



दैनिक विनय उजाला

इंदौर, भोपाल, उज्जैन, आलीराजपुर, टाणे, मुंबई, नई दिल्ली से एक साथ प्रकाशित

मूल्य ₹ 3.00

RNI.Reg. MPHIN/2016/68363



उज्जैन

बुधवार, 13 मई 2026

ज्येष्ठ कृष्ण पक्ष-11

वर्ष : 11 अंक : 115

कुल पृष्ठ : 12

धीमी ओवर गति के कारण अक्षर पटेल पर लगा 12 लाख का जुर्माना ...10



न डरते हैं, न डराते हैं, सब सामने लाते हैं..!

भावी तकनीकी नीतियों से विकास को मिल रही नई गति

'नेक्स्ट जेन टेक्नोलॉजी हब' के रूप में नई पहचान स्थापित कर रहा मध्य प्रदेश: डॉ. यादव

विनय उजाला



प्रोत्साहन मिलने के साथ युवाओं के लिए रोजगार, नवाचार एवं कौशल विकास के नए अवसर सृजित हो रहे हैं। मुख्यमंत्री डॉ. यादव ने कहा कि मध्य प्रदेश तकनीक, नवाचार और कौशल आधारित विकास मॉडल की दिशा में तेजी से आगे बढ़ रहा है।

मुख्यमंत्री डॉ. यादव ने बताया कि मध्य प्रदेश देश का पहला राज्य है जिसने 'ग्लोबल कैपेबिलिटी सेंटर (जीसीसी) पॉलिसी-2025' लागू की है। इस नीति से बहुराष्ट्रीय कंपनियों को टेक्नोलॉजी, अनुसंधान, एनालिटिक्स और साइबेरीयन सेवाओं के केंद्र स्थापित करने के लिए प्रोत्साहित किया जा रहा है। राज्य सरकार द्वारा पूंजीगत सब्सिडी, भूमि रियायत, किराया सहायता और तकनीकी विशेषज्ञों के लिए वेतन अनुदान जैसी सुविधाएं प्रदान की जा रही हैं। इंदौर, भोपाल, ग्वालियर और जबलपुर जैसे शहरों में विकसित हो रहा आधुनिक आईटी इंफ्रास्ट्रक्चर प्रदेश को निवेश के लिए आकर्षक बना रहा है।

प्रदेश सेमीकंडक्टर और इलेक्ट्रॉनिक्स विनिर्माण में निरंतर बढ़ रहा आगे : मुख्यमंत्री

डॉ. यादव ने बताया कि मध्य प्रदेश सेमीकंडक्टर और इलेक्ट्रॉनिक्स विनिर्माण के क्षेत्र में भी तेजी से आगे बढ़ रहा है। 'मध्य प्रदेश सेमीकंडक्टर नीति-2025' के माध्यम से चिप डिजाइन, इलेक्ट्रॉनिक्स विनिर्माण, अनुसंधान एवं विकास और डिजाइन आधारित स्टार्ट-अप को बढ़ावा दिया जा रहा है। भोपाल और ग्वालियर में पीसीबी मैनुफैक्चरिंग इकाइयों की स्थापना के लिए हजारों करोड़ रुपये के निवेश प्रस्ताव इस क्षेत्र में बढ़ते विश्वास को दर्शाते हैं। सरकार उच्च शिक्षण संस्थानों में वैरी लार्ज स्केल इंटीग्रेश (वीएलएसआई) चिप डिजाइन और इलेक्ट्रॉनिक्स विनिर्माण से जुड़े विशेष पाठ्यक्रम भी शुरू कर रही है जिससे भविष्य के लिए प्रशिक्षित मानव संसाधन तैयार हो सके।

ड्रोन तकनीक से बढ़ रही प्रशासनिक दक्षता

'ड्रोन प्रमोशन एंड यूसेज पॉलिसी-2025' से प्रदेश में ड्रोन निर्माण और ड्रोन आधारित सेवाओं को बढ़ावा दिया जा रहा है। कृषि, भू-अभिलेख, आपदा प्रबंधन, टैफिक मॉनिटरिंग, खनन और वन प्रबंधन जैसे क्षेत्रों में ड्रोन तकनीक का उपयोग बढ़ाया जा रहा है। साथ ही 'मुख्यमंत्री सीखो-कमाओ योजना' से युवाओं को ड्रोन तकनीक का प्रशिक्षण भी दिया जा रहा है।

एआई आधारित गवर्नेंस को मिल रहा बढ़ावा

मुख्यमंत्री डॉ. यादव ने बताया कि राज्य सरकार एआई आधारित गवर्नेंस मॉडल पर भी तेजी से कार्य कर रही है। 'रीजनल एआई इम्पैक्ट समिट-2026' के माध्यम से प्रशासनिक प्रक्रियाओं, नागरिक सेवाओं और डेटा विश्लेषण में कृत्रिम बुद्धिमत्ता के उपयोग को बढ़ावा दिया जा रहा है। इससे प्रशासन में पारदर्शिता, गति और कार्यकुशलता को नई मजबूती मिलेगी।

18 हजार करोड़ के तकनीकी

प्रस्ताव प्रक्रियाधीन

मुख्यमंत्री डॉ. यादव ने बताया कि राज्य सरकार वैश्विक निवेशकों और तकनीकी कंपनियों के साथ सक्रिय संवाद स्थापित कर रही है। मध्य प्रदेश स्टेट इलेक्ट्रॉनिक्स डेवलपमेंट कॉर्पोरेशन (एमपीएसडीसी) को इन तकनीकी नीतियों के प्रभावी क्रियान्वयन के लिए नोडल एजेंसी बनाया गया है। वर्तमान में प्रदेश में 35 से अधिक बड़े तकनीकी निवेश प्रस्ताव प्रक्रियाधीन हैं, जिनकी अनुमानित लागत 18 हजार करोड़ रुपये से अधिक है। मुख्यमंत्री डॉ. यादव ने बताया कि प्रदेश तकनीक, नवाचार और कौशल आधारित विकास मॉडल की दिशा में तेजी से आगे बढ़ रहा है। जीसीसी, एआई, सेमीकंडक्टर, ड्रोन, स्पेसटेक और एवीजीसी-एक्सआर जैसे क्षेत्रों में लागू की गई नीतियां प्रदेश को देश की नई तकनीकी शक्ति के रूप में स्थापित करने की दिशा में महत्वपूर्ण भूमिका निभा रही हैं।

उदयनिधि स्टालिन बोले :

सनातन धर्म को खत्म किया जाना चाहिए, यह लोगों को बांटता है...

चेन्नई, एजेंसी



2 सितंबर 2023 को एक कार्यक्रम में सनातन धर्म के खिलाफ बयान दिया था। उदयनिधि ने कहा- सनातन धर्म मच्छर, डेंगू, फीवर, मलेरिया और कोरोना जैसा है, जिनका केवल विरोध नहीं किया जा सकता, बल्कि उन्हें खत्म करना जरूरी होता है। विवाद बढ़ने पर उदयनिधि ने कहा कि मैं हिंदू धर्म नहीं सनातन प्रथा के खिलाफ हूँ। तमिलनाडु में पिछले 100 सालों से सनातन धर्म के खिलाफ आवाजें उठ रही हैं। हम अगले 200 सालों तक भी इसके खिलाफ बोलना जारी रखेंगे। अतीत में कई मौकों पर अंबेडकर, पेरियार भी इसके बारे में बोलते रहे हैं।

तमिलनाडु के पूर्व डिप्टी सीएम उदयनिधि स्टालिन ने मंगलवार को विधानसभा में कहा कि सनातन धर्म को खत्म किया जाना चाहिए। यह लोगों को बांटता है। उन्होंने पहले 2023 में भी सनातन को डेंगू, मलेरिया बताया था। इसके बाद सुप्रीम कोर्ट ने मार्च 2025 में सुप्रीम कोर्ट ने उन्हें फटकार लगाई थी। उदयनिधि ने विजय के शपथ ग्रहण समारोह का मुद्दा उठाते हुए आरोप लगाया कि तमिलनाडु के पारंपरिक तमिल आह्वान गीत 'तमिल थाई वाइथु' को कार्यक्रम में तीसरे स्थान पर रखा गया, जबकि परंपरा के मुताबिक इसे प्राथमिकता मिलनी चाहिए थी। उदयनिधि ने कहा- हम इसे बदल नहीं करेंगे। तमिलनाडु में किसी भी सरकारी कार्यक्रम में तमिल थाई वाइथु को पहला स्थान मिलना चाहिए। इससे पहले उदयनिधि स्टालिन ने

सुवेंदु अधिकारी के पीए मर्डर केस की जांच सीबीआई करेगी



कोलकाता, एजेंसी। पश्चिम बंगाल के मुख्यमंत्री सुवेंदु अधिकारी के परसुनल असिस्टेंट (पीए) चंद्रनाथ रथ की हत्या मामले की जांच अब सीबीआई करेगी। सीबीआई ने केस अपने हाथ में लेते ही 7 मई को रथ को अस्पताल में भेज दिया था। पीए के मृत्यु के बाद 3 आरोपी गिरफ्तार किए गए हैं। पुलिस ने सोमवार को तीनों को नॉर्थ 24 परगना के बारासात कोर्ट में पेश किया, जहां से उन्हें 13 दिन की पुलिस कस्टडी में भेज दिया गया। बंगाल चुनाव नतीजों के दो दिन बाद, 6 मई को नॉर्थ 24 परगना के मध्यमग्राम में 42 साल के चंद्रनाथ की गोली मारकर हत्या कर दी गई थी। हमलावर ने उनकी कार को रोककर कई राउंड फायरिंग की, जिसमें उन्हें घायल और पेट में तीन गोलियां लगीं।

पश्चिम एशिया संकट पर पवार बोले- मोदी सर्वदलीय बैठक बुलाएं



मुंबई, एजेंसी। शरद पवार ने मंगलवार को पश्चिम एशिया संकट पर पीएम नरेंद्र मोदी से सर्वदलीय बैठक बुलाने की अपील की। उन्होंने कहा कि राष्ट्रीय हित के मामलों में सभी दलों को निर्णय प्रक्रिया में शामिल करना जरूरी है। पवार ने एक्स पर लिखा- पीएम मोदी ने जनता से सोना न खरीदने और पेट्रोल-डीजल कम खर्च करने की अपील की है। इससे अर्थव्यवस्था पर लंबे समय तक असर पड़ सकता है। इन घोषणाओं से आम लोगों और कारोबारियों में बेचैनी बढ़ी है। ज्वेलरी कार्डिनल का कहना है कि पीएम को उनसे बात करनी चाहिए थी। पीएम की अपील से उनकी रोजी-रोटी पर असर पड़ेगा। दरअसल, पीएम मोदी ने लगातार दो दिन लोगों से ईंधन और संसाधनों का कम इस्तेमाल करने की अपील की।

एक महीने पहले हुआ था जन्म...कूनो में चीता शावकों की मौत, शव खाए मिले

श्यांपुर, एजेंसी



श्यांपुर कूनो नेशनल पार्क में मादा चीता केपीजी-12 के चार शावकों की मौत हो गई। मंगलवार सुबह मॉनिटरिंग टीम को डेन साइट (मां) के पास चारों शावकों के शव मिले। वन विभाग के मुताबिक शव आंशिक रूप से खाए हुए थे, जिससे किसी जंगली जानवर के शिकार की आशंका जताई जा रही है। शावकों का जन्म 11 अप्रैल को हुआ था। टीम ने उन्हें 11 मई को शाम आखिरी बार जीवित देखा था। मौत के सही कारण का खुलासा पोस्टमार्टम रिपोर्ट आने के बाद होगा। वन विभाग ने बताया कि मादा चीता केपीजी-12 पूरी तरह सुरक्षित और स्वस्थ है। इलाके में निगरानी बढ़ा दी गई है। कूनो में अब

50 चीते बचे हैं, जिनमें 33 भारत में जन्मे चीते हैं। गांधी सागर अभयारण्य में 3 चीते मौजूद हैं। देश में चीतों की कुल संख्या अब 53 हो गई है। फिलहाल पोस्टमार्टम रिपोर्ट का इंतजार किया जा रहा है, जिससे मौत की असली वजह साफ हो सकेगी। वन विभाग की टीम लगातार उसकी गतिविधियों पर नजर बनाए हुए है। अधिकारियों के अनुसार फिलहाल चीता सामान्य व्यवहार कर रही है, लेकिन सुरक्षा बढ़ा दी गई है, ताकि भविष्य में ऐसी घटनाएं दोबारा न हों।



सत्यमेव जयते
ग्रामीण विकास मंत्रालय
भारत सरकार

ग्रामीण रोजगार की नई गारंटी विकसित भारत - जी राम जी एक्ट 1 जुलाई, 2026 से पूरे देश में लागू



रोजगार गारंटी अब पहले से हुई बेहतर

रोजगार की गारंटी और
आजीविका विकास के अवसर

125 दिन का विश्वास
पहले जैसा भरोसा, अब और बढ़ा

मजदूरी का भुगतान अब
15 दिनों के भीतर

125 दिन
की रोजगार गारंटी
1 जुलाई, 2026 से



जल सुरक्षा एवं जल संबंधी
कार्यों को मिलेगा बढ़ावा



गांवों में मजबूत बुनियादी
ढांचे का निर्माण



आजीविका के अवसरों
का होगा विस्तार



प्रतिकूल मौसमीय घटनाओं
से बचाव की तैयारी



रोजगार से विकसित गांव
और विकसित गांव से विकसित राष्ट्र निर्माण

CBC 35101/13/0001/2627

खेतों की मेड़ों और उबड़-खाबड़ रास्तों पर पैदल पहुंचे अधिकारी

सिंहस्थ 2028 के लिए शिप्रा घाटों तक सुविधाजनक मार्ग चिन्हित, भीड़ नियंत्रण पर विशेष ध्यान



विनय उजाला

उज्जैन, निप्र। सिंहस्थ 2028 महापर्व को अलौकिक और विश्व स्तरीय बनाने के लिए मुख्यमंत्री डॉ. मोहन यादव के निर्देश पर घाटों को जोड़ने वाले एप्रोच रोड चिन्हित करने का कार्य तेजी से चल रहा है। मंगलवार को संभागायुक्त सह सिंहस्थ मेला अधिकारी आशीष सिंह के नेतृत्व में अधिकारियों की टीम ने खेतों की मेड़ों और उबड़-खाबड़ रास्तों पर पैदल भ्रमण करते हुए 6 किलोमीटर क्षेत्र का निरीक्षण किया तथा 25 नए स्थानों को

चिन्हित किया। चार दिनों के निरंतर निरीक्षण में कुल 21 किलोमीटर क्षेत्र कवर किया गया और अब तक 90 स्थानों को घाटों तक सुविधाजनक पहुंच मार्ग के लिए चिन्हित किया जा चुका है।

संभागायुक्त सिंह, कलेक्टर रौशन कुमार सिंह और नगर निगम आयुक्त अभिलाष मिश्रा और उज्जैन विकास प्राधिकरण सीईओ संदीप सोनी ने मंगलवार को भैरवगढ़ क्षेत्र स्थित नागदा-उन्हेल मार्ग ब्रिज के नीचे से निरीक्षण शुरू किया। टीम ने खेतों की मेड़ों, उबड़-खाबड़ पगडंडियों और

मौजूदा मार्गों से होकर शिप्रा नदी के किनारे निर्माणाधीन विभिन्न घाटों तक पहुंचने के प्रस्तावित रास्तों का जायजा लिया। उद्देश्य स्पष्ट है कि श्रद्धालुओं को घाट तक पहुंचने में न्यूनतम पैदल चलना पड़े, मार्ग सुविधाजनक, चौड़े और सुरक्षित हों तथा भीड़ नियंत्रण में आसानी हो। संभागायुक्त आशीष सिंह ने निरीक्षण के दौरान अधिकारियों को निर्देश दिए कि श्री अंगारेश्वर मंदिर के सामने घाट तक पहुंच मार्ग को घाट के ऊपर तक 12 मीटर चौड़ा रखा जाए। मंदिर क्षेत्र से 200 मीटर की दूरी पर रैंप का निर्माण किया



जाए। श्री मंगलनाथ मंदिर के आगे मुख्य सड़क से घाट तक पहुंच मार्ग का विस्तृत प्लान तैयार किया जाए। मौन तीर्थ, भैरवगढ़ ब्रिज के समीप, श्री काल भैरव मंदिर, श्री विक्रान्त भैरव मंदिर, आँखलेश्वर श्मशान घाट, श्री भर्तृहरि गुफा, श्री ऋणमुक्तेश्वर, वाल्मीकि घाट, सोमतीर्थ और कर्कराज क्षेत्र तक विभिन्न बिंदुओं पर पहुंच मार्ग चिन्हित किए गए। कलेक्टर रौशन कुमार सिंह और अन्य अधिकारियों ने भी निरीक्षण में सक्रिय भागीदारी की और स्थानीय स्थिति को ध्यान में रखकर सुझाव दिए।

मुख्यमंत्री के निर्देशों का हो रहा पालन

संभागायुक्त सिंह ने कहा कि मुख्यमंत्री डॉ. मोहन यादव के स्पष्ट निर्देश हैं कि सिंहस्थ 2028 के दौरान आने वाले करोड़ों श्रद्धालुओं को किसी प्रकार की असुविधा नहीं होनी चाहिए। 129 किलोमीटर लंबे क्षेत्र में नवीन घाटों का निर्माण कार्य चल रहा है। इतने बड़े क्षेत्र में अलग-अलग एप्रोच रोड के साथ घाट बनने से स्नान की सुविधा के साथ-साथ भीड़ प्रबंधन में काफी सहायता मिलेगी। उन्होंने सभी अधिकारियों को निर्देश दिया कि चिन्हित स्थानों का विकास श्रद्धालुओं की सुविधा को ध्यान में रखकर किया जाए। निर्माण एजेंसियों को गुणवत्ता बनाए रखने के सख्त निर्देश दिए गए। निरीक्षण के दौरान घाट निर्माण कार्यों की प्रगति की भी समीक्षा की गई। सिंहस्थ का लेकर विकास कार्यों की उल्टी गिनती शुरू हो चुकी है। घाट निर्माण, सड़कें, पुल, अंडरपास, रोशनी, स्वच्छता और यातायात प्रबंधन जैसे सभी पहलुओं पर काम तेज गति से चल रहा है। प्रशासन का फोकस श्रद्धालुओं को बेहतर निरनुभव देने पर है, ताकि यह महापर्व विश्व स्तर पर यादगार बने।

भस्म आरती में शामिल हुई अभिनेत्री तमन्ना भाटिया

विनय उजाला

उज्जैन, निप्र। दक्षिण भारतीय और बॉलीवुड की प्रसिद्ध अभिनेत्री तमन्ना भाटिया मंगलवार तड़के प्रसिद्ध श्री महाकालेश्वर मंदिर पहुंचीं। उन्होंने भगवान महाकाल की प्रसिद्ध भस्म आरती में शामिल होकर बाबा महाकाल का आशीर्वाद लिया।

तमन्ना भाटिया मंगलवार सुबह करीब 3 बजे मंदिर पहुंचीं। वे नदी हाल में विराजमान होकर पूर्ण भक्ति भाव से भस्म आरती में शामिल हुईं। इस दौरान उन्होंने मस्तक पर चंदन लगाए हुए भगवान महाकाल की भक्ति में पूरी तरह लीन रहते हुए आरती का दिव्य नजारा देखा। अभिनेत्री करीब दो घंटे तक भस्म आरती में उपस्थित रहीं। आरती समाप्त होने के बाद तमन्ना ने नंदी जी का पूजन-अभिषेक किया और नंदी के कान में अपनी मनोकामना अर्पित की। इसके बाद चांदी द्वार से भगवान महाकाल को पुजारी के माध्यम से जल अर्पित कर आशीर्वाद लिया। आरती के बाद तमन्ना भाटिया ने कहा कि भगवान ने मुझे बुलाया था। बाबा महाकाल



के बुलावे पर ही भक्त यहां आते हैं। यहां आकर बहुत अच्छा लगा। जो आरती देखने को मिली, उसे शब्दों में बयां नहीं कर सकती। आरती में शामिल होकर बहुत ऊर्जा मिलती है। सब लोग एक साथ बैठकर जिस तरह आरती देखते हैं, ऐसा दृश्य कहीं और देखने को नहीं मिलता। मंदिर परिसर में अभिनेत्री को एक झलक पाने के लिए श्रद्धालुओं में खास उत्साह देखा गया। भस्म आरती के दौरान सुरक्षा व्यवस्था भी विशेष रूप से चाक-चौबंद रखी गई थी।

जेल प्रहरी के बेटे पर दुष्कर्म का आरोप

सरकारी क्वार्टर में तीन साल से दे रहा था वारदात को अंजाम

विनय उजाला

उज्जैन, निप्र। भैरवगढ़ सेंट्रल जेल परिसर स्थित सरकारी आवास में रहने वाली एक महिला ने जेल प्रहरी के बेटे पर पिछले तीन वर्षों से दुष्कर्म, मारपीट और ब्लैकमेलिंग करने का गंभीर आरोप लगाया है। पुलिस ने पीड़िता की शिकायत पर आरोपी के खिलाफ विभिन्न धाराओं में मामला दर्ज कर उसकी तलाश शुरू कर दी है।

जानकारी के अनुसार भैरवगढ़ सेंट्रल जेल में पदस्थ एक प्रहरी का परिवार जेल परिसर स्थित सरकारी क्वार्टर में निवास करता है। उनके ठीक सामने दूसरे प्रहरी सत्यनारायण सक्सेना का परिवार रहता है। पीड़िता का आरोप है कि



सत्यनारायण का बेटा आयुष था। पीड़िता ने पुलिस को दिए अपने बयान में बताया कि आरोपी आयुष उसे लगातार उरा-धमका

रहा था। वह उसे बदनाम करने की धमकी देकर पिछले तीन साल से शारीरिक शोषण कर रहा था। हद तो तब हो गई जब कुछ दिन पहले महिला ने इस प्रताड़ना का कड़ा विरोध किया, तो आरोपी ने उसके साथ बर्बरतापूर्वक मारपीट भी की। लोक-लाज और डर के कारण महिला अब तक चुप थी, लेकिन आरोपी की बढ़ती प्रताड़ना के बाद उसने हिम्मत जुटाकर थाने की चोखट लाई। भैरवगढ़ थाना पुलिस ने मामले की गंभीरता को देखते हुए सोमवार शाम को ही जीरो पर कायमी करते हुए जांच शुरू कर दी है। पुलिस ने पीड़िता का मेडिकल परीक्षण कराया है, जिसमें प्राथमिक तौर पर चोट और अन्य साक्ष्यों की पुष्टि की गई।

आरोपी आयुष सक्सेना के खिलाफ दुष्कर्म, मारपीट और जान से मारने की धमकी सहित आईपीसी की विभिन्न सुसंगत धाराओं के तहत प्रकरण दर्ज किया गया है। पुलिस के अनुसार घटना के बाद से ही आरोपी आयुष सक्सेना फरार है। पुलिस की एक टीम उसके संभावित ठिकानों पर दबिश दे रही है। भैरवगढ़ थाना पुलिस के मुताबिक महिला की शिकायत पर मामला दर्ज कर लिया गया है। चूंकि मामला जेल परिसर जैसे सुरक्षित क्षेत्र से जुड़ा है, इसलिए हर पहलू की सुक्ष्मता से जांच की जा रही है। आरोपी फिलहाल गिरफ्तार से बाहर है, लेकिन जल्द ही उसे गिरफ्तार कर लिया जाएगा।

अधिवक्ता परिषद चुनाव के लिए हुआ मतदान

विनय उजाला

उज्जैन, निप्र। मध्यप्रदेश राज्य अधिवक्ता परिषद के सदस्यों के चयन के लिए मंगलवार को कोर्ट परिसर में चुनावी सरगमी तेज रही। सुबह 10 बजे से शुरू हुई मतदान प्रक्रिया में शहर के करीब 2300 अधिवक्ताओं ने अपने मताधिकार का प्रयोग किया।

भौषण गर्मा को देखते हुए अधिवक्ता सुबह से ही मतदान केंद्रों पर पहुंचने लगे थे। कोर्ट परिसर में मतदान के लिए तीन विशेष हॉल बनाए गए हैं। विशेष बात यह रही कि महिला अधिवक्ताओं ने भी बड़ी संख्या में पहुंचकर लोकतंत्र के इस उत्सव में अपनी भागीदारी दर्ज कराई। उज्जैन से इस चुनाव में चार प्रमुख प्रत्याशी अपनी किस्मत आजमा रहे हैं जिनमें संदीप मेहता, आशीष उपाध्याय, अतुल रैना और सुरेंद्र चतुर्वेदी शामिल हैं। बार



एसोसिएशन अध्यक्ष ओम सारवान ने बताया कि मुख्य चुनाव अधिकारी और विशेष सत्र न्यायाधीश एपीएस चौहान के मार्गदर्शन में प्रक्रिया शांतिपूर्ण ढंग से संचालित की गई। गौरतलब है कि प्रदेशभर में अधिवक्ता कुल 25 सदस्यों का चुनाव करेगा, जिसकी मरगणना बाद में जबलपुर में संपन्न होगी।

प्रहलाद मोदी से मिला प्रतिनिधिमंडल



विनय उजाला

उज्जैन, निप्र। वर्ल्ड हिंदू फेडरेशन इंडिया महासंघ के प्रतिनिधिमंडल ने प्रधानमंत्री नरेंद्र मोदी के छोटे भाई प्रहलाद दामोदरदास मोदी से

सौहार्दपूर्ण भेंट की। प्रदेश अध्यक्ष संजय अग्रवाल एवं महामंत्री रोहित मिश्र के नेतृत्व में प्रतिनिधिमंडल ने भगवान महाकाल की तस्वीर भेंट की। प्रतिनिधिमंडल ने आंखलेश्वर ज्योतिर्लिंग के दर्शन किए और

पूज्य बालकदास जी महाराज के सुंदरधाम आश्रम में आशीर्वाद लिया। प्रहलाद मोदी ने सनातन धर्म की रक्षा और गांव-गांव तक संगठन मजबूत करने का आह्वान किया।

सूने मकान से नकदी व जेवर चुराये

उज्जैन, निप्र। नागदा रोड स्थित इंद्रप्रस्थ कॉलोनी में चोरी की वारदात सामने आई है। फरियादी रईस खान ने बताया कि 11 मई की रात उनका पूरा परिवार ग्राम दौलतगंज खेड़ा (ताल) में एक विवाह समारोह में शामिल होने गया था। इसी सूनेपन का फायदा उठाकर चोरों ने उनके घर में धावा बोल दिया। इस घटना ने पुलिस की डायल 112 और थाना मोबाइल की गश्त व्यवस्था पर गंभीर सवाल खड़े कर दिए हैं। शहर में लगातार हो रही इन वारदातों ने यह साबित कर दिया है कि पुलिस की रात्रि गश्त केवल औपचारिकता बनकर रह गई है, जिसका फायदा उठाकर अपराधी बेखोफ होकर वारदातों को अंजाम दे रहे हैं।

सामाजिक बहिष्कार से आहत युवक की गुहार

न्याय नहीं मिला तो परिवार सहित करेंगे धर्म परिवर्तन, युवक ने कलेक्टर से की शिकायत

विनय उजाला

उज्जैन, निप्र। बड़नगर तहसील के ग्राम बंगरेड में यादव (अहीर) समाज के एक युवक द्वारा समाज के पंचों पर गंभीर आरोप लगाने का मामला सामने आया है। पीड़ित नरेंद्र यादव ने मंगलवार को जिला मुख्यालय स्थित जनसुनवाई में कलेक्टर को अपनी व्यथा सुनाई। नरेंद्र ने चेतावनी दी है कि यदि उन्हें न्याय नहीं मिला, तो वे अपने परिवार के साथ धर्म परिवर्तन करने पर मजबूर होंगे।

मामले की शुरुआत डॉ. विष्णु प्रसाद यादव के यहाँ आयोजित एक शादी समारोह से हुई। समारोह में समाज द्वारा लिए गए 5100 रुपये के बजाय 11 हजार रुपये चंटे



और धर्मशाला किराए को लेकर व्हाट्सएप ग्रुप पर बहस चल रही थी। नरेंद्र यादव ने ग्रुप में टिप्पणी की थी कि यदि कोई गलती हुई है,

तो राशि वापस कर देनी चाहिए। आरोप है कि टिप्पणी के बाद पंच के भाई ईश्वरलाल यादव और अन्य पदाधिकारियों ने फोन पर अपशब्द कहे और धमकियां दीं। पीड़ित का कहना है कि बिना पक्ष सुने व्हाट्सएप ग्रुप पर उनके परिवार को समाज से बाहर करने का संदेश जारी कर दिया गया। नरेंद्र यादव ने कहा कि यदि प्रशासन ने दौषियों पर कार्रवाई नहीं की और उन्हें सम्मानजनक स्थान वापस नहीं मिला, तो वे न्यायालय की शरण लेंगे और मुस्लिम धर्म अपनाने पर विचार करेंगे। प्रशासन ने मामले की गंभीरता को देखते हुए शिकायत को जांच में लिया है और उचित वैधानिक कार्रवाई का भरोसा दिलाया है।

उद्योगपुरी और मंडी में चोरी करने वाला गिरफ्तार

विनय उजाला

उज्जैन। चिमनगंज मंडी थाना पुलिस ने क्षेत्र में सक्रिय चोर गिरोह का पर्दाफाश करते हुए एक शांति बदमाश और उसके नाबालिग साथी को गिरफ्तार किया है। पुलिस ने इनके पास से चोरी का माल भी बरामद किया है। पुलिस के अनुसार आरोपियों ने गत 26 मार्च को अमित जैन के उद्योगपुरी स्थित प्रतिष्ठान में चोरी की थी, जबकि दूसरी वारदात 29 अप्रैल को कृषि उपज मंडी में दीपक सोनी के यहाँ चोरी की घटना को अंजाम देकर दिया था। पुलिस ने सीसीटीवी कैमरों की मदद से आरोपी साहिल उर्फ भेरिया की पहचान की। घेराबंदी कर उसे और उसके नाबालिग साथी को हिरासत में लिया गया। पूछताछ में आरोपियों ने दोनों चोरियां कबूल कीं। पुलिस ने उनकी निशानदेही पर 40 किलो तांबा स्कूप, 2 डीवीआर और नकदी बरामद की है, जिसकी कुल कीमत लगभग 90 हजार रुपए बताई जा रही है। मुख्य आरोपी साहिल को न्यायालय के आदेश पर जेल भेज दिया गया है।

पीएमश्री एयर एम्बुलेंस से यथार्थ को मिला जीवनदान

विनय उजाला

उज्जैन, निप्र। महिदपुर क्षेत्र के पांच माह के शिशु यथार्थ सिंह राणावत को जन्मजात हृदय रोग के जटिल इलाज के लिए बेंगलुरु भेजा गया है। बच्चे को पीएमश्री एयर एम्बुलेंस योजना के तहत यह सुविधा उपलब्ध कराई गई।

यह उज्जैन जिले का संभवतः पहला मामला है, जिसमें किसी शिशु को हृदय रोग के इलाज के लिए एयर एम्बुलेंस से बेंगलुरु रेफर किया गया है। यथार्थ महिदपुर विकासखंड के ग्राम सनोरिया सुमराखेड़ा निवासी दीपक सिंह राणावत का पुत्र है। वह जन्म से ही गंभीर हृदय रोग से पीड़ित था। शिशु को पहले उज्जैन



के तेजकर अस्पताल में भर्ती कराया गया था, जहां जांच में जटिल हृदय रोग की पुष्टि हुई और

त्वरित कार्रवाई करते हुए पीएमश्री एयर एम्बुलेंस के माध्यम से बच्चे को बेंगलुरु के नारायणा हेल्थ सिटी रेफर किया। 12 मई 2026 को सुबह करीब 10 बजे बच्चे को एयर एम्बुलेंस से बेंगलुरु भेजा गया। पहले उसे सड़क मार्ग से उज्जैन से इंदौर लाया गया, फिर वहां से एयर एम्बुलेंस से बेंगलुरु पहुंचाया गया। इलाज का खर्च आयुष्मान निरामय योजना के तहत वहन किया जाएगा। कलेक्टर रौशन कुमार सिंह ने बच्चे को समय पर एयर एम्बुलेंस उपलब्ध कराने के लिए सभी आवश्यक कागजी कार्यवाही पूरी करवाई। परिवार ने मुख्यमंत्री मोहन यादव और जिला प्रशासन का आभार व्यक्त किया है।

सर्जरी की सलाह दी गई। मुख्यमंत्री मोहन यादव के निर्देश पर जिला प्रशासन और स्वास्थ्य विभाग ने

वकील के घर ताले टूटे, घर से लाखों की चोरी

विनय उजाला

उज्जैन। धार्मिक नगरी में इन दिनों चोर गिरोह सक्रिय है, जिससे आम जनता में दहशत का माहौल है। पुलिस की रात्रि गश्त की दावों की पोल खोलते हुए चोरों ने शनिवार रात फिर दो बड़ी वारदातों को अंजाम दिया। पहली घटना में चोरों ने एक वकील के सूने मकान को निशाना बनाया और ताले तोड़ दिए। आहत होने के कारण वे अंदरूनी ताले नहीं तोड़ सके। दूसरी वारदात हाउसिंग बोर्ड कॉलोनी में विकास पांडे के घर हुई, जहां चोरों ने लंबा हाथ मारा। पांडे ने बताया कि वह रात को अपने पुराने मकान सोने गए थे, देर रात 3:16 से 3:40 के बीच चोरों ने मुख्य द्वार का ताला तोड़कर अलमारी साफ कर दी। चोर 2 लाख रुपए नकद, 35 ग्राम सोना, 300 ग्राम चांदी और वाई-फाई राउटर लेकर फरार हो गए।

एटीएम कार्ड बदलकर की धोखाधड़ी
उज्जैन। प्रीगंज क्षेत्र की राजस्व कॉलोनी में रहने वाले अशोक शर्मा के साथ एटीएम पर धोखाधड़ी का मामला सामने आया है। घटना मालीपुरा स्थित भारतीय स्टेट बैंक के एटीएम की है। अशोक शर्मा 17 अप्रैल को रुपए निकालने गए थे, जहाँ एक अज्ञात युवक ने मदद के बहाने उनका रुपए नंबर देख लिया और चालाकी से उनका एटीएम कार्ड बदल दिया। आरोपी ने उनके खाते से 56 हजार रुपए निकाल लिए। जांच के बाद देवासगेट पुलिस ने अज्ञात आरोपी के खिलाफ प्रकरण दर्ज किया है।



दैनिक विनय उजाला

इंदौर, भोपाल, उज्जैन, आलीराजपुर, टाणे, मुंबई, नई दिल्ली से एक साथ प्रकाशित



बुधवार, 13 मई 2026
ज्येष्ठ कृष्ण पक्ष - 11

मुख्यमंत्री विजय ने सदन को बताया लोकतंत्र का दिल और दिमाग...05

न डरते हैं, न डराते हैं, सब सामने लाते हैं..!

फस्ट कॉलम

मौसम का मिजाज बदला, समय से पहले आएका मौसम

नई दिल्ली, एजेंसी। देशभर में मौसम का मिजाज तेजी से बदल रहा है। एक तरफ राजस्थान और मध्य भारत भीष्मगामी की चपेट में हैं, तो दूसरी ओर बंगाल की खाड़ी में बने सिरस्टम ने मौसम को लेकर उम्मीदें बढ़ा दी हैं। मौसम विभाग के अनुसार इस बार दक्षिण-पश्चिम मॉनसून तय समय से 4-6 दिन पहले केरल तट पर पहुंच सकता है। भारतीय मौसम विभाग के अनुसार इस बार मॉनसून 25 से 27 मई के बीच केरल पहुंच सकता है। सामान्य तौर पर मॉनसून 1 जून के आसपास केरल तट पर दस्तक देता है, लेकिन बंगाल की खाड़ी के दक्षिण-पश्चिम हिस्से में बने सिरस्टम के मजबूत होने से इसकी रफ्तार तेज होती दिखाई दे रही है।

15 लाख की इनामी महिला माओवादी बेला को किया गिरफ्तार

कोलकाता, (हि.स.)। झारखंड में सक्रिय 15 लाख रुपये की इनामी महिला माओवादी ब्रह्मा विश्वास उर्फ बेला को कोलकाता पुलिस ने मंगलवार को गिरफ्तार कर लिया। कोलकाता पुलिस की स्पेशल टास्क फोर्स और उत्तर काशीपुर थाना क्षेत्र की पुलिस से संयुक्त अभियान चलाकर उसे उसके गुप्त ठिकाने से गिरफ्तार किया। बताया जा रहा है कि बेला पश्चिम बंगाल के नदिया जिले के चाकदह इलाके की निवासी है। पुलिस सूत्रों के मुताबिक, ब्रह्मा विश्वास लंबे समय से माओवादी संगठन के लिए सक्रिय रूप से काम कर रही थी। उसके खिलाफ झारखंड के अलग-अलग थानों में लगभग 23 मामले दर्ज हैं।

यमुना नदी में छह लोग डूबे, चार की मौत व दो को बचाया गया

आगरा, (हि.स.)। उत्तर प्रदेश के आगरा में मंगलवार को यमुना नदी में नहाने के दौरान छह लोग डूब गए। रेस्क्यू के दौरान दो लोगों को बचा लिया गया, लेकिन चार लोगों की डूबने से मौत हो गई। इनमें एक बच्चा भी शामिल है। बताया गया कि सोमवार की शाम आगरा के विद्यापूर फाउंड्री नगर निवासी सौरभ पुत्र भूरी सिंह नाई की पुत्री नित्या (एक वर्ष) के जन्मदिन का कार्यक्रम था। इस बर्थडे पार्टी में कुछ रिश्तेदार बाहर से आए थे। मंगलवार को सभी यमुना नदी नहाने गये। नहाने के दौरान दो बच्चों की गहराई की ओर जाने लगे और डूबने लगे। बच्चों को बचाने गए अन्य लोग भी डूबने लगे। देखते ही देखते चार लोगों की डूबने से मौत हो गई।

बड़े ड्रस रैकेट का भंडाफोड़, 13.65 करोड़ का माल जब्त

मुंबई, (हि.स.)। मुंबई पुलिस ने एक बड़े ड्रस रैकेट का भंडाफोड़ किया है। पुलिस के अनुसार लगभग 4 लाख रुपये के रसायनों से करीब 100 करोड़ रुपये मूल्य का एमडी तैयार किया जा सकता था। इस कार्रवाई में कुल 13.65 करोड़ रुपये का मुद्दामाल जब्त किया गया, जिसमें 13.61 करोड़ रुपये मूल्य का 6.773 किलोग्राम तैयार एमडी शामिल है। इस मामले में अब तक दो महिलाओं समेत 13 लोगों को गिरफ्तार किया गया है। आरोपितों के खिलाफ नारकोटिक्स ड्रस एंड साइकोट्रोपिक सब्सटेंस (एनडीपीएस) अधिनियम के तहत मामला दर्ज किया गया है।

कलकत्ता हाईकोर्ट में 9 नए जजों की नियुक्ति की सिफारिश

नई दिल्ली, एजेंसी। सुप्रीम कोर्ट कॉलेजियम ने एक महत्वपूर्ण निर्णय लेते हुए कलकत्ता हाईकोर्ट में नौ नए जजों की नियुक्ति को मंजूरी दे दी है। यह फैसला न्यायपालिका में लंबित मामलों के निपटारे और न्यायिक व्यवस्था को मजबूत करने की दिशा में अहम माना जा रहा है। कॉलेजियम ने बैठकों में यह प्रस्ताव पारित किया, जिसकी अध्यक्षता मुख्य न्यायाधीश (सीजेआई) ने की। कॉलेजियम द्वारा जिन नौ वरिष्ठ अधिकारियों के नामों को मंजूरी दी गई है, जिसमें इंदरनील रॉय, आर्यक दत्त, अतारूष बनर्जी, संदीप कुमार देव, पार्थ प्रथिम रॉय, सुदीप देव, अनुज सिंह, अर्जुन राय मुखर्जी, रिशाद मेडोरा शामिल हैं।

सीबीआई करेगी पेपर लीक मामले की जांच

नीट परीक्षा रह... 22.79 लाख परीक्षार्थी दोबारा देंगे एग्जाम

कोटा, (हि.स.)
नेशनल टेस्टिंग एजेंसी (एनटीए) ने तीन मई को देशभर में ऑफलाइन मोड में हुई नीट-यूजी, 2026 परीक्षा को मंगलवार को रह कर दिया है। केंद्रीय शिक्षा मंत्रालय से अनुमति के बाद अब यह परीक्षा दोबारा आयोजित की जाएगी, इसके लिये परीक्षार्थियों को दोबारा पंजीयन नहीं करवाना है।
साथ ही, इसके लिये परीक्षार्थियों से कोई परीक्षा शुल्क नहीं लिया जायेगा। उनके द्वारा जमा राशि भी लौटाई जायेगी। अभ्यर्थियों को नीट-यूजी, 2026 के लिये फिर से प्रवेश पत्र जारी किये जाएंगे।
एनटीए के अनुसार इस वर्ष कुल 22,79,746 परीक्षार्थियों ने नीट



परीक्षा दी थी, जिसमें 13,32,928 (58.46 प्रतिशत) छात्राएं एवं 9,46,815 (41.54 प्रतिशत) छात्र शामिल हुये थे। इस वर्ष 3,38,113 छात्राएं अधिक रहीं। देश के सभी परीक्षा केंद्रों पर 3 मई को हुई इस

हित में इसे दोबारा कराने का निर्णय लिया गया है।

परीक्षा की अगली तिथि जल्द लागू होगी

परीक्षा होने के चार दिन बाद 7 मई देर शाम को एनटीए को राजस्थान के कुछ परीक्षा केंद्रों पर पेपर लीक या संदिग्ध गतिविधियों के इनपुट प्राप्त हुए। एजेंसी ने मामले को गहराई से जांच और आवश्यक कदम उठाने के लिए सारे दस्तावेज व इनपुट केंद्रीय जांच ब्यूरो को सौंपे। मंगलवार को केंद्रीय शिक्षा मंत्रालय से अनुमति मिलने पर यह परीक्षा रह करने का निर्णय लिया गया। परीक्षा की अगली तिथि के लिये वेबसाइट पर अधिकृत सूचना जारी कर दी जायेगी।

जांच सीबीआई से करवाने के निर्देश

केंद्र सरकार ने परीक्षा के दौरान हुई संभावित गड़बड़ी की जांच सीबीआई से करवाने के निर्देश दिए हैं, जिसमें एनटीए सभी परीक्षा सामग्री, सारे रिकॉर्ड एवं पुस्तिका आदि सीबीआई को सौंपकर पूरा सहयोग करेगी। इस परीक्षा के माध्यम से मेडिकल, डेंटल, आयुष, वेटनरी और चयनित नर्सिंग कॉलेजों में करीब 2.65 लाख सीटों पर प्रवेश दिया जाएगा। भारत में अब 820 मेडिकल कॉलेजों में एमबीबीएस की लगभग एक लाख 29 सीटें उपलब्ध हैं। इनमें सरकारी मेडिकल कॉलेजों में करीब 63,000 तथा निजी, डीम्ड, अन्य मेडिकल कॉलेजों में लगभग 65,000 सीटें शामिल हैं। इसके अलावा बीडीएस की लगभग 27,926 सीटें हैं। आयुष पाठ्यक्रम में बीएएमएस, बीएचएमएस, बीयूपएमएस, बीएसएमएस, बीवीएससी एवं एच व चयनित बीएससी नर्सिंग के लिए लगभग 67,303 सीटों पर भी नीट-यूजी के माध्यम से प्रवेश दिया जाएगा।

नासिक से प्रिंटिंग प्रेस संचालक गिरफ्तार

मेडिकल प्रवेश के लिए आयोजित नीट परीक्षा 2026 की प्रश्नपत्रिका लीक मामले में महाराष्ट्र के नासिक का कनेक्शन सामने आया है। इस मामले में नासिक स्थित एक प्रिंटिंग प्रेस के संचालक की सिलसात उजागर हुई है, जिसे पुलिस ने गिरफ्तार कर लिया है। यह जानकारी नासिक पुलिस आयुक्तालय के क्राइम ब्रांच के पुलिस उपायुक्त किरण चव्हाण, सहायक पुलिस आयुक्त संदीप मिटके और परिमंडल दो के पुलिस उपायुक्त किशोर काले ने संयुक्त पत्रकार वर्गों में दी। जांच में सामने आया है कि प्रश्नपत्र नासिक की एक प्रिंटिंग प्रेस में छापा गया था। इसके बाद इस प्रश्नपत्र के हरियाणा, राजस्थान, जम्मू-कश्मीर, बिहार और केरल जैसे राज्यों तक पहुंचने के संदिग्ध रास्ते भी उजागर हुए हैं। फिलहाल मामले की जांच जारी है और और भी लोगों से पुस्तिका की संभावना है।

आरएसएस महासचिव होसबाले ने कहा-

पाकिस्तान के साथ बातचीत बंद न हो, दोनों देशों में पुराने संबंध


नई दिल्ली, एजेंसी
आरएसएस महासचिव दत्तात्रेय होसबाले ने मंगलवार को पाकिस्तान के टास्क फोर्स और उत्तर काशीपुर थाना क्षेत्र की पुलिस से संयुक्त अभियान चलाकर उसे उसके गुप्त ठिकाने से गिरफ्तार किया। बताया जा रहा है कि बेला पश्चिम बंगाल के नदिया जिले के चाकदह इलाके की निवासी है। पुलिस सूत्रों के मुताबिक, ब्रह्मा विश्वास लंबे समय से माओवादी संगठन के लिए सक्रिय रूप से काम कर रही थी। उसके खिलाफ झारखंड के अलग-अलग थानों में लगभग 23 मामले दर्ज हैं।



राष्ट्र रहे हैं। राजनीतिक और सैन्य नेतृत्व पर भरोसा कम होने के कारण पाकिस्तान के खिलाड़ियों, वैज्ञानिकों और सिविल सोसायटी को आगे आना चाहिए। होसबाले ने कहा कि उदयनिधि स्टालिन ने सनातन खत्म करने की बात कही है। लेकिन सनातन शाश्वत है, सिर्फ इसलिए गायब नहीं हो जाएगा क्योंकि कोई कहता है कि इसे खत्म कर देना चाहिए। होसबाले ने पीएम मोदी का समर्थन करते हुए कहा कि युद्ध जैसी स्थिति हो या न हो, भारतीय जीवनशैली में सादगी और संयम हमेशा होना चाहिए। संकट के समय यह और ज्यादा जरूरी हो जाता है। भारत दुनिया के देशों और नेताओं को शांति और समझदारी का संदेश देने में महत्वपूर्ण भूमिका निभा सकता है।

विदेश मंत्रालय ने कहा- हमारी जानकारी सच साबित हुई ऑपरेशन सिंदूर के दौरान पाक को मिली थी चीन से मदद

नई दिल्ली, एजेंसी
भारत के विदेश मंत्रालय ने ऑपरेशन सिंदूर के दौरान पाकिस्तान को मिले चीन के समर्थन पर एक बड़ी जानकारी दी। विदेश मंत्रालय ने साफ कर दिया है कि हाल ही में आई वे सभी रिपोर्टें 'ऑपरेशन सिंदूर' के समय चीन द्वारा पाकिस्तान को मदद करने का दावा किया गया था। भारत सरकार को यह बात पहले से ही पता थी और नई रिपोर्टें सिर्फ उस पुरानी जानकारी को सच साबित करती हैं। हाल ही में चीन के सरकारी मीडिया ने खुद इस बात को कबूल किया है कि मई



2025 में हुए 'ऑपरेशन सिंदूर' के दौरान बीजिंग ने पाकिस्तान को तकनीकी मदद दी थी। विदेश मंत्रालय के प्रवक्ता रणधीर जायसवाल ने मंगलवार को इस मामले पर एक प्रेस कॉन्फ्रेंस में खुलकर बात की। उन्होंने स्पष्ट किया कि चीन की मदद वाली रिपोर्टें सिर्फ उसी बात को सच साबित करती हैं, जो बात भारत को पहले से ही बहुत अच्छी तरह से पता थी। भारत का 'ऑपरेशन सिंदूर' पहलगाय आतंकी हमले के जवाब में की गई एक बेहद सटीक और सधी हुई कार्रवाई थी। इसका एकमात्र मकसद पाकिस्तान की जमीन पर चल रहे आतंकवाद के ढांचे को पूरी तरह से नष्ट करना था।

भारत ने चीन को किस तरह से कड़ा जवाब दिया है ?

विदेश मंत्रालय के प्रवक्ता ने चीन का बिना नाम लिए उस पर सीधा और कारगर प्रहार किया है। रणधीर जायसवाल ने सख्त लहजे में कहा कि जो देश खुद को बहुत जिम्मेदार मानते हैं, उन्हें अपने गिरेबान में झांकना चाहिए। उन्हें खुद इस बात पर विचार करना चाहिए कि क्या आतंकवाद के बुनियादी ढांचे को बचाने की कोशिश करने वालों का समर्थन करने से उनकी अपनी इज्जत और साख पर कोई असर नहीं पड़ता है ? भारत ने दुनिया को यह साफ कर दिया है कि आतंकवाद को बचाने वालों का साथ देने वाले देशों की नीयत पर हमेशा बड़े सवाल उठते रहेंगे।

जितनी बड़ी चोरी, उतना बड़ा इनाम

बंगाल में नई नियुक्ति पर राहुल गांधी का बीजेपी-ईसी पर हमला

नई दिल्ली, एजेंसी
पश्चिम बंगाल की नई भाजपा सरकार को ओर से राज्य के मुख्य निर्वाचन अधिकारी (सीईओ) मनोज कुमार अग्रवाल को मुख्य सचिव नियुक्त किए जाने के बाद सियासी विवाद तेज हो गया है। राहुल गांधी ने इस नियुक्ति को लेकर चुनाव आयोग और भाजपा पर गंभीर सवाल उठाए हैं। राहुल गांधी ने मंगलवार को सोशल मीडिया प्लेटफॉर्म एक्स पर पोस्ट करते हुए चुनाव आयोग और भाजपा को भी मिलाभगत का आरोप दोहराया। उन्होंने लिखा, भाजपा-ईसी के चोर बाजार में

जितनी बड़ी चोरी, उतना बड़ा इनाम। राहुल गांधी का यह बयान ऐसे समय आया है जब पश्चिम बंगाल में हाल ही में हुए विधानसभा चुनावों को लेकर विपक्ष पहले से ही चुनाव आयोग की निष्पक्षता पर सवाल उठा रहा है।

टीएमसी बोली- अब भी कोई मानता है कि चुनाव निष्पक्ष हुए : टीएमसी सांसद डेरेक ओ'ब्रायन ने एक्स पर अपनी पोस्ट में, गोखले ने कहा कि इस कदम से पता चलता है कि बीजेपी और ईसीआई 'चुनाव चुराने के मामले में खुलेआम सामने आ रहे हैं' और उन्होंने सवाल उठाया कि क्या अदालतें अंधी हैं या इसमें मिलीभगत है।

पुष्प सेक्टर में घुसपैठ की कोशिश नाकाम, एक घुसपैठिया डेर

पुष्प, एजेंसी। जम्मू-कश्मीर के पुष्प जिला स्थित मंदिर के कृष्णा घाटी सेक्टर में भारत-पाक नियंत्रण रेखा पर सोमवार को गोलीबारी हुई। सेना ने यहां घुसपैठ की एक बड़ी कोशिश को नाकाम कर दिया है। इस दौरान सेना ने एक घुसपैठिए को मार गिराया। सूत्रों के अनुसार, घुसपैठिए भारतीय सीमा में प्रवेश करने का प्रयास कर रहे थे। सेना के जवानों ने उन्हें चुनौती दी और जवाबी कार्रवाई की। गोलीबारी में एक घुसपैठिया मौके पर ही डेर हो गया। अन्य घुसपैठिए वापस भागने में सफल रहे। घटना के बाद से पूरे इलाके में तनाव का माहौल है। सुरक्षा बलों ने पूरे क्षेत्र में तलाशी अभियान तेज कर दिया है। सेना के जवान पूरी तरह से सतर्क पर हैं।

चार मंत्रियों के साथ ली सीएम पद की शपथ

हिमंता बिस्वा सरमा दूसरी बार बने असम के मुख्यमंत्री

गुवाहाटी, एजेंसी
हिमंता बिस्वा सरमा लगातार दूसरी बार असम के मुख्यमंत्री बने हैं। असम के गवर्नर लक्ष्मण आचार्य ने गुवाहाटी के खानापारा वेटनरी कॉलेज ग्राउंड में उन्हें पद और गोपनीयता की शपथ दिलाई। हिमंता के अलावा 4 विधायकों भाजपा के रामेश्वर तेली, अजंता नेओम, एसीपी के अतुल बोरा, बीपीएफ के चरण बोरो ने मंत्री पद की शपथ ली है। इनमें दो बीजेपी और 2 सहयोगी दलों से हैं। शपथ कार्यक्रम में पीएम मोदी, गृह मंत्री अमित शाह, रक्षा मंत्री राजनाथ सिंह समेत बीजेपी-एनडीए शासित राज्यों के सीएम और कई केंद्रीय मंत्री मौजूद रहे। हिमंता का पूरा परिवार भी कार्यक्रम में मौजूद रहा।



उल्लेखनीय है कि असम विधानसभा चुनाव 2026 में राज ने शानदार प्रदर्शन करते हुए 126 सदस्यीय विधानसभा में 102 सीटों पर जीत हासिल की। इसमें भाजपा को 82 सीटें मिलीं, जबकि सहयोगी दलों अगप को 10 तथा बीपीएफ को 10 सीटों पर जीत हासिल करने में सफलता हासिल की।

पीएम मोदी ने बधाई दी

प्रधानमंत्री नरेंद्र मोदी ने दूसरी बार असम के मुख्यमंत्री पद की शपथ लेने पर हिमंत बिस्वा सरमा को बधाई दी है। प्रधानमंत्री ने इसे 'असम के लिए बड़ा दिन' बताते हुए कहा कि हिमंत बिस्वा सरमा ने एक बेहतरीन प्रशासक के रूप में अपनी पहचान बनाई है और राज्य के लिए कई महत्वपूर्ण काम किए हैं। सोशल मीडिया प्लेटफॉर्म एक्स पर पोस्ट करते हुए पीएम मोदी ने लिखा, 'असम के लिए बड़ा दिन है। लगातार तीसरी बार एनडीए सरकार ने सत्ता सभा ली है। डॉ. हिमंत बिस्वा सरमा जी को शपथ लेने पर बधाई। उन्होंने शानदार प्रशासक के रूप में अपनी छाप छोड़ी है और राज्य के लिए अग्रणी काम किए हैं। आने वाले कार्यकाल के लिए उन्हें शुभकामनाएं।

मुस्लिम पक्ष ने सर्वे और मंदिर होने के दावों पर उठाए सवाल

भोजशाला मामले में हाई कोर्ट में अंतिम सुनवाई पूरी, फैसला सुरक्षित

विनय उजाला
इंदौर। मध्य प्रदेश के उच्च न्यायालय की इंदौर खंडपीठ में बहुचर्चित धार भोजशाला प्रकरण को अंतिम सुनवाई मंगलवार को पूरी हो गई। करीब दो घंटे से अधिक चली बहस के बाद अदालत ने अपना फैसला 'रिजर्व फॉर ऑर्डर' (सुरक्षित) रख लिया है। अब सभी की निगाहें उच्च न्यायालय के अंतिम निर्णय पर टिकी हैं, जो यह तय करेगा कि इस ऐतिहासिक परिसर का धार्मिक स्वरूप और अधिकार किसके पास रहेंगे।



अधिवक्ता शोभा मेनन और वीडियो कॉन्फ्रेंसिंग के जरिए जुड़े सलमान खुर्शीद ने कड़े तर्क रखे। एडवोकेट शोभा मेनन ने कहा कि अभी तक यह वैज्ञानिक रूप से सिद्ध नहीं हुआ है कि यह मंदिर है, मस्जिद है या कोई जैन शाला। उन्होंने तर्क दिया कि यदि यह मंदिर होता, तो वहां मूर्तों की प्राण-प्रतिष्ठा के प्रमाण मिलते, जो कि अनुपलब्ध हैं। मुस्लिम पक्ष ने दलील दी कि किसी स्थल का धार्मिक स्वरूप तय करने का अधिकार सिविल कोर्ट के पास है, न कि रिट याचिका (अनुच्छेद 226) के तहत उच्च न्यायालय के पास।

सर्वे रिपोर्ट पर उठाए गए गंभीर सवाल : एडवोकेट सलमान खुर्शीद और तौसिफ वारसी ने भारतीय पुरातत्व सर्वेक्षण (एएसआई) की 98 दिनों की सर्वे रिपोर्ट को कटघरे में खड़ा किया। खुर्शीद ने दावा किया कि सर्वे के दौरान गौतम बुद्ध की प्रतिमा मिली थी, लेकिन एएसआई की रिपोर्ट में इसका उल्लेख नहीं किया गया। साथ ही, कार्बन डेटिंग तकनीक का इस्तेमाल न करने पर भी आपत्ति जताई गई। मुस्लिम पक्ष ने आरोप लगाया कि उन्हें सर्वे की औपचारिक सूचना नहीं दी गई। साथ ही, आधुनिक तकनीक के बजाय पुरानी 'टोटल स्टेशन' विधि के उपयोग और वीडियोग्राफी की स्पष्टता पर भी सवाल उठाए।

हिंदू पक्ष ने साक्ष्यों के आधार पर भोजशाला को मंदिर बताया
याचिकाकर्ता रंजना अमिनहोत्री और हिंदू पक्ष की ओर से अधिवक्ता विष्णुशंकर जैन व विनय जोशी पहले ही अपने तर्क रख चुके हैं। उन्होंने 98 दिनों के वैज्ञानिक सर्वे और ऐतिहासिक साक्ष्यों के आधार पर भोजशाला को वाग्देवी (सरस्वती) का मंदिर बताते हुए पूर्ण अधिकार की मांग की है। एएसआई ने भी कोर्ट में अपनी सर्वे रिपोर्ट का बचाव करते हुए उसे मजबूती से प्रस्तुत किया है। गौरतलब है कि यह विवाद 2022 में दायर एक याचिका के बाद दोबारा चर्चा में आया था। वर्ष 2024 में एएसआई ने अदालत को आदेश पर परिसर का व्यापक वैज्ञानिक सर्वे किया था। इससे पहले, 23 जनवरी 2026 को वसंत पंचमी के अवसर पर उच्चतम न्यायालय ने परिसर में पूरे दिन पूजा-अर्चना की विशेष अनुमति दी थी। फिलहाल, दोनों पक्षों की दलीलें सुनने के बाद अब उच्च न्यायालय ने फैसला सुरक्षित रख लिया है।

- होर्मुज मार्ग बंद होने से दुनिया झुलस रही है ऊर्जा संकट की आग से
- मोदी सरकार ने सूझबूझ से जनता पर नहीं आने दी इस संकट की आंच, खुद उठाया बोझ
- भारत में सामान्य रूप से होते रहे सभी कार्य
- जनता को भी देना होगा धैर्य के साथ देश का साथ

(डॉ. सुयश नारायण मिश्रा हिफ़ी फीचर)

विनय उजाला

वैश्विक युद्ध और होर्मुज संकट का असर आज पूरी दुनिया महसूस कर रही है। युद्ध की लपटें केवल सीमाओं तक सीमित नहीं हैं, उनका असर हर घर की रसोई, हर वाहन के पहिए और हर परिवार के बजट तक पहुंच चुका है। कई देशों में पेट्रोल-डीजल की कीमतें इतिहास के रज्ज्वत स्तर पर पहुंच गईं, पेट्रोल पंपों पर लंबी कतारें लगीं, महंगाई ने आम आदमी की कमर तोड़ दी और सरकारों अपने



नागरिकों को गुस्से का सामना करने को मजबूर हो गईं। लेकिन इसी उथल-पुथल के बीच आज युद्ध के लगभग 11 सप्ताह बीतने पर भी भारत में जीवन की सामान्य गति बनी रही, करोड़ों परिवारों के चूल्हे जलते रहे, गाड़ियां चलती रहीं। यह अपने आप नहीं हुआ। इसके पीछे एक ऐसी नीति, ऐसी तैयारी और ऐसी संवेदनशील सोच थी जिसने वैश्विक तूफान के सामने भारत के

नागरिकों को ढाल बनकर संरक्षण दिया। जब दुनिया ऊर्जा संकट की आग में झुलस रही थी, तब मोदी सरकार एक संरक्षक की तरह अपने नागरिकों के साथ खड़ी रही। जैसे द्वारपर में भगवान श्रीकृष्ण ने गोवर्धन पर्वत उठाकर ब्रजवासियों को बचाया था, वैसे ही इस कठिन समय में सरकार ने बढ़ती वैश्विक कीमतों और आर्थिक दबाव का बड़ा हिस्सा स्वयं अपने ऊपर उठाया, ताकि उसका बोझ सीधे जनता की थाली,

रसोई और जेब तक न पहुंचे। यही कारण है कि आज यह संकट केवल आर्थिक प्रबंधन की कहानी नहीं, बल्कि संवेदनशील शासन, दूरदर्शी नेतृत्व और नागरिकों के प्रति उत्तरदायित्व की मिसाल बन चुका है। दुनिया भर में बढ़ती कीमतों का बोझ सीधे जनता पर डाल देना सबसे आसान रास्ता था और कई देशों ने ऐसा ही किया, लेकिन भारत ने यह रास्ता नहीं चुना। मोदी सरकार ने स्वयं भारी आर्थिक दबाव सहा ताकि आम आदमी की रसोई और रोजमर्रा की ज़िंदगी पर कम से कम असर पड़े। सरकार ने लगभग पेट्रोल पर 24 रुपये प्रति लीटर तथा डीजल पर 30 रुपये प्रति लीटर का भार वहन किया। 28 फरवरी के बाद से वैश्विक स्तर पर पेट्रोल-डीजल की कीमतों में जबरदस्त बढ़ोतरी दर्ज की गई। यूरोप और एशिया के कई देशों में पेट्रोल 30 से लेकर 35 प्रतिशत तक महंगा हुआ, जबकि भारत में कोई बदलाव नहीं किया गया। हांगकांग में आज पेट्रोल सबसे महंगा है। वहीं एक लीटर की कीमत लगभग 295 रुपये पहुंच गई है, जो 28 फरवरी के बाद 25 प्रतिशत बढ़ी है। सिंगापुर में दाम 30 प्रतिशत बढ़कर करीब 240 रुपये प्रति लीटर हो


गया है। नीदरलैंड में पेट्रोल 225 रुपये प्रति लीटर पहुंच गया है, जो 28 प्रतिशत की बढ़ोतरी है। युद्धग्रस्त इजराइल में पेट्रोल 30 प्रतिशत महंगा होकर 185 रुपये प्रति लीटर पर पहुंच गया है। वहीं भारत में अब भी पेट्रोल की कीमत 95 रुपये प्रति लीटर है। प्रतिदिन लगभग 1,000 करोड़ का घाटा उठाना कोई साधारण बात नहीं है। अब तक लगभग 68,000 करोड़ का बोझ सरकार और तेल कर्पणियों ने अपने ऊपर लिया है। यह आंकड़ा उस संवेदनशील सोच का प्रमाण है जिसमें मोदी सरकार ने पहले नागरिकों की चिंता की और बाद में अपने खजाने की। सोचिए, यदि यही संकट बिना तैयारी के आया होता तो क्या स्थिति होती? रसोई गैस महंगी होती, परिवहन लागत बढ़ती, महंगाई हर घर तक पहुंचती और मध्यम वर्ग से लेकर गरीब तक का बजट डगमगा जाता। लेकिन साल 2014 में मोदी सरकार के सत्ता में आते ही स्थितियां बदलनी शुरू हुईं। पिछले वर्षों में ऊर्जा सुरक्षा को लेकर जो दूरदर्शी तैयारी की गई, वही आज देश की ढाल बनकर खड़ी है। तेल भंडार तैयार किए गए, एथनॉल

ब्लेंडिंग बढ़ाई गई, वैकल्पिक ईंधन नेटवर्क विकसित हुआ और रिफाइनिंग क्षमता का विस्तार शुरू हुआ। वैकल्पिक ईंधन के माध्यम से एलपीजी की मांग को 70 से 75 हजार टन प्रति दिन कम किया गया। यह केवल इसलिए संभव हुआ क्योंकि पीएनजी, मिट्टी का तेल, ईंधन तेल और बायोमास की वैकल्पिक अवसरचना संकट से पहले से तैयार थी। जापान और दक्षिण कोरिया के बाद भारत ही ऐसा देश है जो 30-दसवीं शताब्दी एलपीजी भंडार की योजना बना रहा है। इस युद्ध से उत्पन्न संकट से पता चलता है कि हमारी आज की आवश्यकता है। आज भारत के पास 5.33 मिलियन टन का रणनीतिक तेल भंडार है और दूसरे चरण के तहत चंडीखोल, पाटुर और बीकानेर में अतिरिक्त भंडारण क्षमता तैयार की जा रही है। यह केवल परियोजनाएं नहीं हैं, बल्कि भविष्य के संकटों से देशवासियों को सुरक्षित रखने की तैयारी है। एथनॉल मिश्रण की नीति ने भी इस कठिन समय में देश को बड़ी राहत दी। 20 प्रतिशत ब्लेंडिंग के कारण भारत विदेशी मुद्रा की भारी बचत कर पा रहा है। संकट के दौरान वैकल्पिक ईंधन व्यवस्था के जरिए एलपीजी की मांग में प्रतिदिन 70 से 75 हजार

टन तक कमी लाई गई। ये कदम बताते हैं कि सरकार ने केवल आज के लिए नहीं, बल्कि आने वाले वर्षों के लिए भी सुरक्षा का रास्ता तैयार किया है। युद्ध अब भी जारी है। आने वाले समय में कठिन फैसले लेने पड़ सकते हैं। लेकिन देश को यह नहीं भूलना चाहिए कि जब पूरी दुनिया दबाव में थी, तब भारत सरकार ने अपने नागरिकों को अकेला नहीं छोड़ा। उसने एक अभिभावक की तरह जिम्मेदारी निभाई। सरकार के केवल योजनाओं और घोषणाओं से बड़ी नहीं बनती, बल्कि कठिन समय में अपने लोगों के साथ खड़े होने से बड़ी बनती है। इस वैश्विक संकट के दौर में भारत ने यही करके दिखाया है। यही कारण है कि आज देश का आम नागरिक सिर्फ राहत महसूस नहीं कर रहा, बल्कि उसके मन में यह भरपरा भी मजबूत हुआ है कि संकट वाहे कितना भी बड़ा क्यों न हो, देश उसके साथ खड़ा है। हालांकि यह संकट अभी पूरी तरह टला नहीं है। समय की मांग यह भी है कि देश के नागरिक भी आने वाली चुनौतियों के प्रति सजग, संयमित और तैयार रहें। नागरिकों का कर्तव्य है कि ऊर्जा का इस्तेमाल किफायत से करें। वैश्विक संकट के बीच ढाल बनी भारत सरकार का धैर्यपूर्वक साथ दें। (हिफ़ी)

साक्षिप्त समाचार

आआपा ने पंजाब को बनाया भ्रष्टाचार का अड्डा : भाजपा राष्ट्रीय महासचिव तरुण चुध



नई दिल्ली, (हि.स.)। भारतीय जनता पार्टी के राष्ट्रीय महासचिव तरुण चुध ने भगवंत मान सरकार पर तीखा हमला बोलते हुए कहा कि पंजाब में भ्रष्टाचार की जड़ें इतनी गहरी हो चुकी हैं कि अब जांच की आंच सीधे विजिलेंस मुख्यालय तक पहुंच गई है। चुध ने कहा कि सीबीआई द्वारा पंजाब विजिलेंस ब्यूरो के मुख्यालय को सील करना इस बात का प्रतीक है कि मान सरकार भ्रष्टाचार में गले तक डूबी हुई है। चुध ने मंगलवार को पत्रकारों से कहा कि पहले ईडी ने एक वरिष्ठ कैबिनेट मंत्री को मनी लॉन्ड्रिंग के आरोप में गिरफ्तार किया था, जिससे पंजाब का सिर शर्म से झुक गया था। चुध ने आरोप लगाया कि केजरीवाल और मान की जोड़ी ने पंजाब को भ्रष्टाचार की मंडी बना दिया है। राज्य में आम आदमी पार्टी (आआपा) संरक्षित माफिया और गैंगस्टर सरेंआम लुट्चा मच रहे हैं। केजरीवाल ने पंजाब को अपना 'एटीएम' बना लिया है, जहां सरकारी खजाने को लूटकर निजी तिजोरियां भरी जा रही हैं। चुध ने कहा कि भ्रष्टाचार के खिलाफ लड़ाई का मान सरकार का दावा महज एक छलावा है। आआपा विधायकों ने अपने घरों में टॉवर सेंटर बना रखे हैं, जहां अधिकारियों और आम जनता को प्रताड़ित किया जाता है। अमुत्तर में एक वरिष्ठ अधिकारी द्वारा आत्महत्या किए जाने की घटना इसी मानसिक प्रताड़ना का नतीजा थी। चुध ने हालिया घटनाओं का जिक्र करते हुए कहा कि नगर निगमों में अनुबंध के आधार पर होने वाली भर्तियों में आआपा विधायकों के करीबियों द्वारा लाखों की बसुली की जा रही है। उन्होंने कहा कि पटियाला में भगवंत मान के चहेते डीआईजी की सीबीआई द्वारा गिरफ्तारी ने खाकी और खादी के उस नापाक गटजोड़ को बेनकाब किया है, जो पंजाब को लूटने में लगा है। चुध ने पंजाब की जनता से आह्वान किया कि वे केजरीवाल-मान जोड़ी के इन राफ्ट-विरोधी और असामाजिक मंसूबों को समझें। अब समय आ गया है कि पंजाब के लोग इस भ्रष्ट तंत्र के खिलाफ आवाज बुलंद करें और प्रदेश को बचाने के लिए आगे आएँ।

चरण बोडो फिर बने मंत्री, बोडो भाषा में ली शपथ



गुवाहाटी, (हि.स.)। बोडोलैंड पीपुल्स फ्रंट (बीपीएफ) के वरिष्ठ नेता चरण बोडो ने मंगलवार को असम में भाजपा नीत राष्ट्रीय जनतांत्रिक गठबंधन (राजग) सरकार के शपथ ग्रहण समारोह में मंत्री के रूप में बोडो भाषा में शपथ ली। असम के राज्यपाल लक्ष्मण प्रसाद आचार्य ने गुवाहाटी में आयोजित समारोह में उन्हें पद एवं गोपनीयता की शपथ दिलाई। समारोह में राजग के कई वरिष्ठ नेता और गणमान्य लोग उपस्थित रहे। इस अवसर पर डॉ. हिमंत बिस्व सरमा ने भी लगातार दूसरी बार असम के मुख्यमंत्री पद की शपथ ग्रहण की। वर्ष 2026 के विधानसभा चुनाव में भाजपा नीत राजग को प्रचंड बहुमत मिलने के बाद राज्य में तीसरी बार उसकी सरकार बनी है। 101 जुलाई, 1979 को जन्मे चरण बोडो असम सरकार में कैबिनेट मंत्री के रूप में कार्यरत थे। वह बोडोलैंड पीपुल्स फ्रंट के नेता हैं और वर्ष 2016 से असम विधानसभा में गाजाबाट विधानसभा क्षेत्र का लगातार प्रतिनिधित्व कर रहे हैं। उन्होंने सर्व 2003 में माहाटी विश्वविद्यालय से एमए की शिक्षा प्राप्त की है। उदालगुड़ी जिले के रंगागढ़ क्षेत्र के निवासी चरण बोडो के पिता का नाम नवीन बोडो तथा माता का नाम अम्युली बोडो है। वह लंबे समय से बोडो समुदाय के हिताओं के लिए कार्य करने वाली क्षेत्रीय पार्टी बीपीएफ से जुड़े हुए हैं। राज्य मंत्रिमंडल में चरण बोडो की भागीदारी को बोडोलैंड क्षेत्र के प्रतिनिधित्व के रूप में महत्वपूर्ण माना जा रहा है।

भाजपा के कद्दावर नेता रामेश्वर तेली केंद्र से फिर पहुंचे राज्य मंत्रिमंडल में



गुवाहाटी, (हि.स.)। भारतीय जनता पार्टी के वरिष्ठ नेता रामेश्वर तेली ने मंगलवार को असम की नई सरकार में मंत्री पद की शपथ ली। गुवाहाटी में आयोजित शपथ ग्रहण समारोह में राज्यपाल लक्ष्मण प्रसाद आचार्य ने उन्हें पद एवं गोपनीयता की शपथ दिलाई। समारोह में प्रधानमंत्री नरेन्द्र मोदी, केंद्रीय मंत्री, राष्ट्रीय जनतांत्रिक गठबंधन (राजग) शासित राज्यों के मुख्यमंत्री तथा देशभर से आए भाजपा के वरिष्ठ नेता उपस्थित रहे। भाजपा के प्रभावशाली चाय जनजाति चेहरों के रूप में माने जाने वाले रामेश्वर तेली वर्तमान में दुनियाजान विधानसभा क्षेत्र का प्रतिनिधित्व कर रहे हैं। ऊपरी असम के प्रमुख भाजपा नेताओं में शामिल तेली को मंत्रिमंडल में शामिल किया जाना पार्टी के लिए राजनीतिक रूप से महत्वपूर्ण माना जा रहा है। विशेष रूप से चाय बागान क्षेत्रों तथा औद्योगिक इलाकों में भाजपा की पकड़ मजबूत करने के दृष्टिकोण से उनकी भूमिका अहम मानी जा रही है। रामेश्वर तेली पूर्व में राज्यसभा सांसद तथा डिब्रुगढ़ लोकसभा क्षेत्र से सांसद रह चुके हैं।

डाक मतपत्रों में हुई गड़बड़ी, मद्रास हाईकोर्ट ने विधायक को वोट डालने से रोका



चेन्नई, एजेंसी। तमिलनाडु में सियासी हलचल के बीच डीएमके ने मंगलवार को बड़ा दावा किया। पार्टी ने कहा कि डाक वोटों में कथित गड़बड़ी के मामले को देखते हुए मद्रास हाईकोर्ट ने टीवीके के एक विधायक को विधानसभा में होने वाले पोलिंग टैबल में वोट डालने से रोका दिया है। पार्टी के प्रवक्ता सरवतन अन्नादुरई ने पीटीआई वीडियो को बताया कि अगर विवादित वोट डीएमके के पक्ष में गिना जाता है, तो मतगणना बरकरार हो जाएगी, जिसके बाद चुनाव का फैसला करने के लिए सिक्का उखालना पड़ेगा। टीवीके के सीनिवास सैतुपति आर को चुनाव में 83,373 वोट मिले, जबकि डीएमके के आर परियाकरुप्पन को भी 83,374 वोट मिले। सैतुपति को सिर्फ एक वोट के अंतर से विजेटा घोषित किया गया। अन्नादुरई ने आगे कहा कि अदालत ने विधायक को निर्देश दिया है कि जब तक याचिका पर फैसला नहीं आ जाता, तब तक वे मतदान से परहेज करें।

मुख्यमंत्री विजय ने सदन को बताया लोकतंत्र का दिल और दिमाग

चेन्नई, एजेंसी

सत्तारूढ़ टीवीके ने मंगलवार को सार्वजनिक स्थानों पर पार्टी के बैनर और पोस्टर लगाने पर स्पष्ट रूप से प्रतिबंध लगा दिया, जिससे लोगों को असुविधा हो या यातायात बाधित हो। इसने अपने कार्यकर्ताओं को सख्त निर्देश जारी करते हुए चेतावनी दी है कि सार्वजनिक उपद्रव करने वाले किसी भी व्यक्ति के खिलाफ कड़ी कार्रवाई की जाएगी। यह निर्देश पार्टी के सार्वजनिक कल्याण को प्राथमिकता देने के घोषित लक्ष्य को सुदृढ़ करने की दिशा में उजए गए कदमों का हिस्सा है। पार्टी के महासचिव और मंत्री एन आनंद द्वारा जारी एक बयान में कहा है कि टीवीके नेतृत्व ने इन निर्देशों का उल्लंघन करने वाले किसी भी सदस्य के खिलाफ कड़ी कार्रवाई



की चेतावनी दी। इस आदेश को टीवीके के अध्यक्ष की स्पष्ट स्वीकृति प्राप्त है। वहीं, तमिलनाडु विधानसभा में अपने भाषण के दौरान मुख्यमंत्री विजय ने कहा, यहां सभी समान हैं। इस सदन में एक सदस्य द्वारा प्रतिनिधित्व की जाने वाली पार्टियों के विचारों को भी उतना ही महत्व दिया जाना चाहिए जितना कि अधिक बहुमत रखने वाले तमिलनाडु वेट्टरी कजगम के सदस्यों द्वारा व्यक्त किए गए विचारों को। अच्छे सुझावों को स्वीकार किया जाना चाहिए और अनुपयुक्त सुझावों को अस्वीकार किया जाना चाहिए।

हृदय और मस्तिष्क दोनों के रूप में कार्य करे

यह विधानसभा लोकतंत्र के हृदय और मस्तिष्क दोनों के रूप में कार्य करे। इसी दृष्टि से तमिलनाडु वेट्टरी कजगम ने इस प्रतिष्ठित विधानसभा की अध्यक्षता के लिए एक महान गरिमा और ऐतिहासिक कद वाले विशिष्ट व्यक्ति का नाम प्रस्तावित किया है, और आज आप उस कुर्सी पर आसीन हैं। इसके साथ ही एएमएमके के संस्थापक दिनांकन का कहना है कि टीवीके को एकतरफा समर्थन देने के कारण एएमएमके विधायक को पार्टी से निकाल दिया गया है। एआईएडीएमके नेता एसी एसएस कृष्णमूर्ति ने कहा, 'एआईएडीएमके ने अपने सभी विधायकों को एक तमिलनाडु विधानसभा के फ्लोर टैबल में टीवीके के खिलाफ वोट देने का निर्देश दिया है। पार्टी के निर्देश का उल्लंघन करने वाले विधायकों के खिलाफ कार्रवाई की जाएगी।'

मुख्यमंत्री विजय ने अपने ज्योतिषी को बनाया अपना ओएसडी

तमिलनाडु में नई राजनीति का युग शुरू हो चुका है। विजय ने शपथ लेने के बाद अपना कार्यभार संभाल लिया। इसी बीच उन्होंने अपने ओएसडी की नियुक्ति भी की। दरअसल उन्होंने इसके लिए किसी सरकारी अफसर को नहीं, बल्कि अपने पारिवारिक ज्योतिषी को चुना है। सरकार की तरफ से एक आधिकारिक आदेश के अनुसार, महाशूर ज्योतिषी रिकी राधन पंडित वेट्टिवेल को मुख्यमंत्री सी. जोसेफ विजय का विशेष कार्याधिकारी यानी ओएसडी (राजनीतिक) नियुक्त कर दिया गया है। आदेश में साफ तौर पर लिखा गया है कि 'थिरु रिकी राधन पंडित वेट्टिवेल की नियुक्ति उनके काम पर शामिल होने की तारीख से ही लागू मानी जाएगी।' इसके अलावा, इस आदेश में यह भी बताया गया है कि उनकी नौकरी की बाकी नियम और शर्तें बाद में अलग से जारी की जाएंगी। मुख्यमंत्री जोसेफ विजय के इस फैसले के पीछे एक बहुत ही खास वजह है। दरअसल, रिकी राधन पंडित वही ज्योतिषी हैं जिन्होंने करीब एक साल पहले ही यह एकदम सटीक भविष्यवाणी कर दी थी कि जोसेफ विजय सत्ता में आएंगे और मुख्यमंत्री की कुर्सी पर बैठेंगे। उनकी यह बात बिल्कुल सच साबित हुई। माना जा रहा है कि इसी सटीक भविष्यवाणी और उन पर अटूट भरोसे के कारण ही मुख्यमंत्री ने उन्हें अपना ओएसडी (राजनीतिक) बनाकर यह बड़ा इनाम दिया है।



केरल में जल्द खत्म होगा सियासी सस्पेंस

नए मुख्यमंत्री के लिए काउंटडाउन शुरू, हाईकमान ने तेज की चर्चा



कोच्चि, एजेंसी कांग्रेस हाईकमान आखिरकार आठ दिनों के सस्पेंस, अंतहीन अटकलों और बंद दरवाजों के पीछे हुई बातचीत के कई दौरों के बाद, केरल के आगे मुख्यमंत्री पर फैसला लेने की ओर बढ़ता दिख रहा है। वरिष्ठ नेता के. मुरलीधरन ने संकेत दिया है कि यह लंबा इंतजार बहुत जल्द खत्म हो सकता है। पार्टी की वरिष्ठ नेता सोनिया गांधी के आवास पर एक अहम बैठक हुई, जिसमें लोकासभा में विपक्ष के नेता राहुल गांधी भी मौजूद रहे। दिल्ली में पार्टी नेतृत्व के साथ चर्चा से बाहर निकलते हुए, के. मुरलीधरन (जो पार्टी के प्रदेश इकाई के पूर्व अध्यक्ष भी रह चुके हैं) ने पत्रकारों से पूरे आत्मविश्वास के साथ कहा, 'मुख्यमंत्री के नाम की घोषणा एक दिन के भीतर हो जाएगी। यह अब तक का सबसे स्पष्ट संकेत है कि कांग्रेस नेतृत्व उस गतिरोध को तोड़ने की तैयारी में है, जिसने यूडीएफ को शानदार चुनावी जीत पर ग्रहण लगा दिया था। 140 सदस्यों वाली

वेणुगोपाल की स्थिति मजबूत

सत्ता के लिए चल रही खींचतान के केंद्र में तीन वरिष्ठ नेता केसी वेणुगोपाल, वीडी सतीशन और रमेश चेन्नीथला हैं। हालांकि, जैसे-जैसे विचार-विमर्श का अंतिम दौर आगे बढ़ रहा है, वेणुगोपाल की स्थिति लगातार मजबूत बनी हुई है। बताया जा रहा है कि उन्हें कांग्रेस के 50 से भी ज्यादा विधायकों का समर्थन हासिल है। लेकिन, हाईकमान की दुविधा सिर्फ आंकड़ों तक ही सीमित नहीं है। राहुल गांधी और केंद्रीय नेतृत्व का पूरा भरपूर हासिल है, वहीं दूसरी ओर सतीशन पार्टी कार्यकर्ताओं और जनता के एक तबके के बीच भावनात्मक रूप से ज्यादा लोकप्रिय बनकर उभरे हैं। इसकी मुख्य वजह है, पी. विजयन सरकार के खिलाफ विपक्ष के नेता के तौर पर उनका आक्रामक रवैया। विधानसभा में कांग्रेस के नेतृत्व वाली यूडीएफ के 102 सीटें जीतकर सत्ता में आने के बावजूद, मुख्यमंत्री के नाम की घोषणा में हो रही इतनी तैयारी में है, जिसने यूडीएफ को शानदार चुनावी जीत पर ग्रहण लगा दिया था। 140 सदस्यों वाली

शिवसेना यूबीटी ने सीएम विजय को भविष्य के लिए चेताया

दिल्ली की सत्ता की उठापटक के जाल से सावधान रहें



मुंबई, एजेंसी। शिवसेना (यूबीटी) ने कहा है कि तमिलनाडु चुनाव के बाद वहां ऐतिहासिक बदलाव हुआ है। अभिनेता विजय की पार्टी टीवीके ने शानदार जीत हासिल की है। इस जीत ने डीएमके और एआईएडीएमके के वर्षों पुराने वर्चस्व को खत्म कर दिया है। पार्टी के मुखपत्र 'सामना' के संपादकीय में कहा गया कि राज्य में जश्न का माहौल है, लेकिन आगे का रास्ता कठिन है। विजय की सरकार के पास बहुमत कम है। दिल्ली में प्रधानमंत्री मोदी और अमित शाह के प्रभाव के बीच स्थिरता बनाए रखना एक बड़ी चुनौती होगी। विजय इसाई धर्म से हैं, लेकिन उन्होंने सभी धर्मों का नेता बनने और नागरिकों की सुरक्षा का संकल्प लिया है। पूरा देश यह देखना चाहता है कि क्या विजय शासन की जटिलताओं के बीच अपनी 'आम आदमी' वाली छवि बचा पाएंगे। उनके शपथ ग्रहण समारोह में राष्ट्रवाद की झलक दिखी। कार्यक्रम की शुरुआत 'वंदे मातरम' से हुई और समापन राज्य गीत के साथ हुआ। विजय ने खुद को कोई राजकुमार नहीं बल्कि एक आम आदमी बताया है। उन्होंने तमिलनाडु के आठ करोड़ लोगों को अपना परिवार घोषित किया है। मुख्यमंत्री ने अपने मंत्रियों और विधायकों को भ्रष्टाचार के खिलाफ कड़ी चेतावनी दी है। उन्होंने नशे के नेटवर्क को खत्म करने के लिए एक विशेष टारक फोर्स बनाने का आदेश दिया है। साथ ही, महिलाओं की सुरक्षा के लिए पुलिस विभाग में एक अलग विंग बनाने को मंजूरी दी है। राज्य पर 10 लाख करोड़ रुपये का कर्ज है, इसलिए उन्होंने वित्तीय अनुशासन पर जोर दिया है। मुख्यमंत्री के रूप में उनकी पहली फाइल 200 युनिट मुफ्त बिजली देने की थी।

बहुमत परीक्षण में समर्थन देकर करेंगे 'खेला'

सीएम विजय ने की एआईएडीएमके के बागी नेताओं से मुलाकात



चेन्नई, एजेंसी तमिलनाडु में बहुमत के जादुई आंकड़ों को लेकर मची सियासी खिंचतान के खेल में अब एक और अध्याय जुड़ गया है। विधानसभा में होने वाले बहुमत परीक्षण से पहले मुख्यमंत्री विजय ने मंगलवार को बागी एआईएडीएमके नेताओं एसपी वेलुमणि और सीवी षण्मुगम से मुलाकात की। यह मुलाकात इस वजह से भी खास मानी जा रही है, क्योंकि लगभग 30 विधायकों के समर्थन का दावा करने वाले ये नेता बुधवार को विधानसभा में टीवीके को समर्थन दे सकते हैं। टीवीके प्रमुख विजय ने तमिलनाडु के मुख्यमंत्री पद की शपथ लेने के पहले से ही कई सियासी दलों से समर्थन पा लिया था। हालांकि, इसके बावजूद सरकार में अनिश्चितता का माहौल है। विधानसभा में बहुमत परीक्षण होने तक ऐसा सियासी माहौल बने रहना कोई बड़ी बात नहीं है। इस बीच एआईएडीएमके नेता षण्मुगम और वेलुमणि ने विजय का समर्थन करने की खुलकर वकालत की। आशंका गहरा गई है कि लगभग 30 विधायकों का ये गुट



एनसीपी में सब ठीक नहीं है?

कार्यकारिणी सूची से दिग्गजों के नाम गायब होने से राजनीतिक उथल-पुथल

मुंबई, एजेंसी

राष्ट्रवादी कांग्रेस पार्टी (एनसीपी-अजित पवार गुट) में अपनी नई राष्ट्रीय कार्यकारिणी की सूची जारी कर दी है, लेकिन इसके जारी होने के बाद से राजनीतिक भ्रम फैल गया है। भारत निर्वाचन आयोग को सौंपे गए दस्तावेज ने पूरे महाराष्ट्र में चर्चाओं को तेज कर दिया है। दरअसल ऐसा लग रहा है कि इसमें पवार परिवार की अगली पीढ़ी के पक्ष में अनुभव दिग्गजों को दर्शनाकर दिया गया है। जब 29 अप्रैल की तारीख वाली कार्यकारिणी सूची से प्रफुल्ल पटेल, छगन भुजबल, सुनील तटकरे और दिलीप पाटिल जैसे दिग्गजों के नाम गायब दिखे, तो



भरोसेमंद दिग्गज हैं। इनकी गैरमौजूदगी से तुरंत ही पार्टी के अंदर किसी संभावित 'सफाई अभियान' या किसी बड़ी रणनीतिक फेरबदल की अटकलें लगने लगीं। जैसे ही यह सूची सोशल मीडिया पर वायरल हुई, सुनेजा पवार ने विवाद को शांत करने के लिए तुरंत

कदम उठाए। उन्होंने सोशल मीडिया 'प्लेटफॉर्म' 'एक्स' पर एक पोस्ट के जरिए स्पष्ट किया कि ये गलतियां जानबूझकर नहीं की गई थीं। उन्होंने कहा कि मीडिया में अभी जो एनसीपी पदाधिकारियों की सूची चल रही है, उसमें एक तकनीकी गड़बड़ी है। इसे जल्द ही ठीक कर लिया जाएगा। सूत्रों के मुताबिक, इन 'तकनीकी और लिपिकीय गलतियों' को सुधारने के लिए उसी दिन निर्वाचन आयोग को एक और पत्र भेजा गया था। कार्यकारिणी सूची में किन्हें दी गई जगह : राज्य परिषद के सदस्य शिवाजीराव गर्जे को राष्ट्रीय कोषाध्यक्ष नियुक्त किया गया है। पार्थ पवार और पूर्व केंद्रीय मंत्री सुबोध मोहिते को महासचिव की भूमिका सौंपी गई है, जबकि जय पवार को राष्ट्रीय सचिव, अनुशासन समिति का अध्यक्ष और कोषाध्यक्ष बनाया गया है।

पार्टी युवा चेहरों को राष्ट्रीय स्तर पर आगे बढ़ाना चाहती है

इस सफाई के बावजूद, राजनीतिक विश्लेषकों का मानना है कि यह कदम संकेत है, पार्टी युवा चेहरों को राष्ट्रीय स्तर पर आगे बढ़ाना चाहती है। प्रफुल्ल पटेल को राष्ट्रीय कार्यसमिति में शामिल किया गया है और उन्हें राज्यसभा में एनसीपी नेता का पद दिया गया है, लेकिन राष्ट्रीय कार्यकारी अध्यक्ष के तौर पर उनका कोई जिक्र नहीं है। सुनील तटकरे को लोकसभा में एनसीपी नेता का पद दिया गया है, लेकिन महाराष्ट्र इकाई के अध्यक्ष के तौर पर उनका कोई जिक्र नहीं है। अब वह राष्ट्रीय महासचिव नहीं रहे। इस लिस्ट में अनुभवी मंत्री लगन भुजबल और वरिष्ठ विधायक दिलीप वलसे पाटिल भी शामिल हैं, लेकिन उन्हें कोई आधिकारिक पद नहीं दिया गया है।

संक्षिप्त समाचार

जनगणना 2027 का प्रथम चरण, मकान सूचीकरण में पलसूद प्रथम, हुआ सम्मान



पलसूद (बड़वानी), निप्र। भारत जनगणना 2027 के प्रथम चरण मकान सूचीकरण में मकान गणना का कार्य बड़वानी जिले में सर्वप्रथम नगर परिषद पलसूद ने कार्य पूर्ण किया। इस अवसर कलेक्टर रेस्पेक्टेड जयति सिंह ने सीएमओ यशवंत सोलंकी को टीम के साथ सम्मानित किया। इस दौरान संयुक्त कलेक्टर रवि वर्मा उपस्थित रहे। जनगणनाज चार्ज अधिकारी सीएमओ यशवंत सोलंकी, सुपर वाइजर संजय राठौड़, श्रधण चौहान, राजेंद्र बघेल, सुरेशचंद्र राठौड़, मास्टर ट्रेनर विनोद अमझरे शाखा प्रभारी दयाशंकर अमझरे, ऑपरिटर अफजल हुसैन के मार्गदर्शन में 20 एचएलबी के प्रमाणक अशोक गोयल, देवेन्द्र बड़ोले, राकेश गुप्ता, वेतन गुप्ता, कमल गोले, अरूण राठौड़, सुरेश पंवार, पवन राठौड़, मुकेश चौहान, महेश अमझरे, अमित गुप्ता, रामलाल डावर, दिनेश खरते, मखमुदीन शेख, काशीराम जमर, भिवलाल चौहान, अमित कौचक, वरेंद्रसिंह डुड्डे, जगमोहन पिदीया, बाबकु किराडे ने सतत प्रतिदिन 10 घंटे कार्य करके प्रमाणक एवं सुपरवाइजर ने जिले में सर्वप्रथम 20 एचएलबी का कार्य पूर्ण किया।

चितावल में टीबी स्क्रीनिंग कैंप का कलेक्टर ने किया निरीक्षण



बड़वानी, निप्र। कलेक्टर जयति सिंह ने राजपुर जनपद की ग्राम पंचायत चितावल में राष्ट्रीय क्षय उन्मूलन कार्यक्रम के अंतर्गत आयोजित टीबी स्क्रीनिंग कैंप का निरीक्षण किया। इस दौरान उन्होंने कैंप में मौजूद पोर्टेबल एक्स-रे मशीन की कार्यप्रणाली को बारीकी से समझा और ग्रामीणों की त्वरित जांच की प्रक्रिया का अवलोकन किया। कलेक्टर ने उपस्थित स्वास्थ्य अधिकारियों को निर्देशित किया कि तकनीक का लाभ हर पात्र व्यक्ति तक पहुंचे, ताकि टीबी के मरीजों को पहचान कर उनका समय पर उपचार शुरू किया जा सके। उन्होंने कैंप की अन्य व्यवस्थाओं का जायजा लेते हुए ग्रामीणों से भी संवाद किया। इस दौरान एसडीएम राजपुर, तहसीलदार राजपुर, स्वास्थ्य विभाग का अमला उपस्थित रहे।

जल प्रकृति का अमूल्य उपहार : डॉ. पंडित



बड़वानी, निप्र। मुख्यमंत्री की मंशानुसार, उच्च शिक्षा विभाग म.प्र.शासन के आदेशानुसार के जल गंगा संवर्धन अभियान के अंतर्गत आज महाविद्यालय में राष्ट्रीय सेवा योजना एनएसएस इकाई द्वारा 'जल गंगा संवर्धन अभियान' के अंतर्गत जन संरक्षण को बढ़ावा देने हेतु शपथ ग्रहण और हस्ताक्षर अभियान का आयोजन किया गया। कार्यक्रम के दौरान विद्यार्थियों एवं उपस्थितजनों ने हस्ताक्षर कर विज्ञान और प्रौद्योगिकी का आर्टिफिशियल इंटेलिजेंस द्वारा जल संवर्धन, 100 प्रतिशत वेस्ट वाटर रिसाइकलिंग, स्मार्ट वाटर सिस्टम, रोबोट और ड्रोन का सही उपयोग करते हुए जल संरक्षण अधिक प्रभावी, स्वचालित और वैज्ञानिक बनाया जा सकता है। केवल तकनीक ही नहीं, लोगों की जागरूकता और जिम्मेदारी भी उत्तनी ही आवश्यक है। जल संरक्षण, जल स्रोतों की स्वच्छता एवं जल के सड़कप्रयोग के प्रति और जल है तो कल संदेश देकर अपनी प्रतिबद्धता व्यक्त की। इस अवसर पर महाविद्यालय के प्राचार्य डॉ. प्रमोद पंडित ने कहा कि जल प्रकृति का अमूल्य उपहार है। यदि आज हम जल संरक्षण के प्रति जागरूक नहीं हुए तो आने वाली पीढ़ियों को गंभीर जल संकट का सामना करना पड़ेगा। प्रत्येक व्यक्ति को अपने दैनिक जीवन में जल बचाने का संकल्प लेना चाहिए तथा समाज में भी इसके प्रति जागरूकता फैलानी चाहिए। इस अवसर पर महाविद्यालय के समस्त स्टाफ और स्वयं सेवक और विद्यार्थी उपस्थित रहे।

कलेक्टर ने वन एवं राजस्व विभाग की ली संयुक्त बैठक, एमपीएफआरए पोर्टल पर लंबित दावों की समीक्षा की गई

बड़वानी, निप्र। कलेक्टर जयति सिंह ने कलेक्ट्रेट सभागृह में वन विभाग एवं राजस्व विभाग के अधिकारियों की संयुक्त बैठक ली। इस बैठक में एमपीएफआरए पोर्टल पर दर्ज लंबित, मान्य एवं अमान्य किए गए दावों की सघन समीक्षा की गई और आवश्यक दिशा-निर्देश दिए गए। बैठक के दौरान जिला स्तरीय समिति, उा खंड स्तरीय समिति और ग्राम वन अधिकार समिति द्वारा पुनः परीक्षण के उपरांत निराकृत किए गए प्रकरणों की समीक्षा की गई। कलेक्टर ने स्पष्ट निर्देशित किया कि अनुविभागीय स्तर पर यह सुनिश्चित किया जाए कि यदि कोई दावा अमान्य किया जाता है, तो उसका स्पष्ट कारण आवेदक को अनिवार्य रूप से सूचित किया जाए, ताकि प्रक्रिया में पूरी पारदर्शिता बनी रहे। कलेक्टर ने डिजिटल डेटा के साथ-साथ भौतिक रिकॉर्ड संभारित करने के निर्देश दिए। दस्तावेजों की पूर्णता पर बात करते हुए कलेक्टर ने निर्देशित किया कि फाइल में विज्ञप्ति, दावा-आपत्ति, ग्राम पंचायत का प्रस्ताव और स्थल के फोटोग्राफ अनिवार्य रूप से संलग्न हों। विशेष रूप से हस्तलिखित प्रारूप 11 संलग्न होना चाहिए। बैठक में डीएफओ सेंधावा, डीएफओ बड़वानी, डीएफओ खरगोन, एसडीएम बड़वानी, सहायक आयुक्त जनजातीय कार्य विभाग सहित अन्य उपस्थित रहे। अन्य अनुविभागीय अधिकारी एवं कर्मचारी वीसी के माध्यम से उपस्थित रहे।

खरगोन के समग्र विकास को लेकर मंत्री सख्त, विकास कार्यों की गुणवत्ता से समझौता नहीं

कोई पात्र हितग्राही योजनाओं के लाभ से वंचित न रहे: सारंग

विनय उजाला



खरगोन, निप्र। मध्यप्रदेश के सहकारिता, खेल एवं युवा कल्याण मंत्री तथा खरगोन जिले के प्रभारी मंत्री विश्वास कैलाश सारंग ने मंत्रीवार को जिला विकास सलाहकार समिति की महत्वपूर्ण बैठक लेकर जिले में संचालित विभिन्न विकास कार्यों एवं जनकल्याणकारी योजनाओं की गहन समीक्षा की। विश्वास सारंग ने अधिकारियों को स्पष्ट निर्देश दिए कि केन्द्र और राज्य सरकार की प्रत्येक योजना का लाभ पात्र व्यक्तियों तक शत-प्रतिशत पहुंचे और जिले में योजनाओं का 'संचुरेशन मॉडल' लागू करते हुए यह सुनिश्चित किया जाए कि कोई भी पात्र हितग्राही लाभ से वंचित न रहे। उन्होंने कहा कि सरकार की मंशा केवल योजनाएं चलाने तक सीमित नहीं है, बल्कि योजनाओं का वास्तविक लाभ अंतिम पंक्ति में कोई व्यक्ति तक पहुंचे, यही प्रशासन की प्राथमिक जिम्मेदारी है। उन्होंने सभी विभागीय अधिकारियों को निर्देशित किया कि वे अपने-अपने विभाग की योजनाओं को नियमित

गुणवत्ता से समझौता नहीं, लापरवाही पर होगी सख्त कार्रवाई विश्वास सारंग ने अधिकारियों को दो टुक शब्दों में कहा कि विकास कार्यों की गुणवत्ता में किसी भी प्रकार की कमी स्वीकार नहीं की जाएगी। यदि किसी निर्माण कार्य या योजना के क्रियान्वयन में लापरवाही पाई जाती है तो संबंधित अधिकारियों एवं एजेंसियों के विरुद्ध कड़ी कार्रवाई की जाएगी। उन्होंने सरकारी योजनाओं की जानकारी आमजन तक पहुंचाने के लिए कार्यालयों एवं सार्वजनिक स्थानों पर योजनाओं के डिस्प्ले लगाने के निर्देश दिए ताकि पात्र हितग्राही योजनाओं का लाभ आसानी से प्राप्त कर सकें।

देते हुए कहा कि हर घर तक स्वच्छ पेयजल उपलब्ध होना चाहिए। गर्मी के मौसम को देखते हुए हैंडपंपों एवं बोरिंग के मरम्मत कार्य समय पर पूर्ण करने के निर्देश भी दिए ताकि आमजन को पेयजल संकट का सामना न करना पड़े। शिक्षा विभाग की समीक्षा के दौरान विश्वास सारंग ने बचे हुए विद्यालयों में शौचालय निर्माण कार्य जल्द पूरा करने के निर्देश दिए। उन्होंने कहा कि शिक्षा केवल भवनों तक सीमित नहीं रहनी चाहिए बल्कि बच्चों को बेहतर वातावरण और मूलभूत सुविधाएं मिलना भी आवश्यक है। निजी भवनों में संचालित आंगनवाड़ियों में भी पानी, बिजली और शौचालय जैसी मूलभूत सुविधाएं अनिवार्य रूप से उपलब्ध कराई जाएं। उन्होंने

और पुलिस की गस्त बढ़ाई जाए एवं आवश्यकता अनुसार पुलिस चौकी का निर्माण किया जाए, महिला सुरक्षा पर विशेष जोर दिया जाए। ग्रामीण विकास एवं पशुपालन विभाग की समीक्षा करते हुए उन्होंने 'क्षीर सागर योजना' के अंतर्गत चिन्हित गांवों में प्रभावी संचालन सुनिश्चित करने को कहा। उन्होंने पशुओं के नियमित टीकाकरण, गौशालाओं के बेहतर संचालन एवं पशु स्वास्थ्य सेवाओं को मजबूत करने के निर्देश दिए। इसके साथ ही पंचायत भवनों के नए निर्माण एवं पुराने भवनों को मरम्मत कार्यों को प्राथमिकता से पूर्ण करने का निर्देश दिया। सभी ग्रामीण क्षेत्रों में बिजली की निर्वाह उपलब्धता सुनिश्चित की जाए।

जनजातीय कार्य विभाग की समीक्षा के दौरान उन्होंने सभी जनजातीय छात्रावासों में पानी, बिजली एवं अन्य मूलभूत सुविधाएं सुनिश्चित करने के निर्देश दिए। उन्होंने जनजातीय क्षेत्रों के स्कूलों, कॉलेजों में मूलभूत सुविधाओं की व्यवस्थाओं में सुधार करने को कहा ताकि दूरस्थ क्षेत्रों में रहने वाले लोगों को बेहतर सुविधाएं मिल सकें।

गेहूँ उपार्जन केंद्रों पर किसानों की सुविधा सर्वोच्च प्राथमिकता

गेहूँ उपार्जन व्यवस्था की समीक्षा करते हुए उन्होंने कृषि, खाद्य एवं सहकारिता विभागों के बीच बेहतर समन्वय सुनिश्चित करने के निर्देश दिए। उन्होंने कहा कि खरीदी केंद्रों पर किसानों के लिए छव, पीने का पानी एवं बेटने जैसी सभी मूलभूत सुविधाएं उपलब्ध हैं। उन्होंने कलेक्टर को निर्देश दिए कि उपार्जन केंद्रों का नियमित औचक निरीक्षण किया जाए ताकि भ्रष्टाचार एवं अव्यवस्थाओं पर रोक लगाई जा सके। साथ ही खरीदे गए गेहूँ के समय पर उठाव एवं परिवहन व्यवस्था को भी प्राथमिकता देने को कहा।

ये रहे उपस्थित : बैठक में खरगोन बड़वानी लोकसभा क्षेत्र सांसद गजेन्द्रसिंह पटेल, खडवा सांसद ज्ञानेश्वर पाटिल, जिला पंचायत अध्यक्ष अनुबाई तंवर, बड़वा विधायक सचिन बिरला, कलेक्टर भव्या मित्तल, पुलिस अधीक्षक डॉक्टर रवींद्र वर्मा, अपर कलेक्टर रेखा राठौड़, जिला पंचायत सीईओ मिलिंद कुमार नागदेव सहित अन्य जनप्रतिनिधि एवं जिला अधिकारी मौजूद थे।



जल गंगा संवर्धन अभियान : कलेक्टर ने अधिकारियों को दिए आवश्यक निर्देश

विनय उजाला

बड़वानी, निप्र। कलेक्टर जयति सिंह ने मंगलवार कलेक्ट्रेट सभागृह बड़वानी में जल गंगा संवर्धन अभियान 2026 की विस्तृत समीक्षा करते हुए जिले में जल संरक्षण की दिशा में किए जा रहे प्रयासों को और अधिक सुदृढ़ करने पर बल दिया। उन्होंने अधिकारियों को निर्देश दिए कि सभी जल संरचनाओं के पुनरुद्धार और संरक्षण का कार्य पूरी गुणवत्ता के साथ और निर्धारित समय-सीमा में पूर्ण किया जाए। कलेक्टर ने स्पष्ट किया कि अभियान की प्रगति निरंतर होनी चाहिए और किसी भी परिस्थिति में तय लक्ष्यों में देरी स्वीकार्य नहीं होगी। अभियान के प्रभावी क्रियान्वयन के लिए उन्होंने समस्त एसडीएम को नियमित रूप से क्षेत्र भ्रमण कर जमीनी स्तर पर कार्यों की निगरानी करने के निर्देश दिए। इस प्रक्रिया में राजस्व विभाग की टीम को भी सक्रिय रूप से शामिल करने के निर्देश दिए ताकि प्रशासनिक बाधाओं को दूर किया जा सके। कलेक्टर ने यह भी रेखांकित किया कि जिला रैंकिंग में सुधार के लिए सभी पार्टनर डिपार्टमेंट्स को अपनी कार्यक्षमता बढ़ानी होगी, जिससे अभियान के अंतर्गत एक सतत और सकारात्मक प्रगति बनी रहे।

जनसुनवाई में कलेक्टर ने सुनी 69 आवेदकों की समस्याएं

विनय उजाला

बड़वानी, निप्र। प्रति मंगलवार को कलेक्टर कार्यालय बड़वानी में आयोजित जिला स्तरीय जनसुनवाई में कलेक्टर जयति सिंह ने जिले के विभिन्न क्षेत्रों से आए 69 आवेदकों की समस्याओं को गंभीरतापूर्वक सुना एवं प्राप्त आवेदनों पर संबंधित विभाग के अधिकारियों को समस्याओं का निराकरण समय सीमा में और प्रभावी ढंग करने के निर्देश दिए ताकि आम जनता को असुविधा ना हो।

सुखे पेड़ को हटाने बाबद : जनसुनवाई में ग्राम कुआ निवासियों ने सामूहिक रूप से आवेदन देकर बताया कि उनके मकान के पास में खाली प्लाट में बबुल का पेड़ सुख चुका है। पेड़ के नीचे से स्कूल के बच्चे और राहगीर गुजरते हैं। यह पेड़ कभी भी हवा-आंधी में गिर सकता है और कोई भी दुर्घटना हो सकती है। इस पर जनसुनवाई कर रही कलेक्टर श्रीमती जयति सिंह ने उक्त आवेदन



तहसीलदार ठीकरी को प्रेषित कर आवश्यक कार्यवाही हेतु निर्देशित किया। **आने जाने हेतु नहर के दूसरी तरफ पुल बनवाया जाये :** जनसुनवाई में ग्राम बालकुआ निवासियों ने सामूहिक रूप से आवेदन देकर बताया कि उनके ग्राम में लोवर गोई परियोजना की नहर का निर्माण किया गया है। तथा नगर के एक तरफ पुल का निर्माण किया गया, जबकि दूसरी तरफ पुल नहीं

बनाने से खेतों में आने जाने का रास्ता ही बंद हो गया है। अतः खेतों में आने-जाने हेतु पुल का निर्माण करवाया जाये ताकि किसान अपने खेतों में जा सकें। इस पर कलेक्टर श्रीमती जयति सिंह ने उक्त आवेदन को ईई लोवर गोई परियोजना को प्रेषित कर समस्या के न्याकरण करने के निर्देश दिये। **ग्राम पेण्ड्रा के किसानों ने मार्ग विस्तार हेतु सौंपा आवेदन :** ग्राम पेण्ड्रा के किसानों ने एन.वी.डी.ए.

विभाग द्वारा निर्माणधीन सड़क की लंबाई 2-3 किमी बढ़ाने हेतु आवेदन दिया। किसानों का कहना है कि मार्ग के विस्तार से कृषि उपज और उपकरणों को खेतों से गांव तक लाना आसान होगा। कलेक्टर ने आवेदन को संबंधित विभाग (एनवीडीए) को और प्रेषित किया है। विभाग के अधिकारियों को वस्तुस्थिति की जांच कर आवश्यक कार्यवाही सुनिश्चित करने के निर्देश दिए गए हैं।

ग्राहक पंचायत एवं सहकार भारती ने आम जनता से की अपील देशहित में स्वदेशी अपनाएं, संसाधनों का संरक्षण करें

विनय उजाला

बड़वानी, निप्र। वर्तमान में ईरान-अमेरिका युद्ध जारी रहने के करण वैश्विक अन्वयस्था उत्पन्न होने से सम्पूर्ण विश्व का जन जीवन प्रभावित हो रहा है। अखिल भारतीय ग्राहक पंचायत जिला बड़वानी एवं सहकार भारती जिला बड़वानी के पदाधिकारियों राजेश राठौड़, बालकृष्ण सोनगरा, यशवंत सुरतलाने, आशा कुमारावत, दीपक जेमन एवं कमल यादव ने संयुक्त रूप से देशहित में स्वदेशी भावना को प्रोत्साहित करने, विदेशी मुद्रा संरक्षण तथा पर्यावरण सुरक्षा को बढ़ावा देने हेतु जिला प्रशासन, जनप्रतिनिधियों एवं राजनीतिक दलों के नेताओं से अपील की है। उन्होंने कहा कि देश के यशस्वी

प्रधानमंत्री नरेंद्र मोदी के द्वा द्वारा समय-समय पर नागरिकों से गैर-जरूरी विदेश यात्राओं, विदेशी पर्यटन एवं विदेशों में आयोजित शिदियों से बचने का आग्रह किया गया है। प्रधानमंत्री ने देश के भीतर पर्यटन को बढ़ावा देने एवं घरेलू स्तर पर विवाह समारोह आयोजित करने की अपील करते हुए कहा है कि इससे देश की अर्थव्यवस्था मजबूत होगी तथा विदेशी मुद्रा भंडार के संरक्षण में सहायता मिलेगी। वर्तमान वैश्विक परिस्थितियों में आर्थिक आत्मनिर्भरता एवं स्वदेशी सोच को बढ़ावा देना समय की आवश्यकता है। यदि देश का धन देश के भीतर ही व्यय होगा तो स्थानीय व्यापार, पर्यटन, परिवहन

एवं रोजगार के अवसरों को मजबूती मिलेगी। इससे छोटे व्यापारियों, होटल व्यवसाय, हस्तशिल्प, परिवहन एवं सेवा क्षेत्र को भी लाभ प्राप्त होगा। प्रधानमंत्री के द्वारा सार्वजनिक परिवहन को बढ़ावा देने, मेट्रो, बस, कार/वाहन पूल, साइज परिवहन व्यवस्था एवं इलेक्ट्रिक वाहनों के उपयोग की अपील का आमजन सहित अधिकारी, नेता भी अनुसरण कर समर्थन करें, कार्यालय, विद्यालय, महाविद्यालय एवं सामाजिक आयोजनों में कार/वाहन पूल व्यवस्था अपनाते से ईंधन को बचत होगी, यातायात का दबाव कम होगा तथा प्रदूषण नियंत्रण में भी सहायता मिलेगी। साथ ही आयातित ईंधन पर निर्भरता कम होने से देश की अर्थव्यवस्था को

कुसुम 'बी' योजना के हितग्राहियों को मिलेगी राहत सोलर पम्प स्थापना की समस्याओं के त्वरित समाधान के लिए विशेष शिविर

विनय उजाला

खरगोन, निप्र। प्रधानमंत्री किसान मित्र सूर्य योजना कुसुम 'बी' के अंतर्गत किसानों को सिंचाई के लिए सोलर पम्प स्थापना में आ रही समस्याओं के त्वरित निराकरण एवं प्रक्रियाओं को सरल बनाने के उद्देश्य से एक विशेष शिविर का आयोजन किया जा रहा है। यह शिविर 15 मई 2026 को प्रातः 11:00 बजे पुराना कलेक्ट्रेट परिसर स्थित स्वामी विवेकानंद सभागृह में आयोजित होगा। शिविर के दौरान संबन्धित विभागों के अधिकारी उपस्थित रहेंगे तथा योजना के अंतर्गत चयनित हितग्राहियों की विभिन्न समस्याओं—जैसे आवेदन, दस्तावेज, तकनीकी प्रक्रिया एवं अन्य व्यवहारिक कठिनाइयों—का मौके पर ही समाधान किया जाएगा। इससे किसानों को सोलर पम्प स्थापना की प्रक्रिया में शीघ्रता और पारदर्शिता सुनिश्चित होगी। जिला प्रशासन द्वारा चयनित सभी हितग्राहियों से अनुरोध किया गया है कि वे आवश्यक दस्तावेज एवं अभिलेखों सहित निर्धारित तिथि, समय एवं स्थान पर अनिवार्य रूप से उपस्थित होकर शिविर का लाभ लें, ताकि योजना के प्रभावी क्रियान्वयन के साथ किसानों को समय पर सिंचाई सुविधा उपलब्ध कराई जा सके।

आमजन की समस्याओं पर संवेदनशील पहल

पुलिस-जन विश्वास हमारी सबसे बड़ी शक्ति : शुक्ल

विनय उजाला

बड़वानी, निप्र। आमजन की शिकायतों के त्वरित, पारदर्शी एवं न्यायोचित निराकरण के उद्देश्य से पुलिस अधीक्षक बड़वानी पंचविलोचन शुक्ल (भा.पु.से.) के नेतृत्व में मंगलवार को साप्ताहिक जनसुनवाई का आयोजन किया गया। पुलिस अधीक्षक कार्यालय सहित जिले के समस्त थाना परिसरों में भी एक साथ जनसुनवाई आयोजित की गई, जिसमें बड़ी संख्या में नागरिकों ने अपनी समस्याएं प्रस्तुत कीं। जनसुनवाई के दौरान पारिवारिक विवाद, लेन-देन संबंधी प्रकरण, भूमि विवाद, आपसी रंजिश, मारपीट तथा लंबित मामलों से संबंधित आवेदन प्राप्त हुए। पुलिस अधीक्षक द्वारा प्रत्येक आवेदक को समस्या को गंभीरता एवं संवेदनशीलता के साथ



सुनते हुए त्वरित कार्रवाई के निर्देश दिए गए। **प्रमुख निर्देश एवं पहल:** समयबद्ध निराकरण: सभी शिकायतों का निर्धारित समय-सीमा में पारदर्शी ढंग से निराकरण सुनिश्चित किया जाए। **संवेदनशील वर्गों को प्राथमिकता:** महिलाओं, वरिष्ठ नागरिकों एवं वंचित वर्गों की शिकायतों पर प्राथमिकता के निर्देश। **तत्काल हस्तक्षेप:** गंभीर मामलों में संबंधित थाना प्रभारियों से दूरभाष पर जानकारी लेकर मौके पर ही वैधानिक कार्रवाई सुनिश्चित कराई गई।

जवाबदेही तय लंबित प्रकरणों की समीक्षा कर संबंधित अधिकारियों को निष्पक्ष एवं जवाबदेह जांच के निर्देश दिए गए। पुलिस अधीक्षक शुक्ल ने कहा कि 'हमारा उद्देश्य 'देशभक्ति-जनसेवा' के मूल मंत्र को व्यवहार में उतारना है। प्रत्येक पीड़ित को यह विश्वास होना चाहिए कि उसकी बात सुनी जाएगी और उसे समय पर न्याय मिलेगा। पुलिस-जन विश्वास ही हमारी सबसे बड़ी शक्ति है। इस अवसर पर अतिरिक्त पुलिस अधीक्षक धीरज बब्बर, एसडीओपी बड़वानी महेश सुनैया, डीएसपी (अजाक) निलेश्वरी डावर सहित अन्य पुलिस अधिकारी उपस्थित रहे।

पुलिस अधीक्षक ने व्यापारियों से कहा सड़क पर अतिक्रमण करने से बचें

विनय उजाला

खरगोन, निप्र। शहर में सुरक्षा एवं कानून व्यवस्था बनाए रखने, पुलिस को सहयोग करने तथा पुलिस और व्यापारियों के बीच आपसी समन्वय को और अधिक मजबूत करने के उद्देश्य से पुलिस अधीक्षक खरगोन डॉक्टर रविन्द्र वर्मा द्वारा खरगोन शहर के व्यापारियों और गणमान्य नागरिकों की बैठक रखी गई, जिसमें व्यापारियों और सुरक्षा सम्बन्धी आवश्यक सावधानियों के बारे में विस्तार से जानकारी दी जाकर यातायात व्यवस्था बनाए रखने में सहयोग हेतु कहा गया। उन्होंने दुकानों एवं घरों के बाहर सीसीटीवी कैमरे लगाने, दुकानों में वार्निंग अलार्म सिस्टम स्थापित

करने, वाहनों में जीपीएस सिस्टम लगवाने तथा राधावल्लभ मार्केट में व्यवसायियों को सामूहिक रूप से सुरक्षा गार्ड नियुक्त करने एवं चौकीदारों की तैनाती की सलाह दी। साथ ही मार्केट में ऊपर जाने वाले रास्तों में शटर की व्यवस्था तथा प्रतिदिन मार्केट बंद होने के पश्चात उनको लॉक करने की जिम्मेदारी सुनिश्चित करने पर भी चर्चा की गई। व्यापारियों से अपील की गई कि वे अपनी दुकानों के बाहर सड़क तक अत्यधिक सामान न रखें एवं अतिक्रमण से बचें, जिससे यातायात बाधित न हो तथा दुर्घटनाओं की संभावना कम हो सके। शांति बदमाशां से कड़िया सांसी, पारदी एवं कंजर जैसे गिरोहों द्वारा किसानों एवं ग्रामीणों को धोखाधड़ी से उठाने की घटनाओं के सम्बन्ध में भी सतर्क रहने एवं आमजन को जागरूक करने की बात कही गई। व्यापारियों को सलाह दी कि वे अधिक मात्रा में नगदी का परिवहन करने से बचें, क्योंकि आपराधिक प्रवृत्ति के लोग पीछा कर या रेकी कर वादावत को अंजाम दे सकते हैं। बैंक से नगदी निकालते या जमा करते समय विशेष सावधानी बरतने, नगदी को मोटरसाइकिल की डिब्की अथवा कार में अदृश्यत तरीके से न रखने को निर्देशित किया गया। बैंक में उपस्थित सभी व्यापारियों एवं नागरिकों से किसी भी संदिग्ध गतिविधि अथवा समस्या की सूचना तत्काल पुलिस को देने की अपील की गई, ताकि समय रहते प्रभावही कार्यवाही सुनिश्चित की जा सके।

संक्षिप्त समाचार

मंदसौर-राजगढ़ में अंतरराज्यीय गिरोह का पर्दाफाश, अंधविश्वास के नाम पर टगी, एटीएम से करते थे धोखाधड़ी



भोपाल। मध्यप्रदेश पुलिस को मंदसौर एवं राजगढ़ जिलों में धोखाधड़ी से जुड़े दो अलग-अलग मामलों में महत्वपूर्ण सफलता प्राप्त हुई है। मंदसौर एवं राजगढ़ जिलों की पुलिस टीमों ने प्रभावी कार्रवाई करते हुए आमजन को 'नोटों की बारिश' एवं 'धन दुगना' करने का झांसा देकर लाखों रुपए की टगी करते थे। आरोपी स्वयं को तथाकथित गुरु एवं तांत्रिक बताकर पूजा-पाठ, चमत्कार एवं भय का वातावरण निर्मित करते थे। गिरोह द्वारा सुनियोजित तरीके से एक व्यक्ति की मृत्यु का नाटक कर पीड़ित को डराया गया तथा अलग-अलग बहानों से 5 लाख रुपए से अधिक वसूले गए। पुलिस द्वारा तकनीकी साक्ष्यों एवं पृष्ठताछ के आधार पर गिरोह के दो सदस्यों को गिरफ्तार किया है। आरोपियों के कब्जे से पुलिस ने 40 हजार रुपयें नगद, एक कार एवं एक मोटरसाइकिल जप्त की है। राजगढ़ जिले में विभिन्न थाना क्षेत्रों में एटीएम का बंद बदलकर खातों से रकम निकालने वाले अंतरराज्यीय गिरोह का पर्दाफाश किया है। आरोपी बैंक एटीएम में भोले-भाले लोगों को सहायता का झांसा देकर बातचीत में उलझाते थे।

डॉ. यादव बहनों के खातों में 1835 करोड़ रुपए से अधिक राशि का आज करेगें अंतरण

भोपाल (विनय उजाला)। मुख्यमंत्री डॉ. मोहन यादव बुधवार 13 मई को नरसिंहपुर जिले के मुंगवानी में 'मुख्यमंत्री लाडली बहना योजना' की 36वीं किश्त जारी करेगें। प्रदेश की 1 करोड़ 25 लाख 22 हजार 542 लाडली बहनों के बैंक खातों में 1,835 करोड़ 67 लाख 29 हजार 250 रुपयें की राशि सिंगल क्लिक से अंतरित की जाएगी। मुख्यमंत्री डॉ. यादव कार्यक्रम में विभिन्न विकास कार्यों का लोकार्पण एवं भूमि-पूजन भी करेगें। मुख्यमंत्री लाडली बहना योजना महिलाओं के जीवन में आर्थिक सुरक्षा, आत्मविश्वास और सम्मान का आधार बन चुकी है। नियमित आर्थिक सहायता से महिलाओं की परिवार के निर्णयों में भागीदारी बढ़ी है, पोषण एवं स्वास्थ्य स्तर में सुधार हुआ है और ग्रामीण तथा शहरी दोनों क्षेत्रों में महिलाओं की आर्थिक स्थिति मजबूत हुई है।

करोड़ों महिलाओं के जीवन में आया सकारात्मक परिवर्तन : मुख्यमंत्री लाडली बहना योजना ने मध्यप्रदेश में महिला कल्याण के क्षेत्र में एक नई मिसाल स्थापित की है। यह केवल आर्थिक सहायता योजना नहीं, बल्कि सामाजिक परिवर्तन का प्रभावी माध्यम बन गई है। योजना से प्रदेश की महिलाओं के जीवन में व्यापक और सकारात्मक परिवर्तन आए है। नियमित आर्थिक सहायता ने महिलाओं को घरेलू खर्चों के प्रबंधन ने अधिक आत्मनिर्भर बनाया है, जिससे वे अपनी आवश्यकताओं की पूर्ति के साथ बच्चों के पोषण, शिक्षा और स्वास्थ्य पर अधिक प्रभावी ढंग से खर्च कर पा रही है। योजना से प्राप्त राशि ने अनेक महिलाओं को स्व-सहायता समूहों, लघु उद्योगों और स्व-रोजगार गतिविधियों से जुड़ने के लिये प्रेरित किया है। इससे उनकी आय के अतिरिक्त स्रोत विकसित हुए हैं। आर्थिक रूप से सशक्त होने के साथ महिलाओं के परिवार के महत्वपूर्ण निर्णयों में भागीदारी बढ़ी है।

14 उत्पादन, 18 विक्रय केन्द्रों का सशक्त नेटवर्क मप्र में ग्राम स्वराज का स्वप्न हो रहा साकार : जायसवाल

ग्वालियर में कंबल-खादी-तेलघानी, महेश्वर में रेशम केन्द्र बने पघान

विनय उजाला

भोपाल, निप्र। कुटीर एवं ग्रामोद्योग राज्यमंत्री (स्वतंत्र प्रभार) दिलीप जायसवाल ने कहा है कि म.प्र. खादी तथा ग्रामोद्योग बोर्ड ने प्रदेशभर में खादी एवं ग्रामोद्योग का मजबूत नेटवर्क खड़ा किया है। महात्मा गाँधी के ग्राम स्वराज के विचार से प्रेरित होकर, मंडल खादी को सतत आजीविका और ग्रामीण सशक्तिकरण का माध्यम बना रहा है।

राज्यमंत्री जायसवाल ने बताया कि प्रदेश में 14 उत्पादन केन्द्र और 18 विक्रय केन्द्र संचालित हैं। पिछले कई दशकों में बोर्ड ने अनेक योजनाओं और कार्यक्रमों के माध्यम से रोजगार सृजन, ग्रामीण अर्थव्यवस्था को मजबूती देने तथा भारतीय परंपरागत शिल्प और कारीगरी को संरक्षित करने में महत्वपूर्ण भूमिका निभाई है। बोर्ड ने हर जिले को

उसकी विशेषता के अनुसार उत्पादन केन्द्र दिए हैं। ग्वालियर में कंबल, खादी और तेलघानी के तीन अलग केन्द्र हैं। मंदसौर, छिंदवाड़ा, टीकमगढ़ में कंबल उत्पादन केन्द्र हैं। बैतूल, खरगौन, इंदौर में खादी उत्पादन केन्द्र कार्यरत हैं। महेश्वर अपने रेशम केन्द्र के लिए जाना जा रहा है। टीकमगढ़, उज्जैन, देवास में पॉलिबस्त्र उत्पादन केन्द्र तथा इंदौर में चर्म शिवण केन्द्र संचालित हैं।

18 एम्पोरियम से आमजन तक पहुंच रहे उत्पाद

राज्यमंत्री जायसवाल ने बताया कि उत्पादों के विक्रय के लिए इंदौर, खरगौन, उज्जैन, देवास, नीमच, जबलपुर, ग्वालियर, रीवा, सागर, मुरैना, शहडोल और पचमढ़ी में खादी ग्रामोद्योग एम्पोरियम हैं। राज्यमंत्री जायसवाल ने कहा कि राजधानी भोपाल में खादी प्रेमियों के लिए 6 स्थानों पर खादी उत्पाद उपलब्ध हैं।

एम.पी. नगर, मालवीय नगर और जवाहर चौक में खादी ग्रामोद्योग एम्पोरियम, गोविंदपुरा में केन्द्रीय खादी वस्त्रागार तथा सत्पुड़ा भवन और विंध्याचल भवन में खादी/विन्ध्यावैली काउंटर संचालित हैं। राज्यमंत्री जायसवाल ने कहा कि ग्रामीण कारीगरों को आधुनिक बाजार और अन्तर्राज्यीय मंच से जोड़कर यह सुनिश्चित किया जा रहा है कि खादी और ग्रामोद्योग परंपरा के साथ-साथ प्रगतिशील भी बने रहें। 'अपना हाथ - अपना साथ' और 'स्थायी से वैश्विक' मंत्र के साथ 'विन्ध्या वैली' और 'कबीरा' नाम से खादी, मसाले, साबुन, जड़ी-बूटी उत्पाद एवं हस्त निर्मित वस्तुएं वैश्विक बाजार तक पहुंच रही हैं। म.प्र. खादी तथा ग्रामोद्योग मंडल आत्मनिर्भर मध्यप्रदेश और आत्मनिर्भर भारत के लक्ष्य की दिशा में परंपरा और आधुनिकता के बीच सेतु का कार्य कर रहा है।

उपभोक्ताओं को निर्बाध आपूर्ति सुनिश्चित करने के लिए निर्देश

वितरण ट्रांसफार्मरों की रिकंडीशनिंग, लोड बैलेंसिंग करें : गर्ग

विनय उजाला

भोपाल/गुना, निप्र। मध्य क्षेत्र विद्युत वितरण कंपनी कि प्रबंध संचालक ऋषि गर्ग ने बताया कि उपभोक्ताओं की बिजली संबंधी शिकायतों के त्वरित समाधान और बिजली संबंधी सेवाएं उनके परिसर के नजदीक उपलब्ध कराने के उद्देश्य से पूरे कंपनी कार्यक्षेत्र में 14 मई से शुरू किये जा रहे 'सम्पर्क अभियान 2026' में अधिक से अधिक उपभोक्ताओं को लाभ प्रदान किया जाए। इस 12 माह तक चलने वाले विशेष अभियान के तहत विभिन्न स्थानों पर आयोजित होने वाले शिविरों में उपभोक्ताओं की त्रुटिपूर्ण बिल, मीटर रिडिंग और अन्य बिलिंग संबंधी शिकायतों का तत्काल निराकरण किया जाए। यह बात प्रबंध संचालक ऋषि गर्ग ने



मंगलवार को गुना जिले में विद्युत आपूर्ति एवं विद्युतीय कार्यों की प्रगति को लेकर गुना वृत्त कार्यालय में आयोजित समीक्षा बैठक में कही। समीक्षा बैठक में मुख्य महाप्रबंधक (ग्वालियर क्षेत्र) विनोद कटारे, महाप्रबंधक गुना वृत्त अशोक कुमार शर्मा सहित सभी उपमहाप्रबंधक एवं वरिष्ठ अधिकारी उपस्थित थे। प्रबंध संचालक ऋषि गर्ग ने कहा कि

संपर्क अभियान 2026 में बिजली उपभोक्ताओं से सीधा संवाद स्थापित कर उनको त्वरित सेवाएं और समाधान उपलब्ध कराते हुए उपभोक्ता संतुष्टि में वृद्धि कर कंपनी के कामकाज को उपभोक्ता उन्मुखी बनाने के प्रयास किये जाएं। उन्होंने स्पष्ट किया कि संपर्क अभियान के प्रारंभ होने से पूर्व ही घर-घर जाकर शत-प्रतिशत सर्वे किया जाए तथा

उनकी शिकायतों का कैंप लगाने से पूर्व ही निराकरण करना सुनिश्चित किया जाए। ग्रामीण क्षेत्रों में उपभोक्ताओं की मांग पर मात्र 5 रुपये में नवीन ग्रामीण घरेलू एवं कृषि पम्प कनेक्शन प्रदान किये जाएं साथ ही भार वृद्धि, नाम परिवर्तन, श्रेणी परिवर्तन, स्थाई कनेक्शन विच्छेदन, अस्थायी कनेक्शन, ई-केवायसी और अनापत्ति प्रमाण-पत्र (NOC), बंद/खराब मीटर बदलना, स्मार्ट मीटर शिकायतें, सर्विस केबल सुधार, वोल्टेज की समस्या और ट्रांसफार्मर से जुड़ी शिकायतों, बिजली बिलों का आंशिक एवं पूर्ण भुगतान, अग्रिम भुगतान पर छूट, बकाया राशि भुगतान, समाधान योजना तथा अन्य जनहितैषी योजनाओं की जानकारी और लाभ प्रदान किया जाए। इस अभियान का मुख्य उद्देश्य उपभोक्ताओं के

साथ सीधा संवाद स्थापित कर उनको त्वरित सेवाएं और समाधान उपलब्ध कराते हुए उपभोक्ता संतुष्टि में वृद्धि कर कंपनी के कामकाज को उपभोक्ता उन्मुखी बनाना है। गर्ग ने संपर्क अभियान के दौरान आयोजित किये जाने वाले शिविरों में उपभोक्ताओं की बिलिंग और अन्य सभी शिकायतों का तत्काल निराकरण करने के साथ ही मात्र 5 रुपये में कृषि पम्प कनेक्शन प्रदान करने के निर्देश दिए। ई-केवायसी और अनापत्ति प्रमाण-पत्र, बंद/खराब मीटर बदलना, स्मार्ट मीटर संबंधी शिकायतें, सर्विस केबल सुधार, वोल्टेज की समस्या और ट्रांसफार्मर से जुड़ी शिकायतों समाधान योजना तथा अन्य जनहितैषी योजनाओं की जानकारी और लाभ शिविर के दौरान प्रदान करने के लिए कहा।

देश के गेहूं निर्यात में म.प्र. का योगदान 40 प्रतिशत

ओमान, यमन, यूएई, कतर, सऊदी अरब में बड़ी मप्र के गेहूं की साख

विनय उजाला

भोपाल, निप्र। मुख्यमंत्री डॉ. मोहन यादव को किसान हितैषी नीतियों और योजनाओं के परिणामस्वरूप इस साल गेहूं उत्पादन 365.11 लाख मीट्रिक टन तक पहुंच गया है। उत्पादकता बढ़कर 3780 किलो प्रति हेक्टेयर हो गई है। मध्यप्रदेश 'गेहूं प्रदेश' बन गया है। देश के कुल गेहूं उत्पादन में मध्यप्रदेश का योगदान 18 प्रतिशत है। अंतर्राष्ट्रीय बाजार में मध्यप्रदेश के गेहूं की मांग लगातार बनी हुई है। प्राकृतिक मिठास के कारण शरबती और ड्यूम गेहूं की मांग जर्मनी, अमेरिका, इटली, यूके, दुबई, साउथ अफ्रीका जैसे देशों में बनी हुई है।

भारत से विदेशों को निर्यात किये जाने वाले गेहूं में मध्यप्रदेश का योगदान 35 से 40 प्रतिशत होता है। प्रदेश के गेहूं को ओमान, यमन, यूएई, साउथ कोरिया, कतर,



बांग्लादेश, सऊदी अरब, मलेशिया, साउथ अफ्रीका और इंडोनेशिया में पसंद किया जा रहा है। मध्यप्रदेश का गेहूं ब्रेड, बिस्किट और पास्ता के लिये सर्वाधिक उपयुक्त है। मुख्यमंत्री डॉ. यादव द्वारा गेहूं उत्पादक किसानों के हित में नई योजनाएं बनाने और समय पर मदद करने की रणनीति के फलस्वरूप मध्यप्रदेश ने परंपरागत गेहूं उत्पादक राज्यों की बराबरी कर ली

है। वर्ष 2004-05 में सिर्फ 42 लाख हेक्टेयर में गेहूं होता था, जो आज बढ़कर 96.58 लाख हेक्टेयर हो गया है। **क्या है मध्यप्रदेश के गेहूं में :** भारत सरकार के गेहूं अनुसंधान निदेशालय ने अपने अनुसंधान में दो हजार सैम्पल का परीक्षण करने के बाद उच्च स्तर की गुणवत्ता का दाना पाया। प्रदेश के सामान्य से सामान्य किस्म के गेहूं में भी औसत रूप से

12.6 प्रतिशत प्रोटीन, 43.6 पीपीएम (पाईएस पर मिलियन) आयरन तथा 38.2 पीपीएम जिंक पाया गया है। कठिया प्रजाति के गेहूं में भरपूर प्रोटीन, आयरन, मैग्नीज और जिंक है। इन्होंने विशेषताओं से मध्यप्रदेश के गेहूं को अंतर्राष्ट्रीय बाजार में अच्छी कीमत मिलती है। प्रदेश में गेहूं की उगाई जाने वाली किस्मों की अपनी विशेषताएं हैं, जैसे जे.डब्ल्यू.एस.17, जे.डब्ल्यू. 3020 और जे.डब्ल्यू.

100 लाख मीट्रिक टन उपाजन का लक्ष्य...

मुख्यमंत्री डॉ. यादव के प्रयासों से गेहूं खरीदी का लक्ष्य 78 लाख मीट्रिक टन से बढ़कर 100 लाख मीट्रिक टन हो गया है। प्रदेश में गेहूं का उपाजन जारी है। किसानों के लिए उपाजन केन्द्रों में पूरे इंतजाम किए गये हैं। गेहूं उपाजन 23 मई तक चलेगा। किसानों से 2585 रुपये प्रति किंवाटल समर्थन मूल्य एवं राज्य सरकार द्वारा 40 रुपये प्रति किंवाटल बोनस राशि सहित 2625 रुपये प्रति किंवाटल की दर से गेहूं का उपाजन किया जा रहा है। मध्यप्रदेश देश का सबसे बड़ा प्रामाणिक बीज उत्पादक राज्य भी है। सहकारी क्षेत्र में बीज उत्पादन में पूरी तरह आत्मनिर्भर हो गया है। बीज उत्पादन कंपनियों से तीन लाख से ज्यादा किसान जुड़े हैं। ये कंपनियां अब भंडारण विपणन और खादय प्रसंकरण से भी जुड़ रही हैं। फार्मर प्रोड्यूसर कंपनियों को और ज्यादा मजबूत बनाया जा रहा है। इन सभी गतिविधियों से मध्यप्रदेश न केवल गेहूं बल्कि अन्य फसलों के उत्पादन में राष्ट्र में अग्रणी बना हुआ है।

गेहूं की 51 किस्मों का विकास पौष्टिक आहार बनाने के लिये गेहूं वर्ष 2026 में की जा 5 किस्मों उपयोग में आ रही है उनमें से 4 मध्यप्रदेश में विकसित की गई हैं। इनमें एम.पी.ओ. 1215, एम.पी. 3211, एम.पी. 1202 एवं एम.पी. 4010 शामिल हैं। मध्यप्रदेश में अब तक गेहूं की 51 किस्मों का विकास हुआ है। इनमें से 12 किस्मों का विकास सिर्फ एक शक की अल्प अवधि में हुआ है।

प्रधानमंत्री के आह्वान पर लजरी कार छोड़ इलेक्ट्रिक स्कूटी से मंत्रालय पहुंचे ऊर्जा मंत्री तोमर

विनय उजाला

भोपाल, निप्र। प्रधानमंत्री नरेन्द्र मोदी द्वारा डीजल, पेट्रोल की बचत करने के लिए वाहनों के कम से कम उपयोग के देशव्यापी आन्दान का असर अब मध्यप्रदेश में भी दिखाई देने लगा है। प्रधानमंत्री के आह्वान के बाद ऊर्जा मंत्री प्रद्युम्न सिंह तोमर ने मंगलवार को इस पर अमल शुरू कर दिया है।



ऊर्जा मंत्री तोमर भोपाल में इलेक्ट्रिक दुपहिया वाहन से न केवल सड़कों पर घूमते नजर आए, बल्कि भोपाल स्थित अपने शासकीय बंगले सी-18 शिवाजी नगर से मंत्रालय भी इसी वाहन से पहुंचे। ऊर्जा मंत्री तोमर ने कहा कि वह प्रधानमंत्री की अपील का स्वागत करते हैं और उनकी अपील का अनुसरण करते हुए इसका पालन कर रहे हैं। उनका कहना है कि वह सभी से अपील

करें कि वह भी पेट्रोल डीजल का कम से कम इस्तेमाल करें और अत्याधिक आवश्यकता होने पर ही डीजल-पेट्रोल वाहनों का उपयोग करें। मंत्री तोमर ने कहा कि इससे विदेशों पर हमारी निर्भरता कम होगी और पर्यावरण भी सुरक्षित रहेगा। उन्होंने कहा कि अपनी विधानसभा में भ्रमण की दौरान भी वह इलेक्ट्रिक दुपहिया वाहन का ही इस्तेमाल करेंगे।

साइबर टगी के आरोपी झारखंड से गिरफ्तार

भोपाल, निप्र। प्रदेश में बढ़ते साइबर अपराधों पर प्रभावी अंकुश लगाने के उद्देश्य से मध्यप्रदेश पुलिस द्वारा लगातार कार्यवाही की जा रही है। इसी क्रम में नर्मदापुरम जिले की थाना बनखेड़ी पुलिस एवं साइबर सेल की संयुक्त टीम ने साइबर टगी की वारदात में शामिल दो अंतर्राज्यीय आरोपियों को झारखंड राज्य के देवघर जिले से गिरफ्तार किया है। आरोपियों द्वारा फरियादी के बैंक खाते से 03 लाख 09 हजार 917 रुपये की ऑनलाइन टगी की गई थी। फरियादी छोटेला कुशवाहा पिता हरिसिंह कुशवाहा, उम्र 45 वर्ष, निवासी ग्राम झूमर थाना बनखेड़ी जिला नर्मदापुरम ने 17 मार्च को शिकायत दर्ज कराई थी कि उनके बैंक खाते से अज्ञात साइबर अपराधियों द्वारा ऑनलाइन माध्यम से कुल 03 लाख 09 हजार 917 रुपये की धोखाधड़ी की गई है।

मकानों का सूचीकरण, गणना तेजी से जारी

1 करोड़ 84 लाख से अधिक मकानों की गणना पूर्ण

विनय उजाला

भोपाल, निप्र। प्रदेश में जनगणना 2027 के प्रथम चरण के अंतर्गत मकान सूचीकरण एवं मकानों की गणना का कार्य निर्धारित समय-सीमा के अनुसार निरंतर प्रगति पर है। प्रदेश में 01 मई 2026 से प्रारंभ हुआ यह फील्ड कार्य 30 मई 2026 तक संचालित किया जाएगा। इस अभियान में नगरीय एवं ग्रामीण क्षेत्रों में प्रगणकों द्वारा घर-घर जाकर प्रत्येक मकान, परिवार एवं अन्य संरचनाओं से संबंधित जानकारी डिजिटल माध्यम से संकलित की जा रही है।

सचिव, गृह विभाग एवं नोडल अधिकारी जनगणना श्रीमती शिल्पा गुप्ता ने बताया कि राज्य में जनगणना कार्य के लिए 1 लाख 37 हजार से अधिक मकान सूचीकरण ब्लॉक

बनाए गए हैं। इनमें प्रगणकों द्वारा व्यवस्थित रूप से जानकारी एकत्रित की जा रही है। 12 मई 2026 तक प्राप्त रिपोर्ट के अनुसार प्रदेश में 1 करोड़ 84 लाख 92 हजार 860 मकानों की गणना पूर्ण की जा चुकी है। रायसेन जिले में मकान सूचीकरण एवं मकानों की गणना का फील्ड कार्य पूर्ण कर लिया गया है। प्रदेश में 16 अप्रैल से 30 अप्रैल 2026 तक स्व-गणना (सेल्फ एन्युमरेशन) की प्रक्रिया संचालित की गई थी। इसमें प्रदेशवासियों ने उत्साहपूर्वक भागीदारी की। इस अवधि में कुल 7 लाख 46 हजार 158 परिवारों द्वारा स्व-गणना की शिकायत सफलतापूर्वक पूर्ण की गई, जिससे जनगणना कार्य को गति एवं व्यापक सहयोग प्राप्त हुआ। इस बार जनगणना की संपूर्ण प्रक्रिया को डिजिटल माध्यम से संचालित किया जा रहा है। प्रगणकों द्वारा मोबाइल एप्लिकेशन से जानकारी दर्ज की जा रही है तथा कार्य की निगरानी भी डिजिटल प्रणाली से की जा रही है। इससे कार्य की गुणवत्ता, पारदर्शिता एवं गति सुनिश्चित हो रही है। प्रदेश में जनगणना 2027 को सफल बनाने हेतु जिला प्रशासन, जनगणना अधिकारियों, प्रगणकों एवं आमजन की सक्रिय सहभागिता निरंतर सुनिश्चित की जा रही है। राज्य शासन ने प्रदेशवासियों से अपील की गई है कि वे जनगणना कार्य में लगे प्रगणकों को सही एवं आवश्यक जानकारी उपलब्ध कराकर इस महत्वपूर्ण राष्ट्रीय कार्य में सहयोग प्रदान करें। जनगणना से प्राप्त आँकड़े शासन की विभिन्न जनकल्याणकारी योजनाओं, विकास कार्यक्रमों एवं नीतियों के निर्माण में महत्वपूर्ण आधार प्रदान करेंगे।



खेल मैदान से व्यक्तित्व निर्माण तक समग्र विकास हमारा लक्ष्य : सारंग

विनय उजाला

भोपाल, निप्र। सहकारिता, खेल और युवा कल्याण मंत्री विश्वास कैलाश सारंग ने मंगलवार को टोटी नगर स्टेडियम, भोपाल में आयोजित ग्रीष्मकालीन खेल प्रशिक्षण शिविर आरंभ-2026 का शुभारंभ किया। मंत्री सारंग ने अपने उद्बोधन में कहा कि खेल मैदान से व्यक्तित्व निर्माण तक समग्र विकास हमारा लक्ष्य है। इस वर्ष शिविर को पारंपरिक प्रशिक्षण से आगे बढ़ाते हुए समग्र व्यक्तित्व विकास के दृष्टिकोण से नया स्वरूप और नया नाम दिया गया है। उन्होंने कहा कि आरोह का अर्थ है निरंतर आगे बढ़ना यानि शिखर की ओर निरंतर प्रगति करना। इसी भावना के साथ यह शिविर युवाओं को खेल कौशल के साथ जीवन कौशल भी सिखाएगा। मंत्री सारंग ने कहा कि आरोह में खेल प्रशिक्षण के साथ विद्यार्थियों के सर्वांगीण विकास के दिग्दर्शक गतिविधियों शामिल की गई हैं।

जनसुनवाई में अतिक्रमण, नाली सफाई की समस्याएं लेकर पहुंचे नागरिक

विनय उजाला

देवास, निप्र। जिला मुख्यालय पर मंगलवार को कलेक्टर ऋतुराज सिंह ने जनसुनवाई में आये आवेदकों की समस्याएं सुनीं। जनसुनवाई में प्राप्त आवेदनों पर त्वरित कार्यवाही करते हुए कलेक्टर श्री सिंह ने संबंधित विभाग के अधिकारियों को आवेदनों का निराकरण करने के निर्देश दिए। जनसुनवाई में अपर कलेक्टर संजीव जैन, संयुक्त कलेक्टर अंशु जावला सहित विभिन्न विभागों के जिला अधिकारीगण उपस्थित थे।

प्रधानमंत्री आवास योजना का लाभ दिलाया जाये : जनसुनवाई में आवेदक कैलाश पिता रामचन्द्र ने निवासी बारोली ने प्रधानमंत्री आवास योजना का लाभ दिलाने के संबंध में आवेदन दिया। आवेदन पर सुनवाई करते हुए कलेक्टर श्री सिंह ने संबंधित अधिकारी को जांच कर नियमानुसार कार्यवाही के निर्देश दिये।

वृद्धा पेंशन दिलाई जाए : जनसुनवाई में आवेदक नगजीराम



कृषि भूमि के राजस्व रिकॉर्ड में सुधार कराया जाए
जनसुनवाई में आवेदक राकेश पिता रामचन्द्र निवासी बारोड पिपल्ला ने कृषि भूमि के राजस्व रिकॉर्ड में सुधार कराने के संबंध में आवेदन दिया। आवेदन पर सुनवाई करते हुए कलेक्टर श्री सिंह ने संबंधित अधिकारी को जांच कर नियमानुसार कार्यवाही के निर्देश दिये।

निवासी नान्देल ने वृद्धा पेंशन दिलाने के संबंध में आवेदन दिया। आवेदन पर सुनवाई करते हुए कलेक्टर श्री सिंह ने संबंधित अधिकारी को जांच कर नियमानुसार कार्यवाही के निर्देश दिये।

पर सुनवाई करते हुए कलेक्टर श्री सिंह ने संबंधित अधिकारी को जांच कर नियमानुसार कार्यवाही के निर्देश दिये।

ये आवेदन भी हुए प्रायः
जनसुनवाई में प्रधानमंत्री आवास योजना, जमीन के सीमांकन, बिजली बिल कम कराने, बीपीएल सूची में नाम जुड़वाने, नामांकन, बंटवारा, रास्ते पर से अतिक्रमण हटवाने, नालियों की साफ-सफाई करने सहित अन्य आवेदन पर संबंधित विभाग के अधिकारियों को जांच कर त्वरित निराकरण के निर्देश दिए।

मुख्यमंत्री भू-स्वामित्व योजना अंतर्गत मकान का पट्टा दिलाया जाये : जनसुनवाई में आवेदक गोवर्धनसिंह निवासी खरपड़ी ने मुख्यमंत्री भू-स्वामित्व योजना अंतर्गत मकान का पट्टा दिलाने के संबंध में आवेदन दिया। आवेदन

फायर सेफ्टी सप्ताह सफलतापूर्वक मनाया

शाजापुर, निप्र। स्वास्थ्य संस्थाओं में अग्नि दुर्घटनाओं की बढ़ती घटनाओं को दृष्टिगत रखते हुए अग्नि सुरक्षा मानकों के अनुपालन, जागरूकता एवं आपातकालीन तैयारी को सुदृढ़ करना अत्यंत आवश्यक है। उक्त निर्देशों के परिपालन में जिला चिकित्सालय शाजापुर में 04 मई से 10 मई तक फायर सेफ्टी सप्ताह सफलतापूर्वक मनाया गया, जिसके अंतर्गत शपथ ग्रहण, विभाग वॉर ट्रेनिंग पोस्टर प्रतियोगिता, विभागवार Evacuation route map, Quiz Competition, मॉक ड्रिल आदि गतिविधियों संपन्न की गईं, समस्त उच्चकृ गतिविधियों संपादित करने वाले विभाग को पुरस्कृत किया गया, विभाग व्हाट्सएप पर सभी को सांत्वना पुरस्कार भी दिया गया एवं फायर सेफ्टी सप्ताह का समापन किया गया। इस अवसर पर सिविल सर्जन डॉ. बी.एस. मैना, आर.एम.ओ डॉ. गोविंद पाटीदार, क्वालिटी नोडल अधिकारी डॉ. तेजपालसिंह जादौन, मेट्रन श्रीमती कृष्णकान्ता चौहान, इंटरनल असेसर श्रीमती किरण पडोले, स्टीवर्ड संतोष चौहान एवं समस्त नर्सिंग ऑफिसर एवं आदि स्टॉफ उपस्थित था।

सफलता की कहानी : जल गंगा संवर्धन अभियान



350 कट्टर ट्रेच से लगभग 13 लाख लीटर वर्षा जल का किया जाएगा संचयन

स्थायी राहत मिलेगी : देवास की ग्राम पंचायत मोरुखेड़ी ने पेश की जल संरक्षण की मिसाल

विनय उजाला

भोपाल, निप्र। देवास जिले में संचालित "जल गंगा संवर्धन अभियान" के अंतर्गत ग्राम पंचायतों में विभिन्न जल संरक्षण संरचनाओं का निर्माण कार्य तेजी से किया जा रहा है। इसी क्रम के आसपास के कुएँ एवं बोरिंग पुनर्जीवित होंगे तथा ग्रामीणों को भविष्य में पेयजल और सिंचाई की समस्या से स्थायी राहत मिलने की संभावना है।

निर्माण भी किया गया है। इन संरचनाओं से लगभग 07 लाख लीटर जल का अतिरिक्त संचयन होगा। "जल गंगा संवर्धन अभियान" के अंतर्गत निर्मित की जा रही इन संरचनाओं से वर्षा जल रकने के साथ ही भू-जल स्तर में वृद्धि होगी। इससे क्षेत्र के आसपास के कुएँ एवं बोरिंग पुनर्जीवित होंगे तथा ग्रामीणों को भविष्य में पेयजल और सिंचाई की समस्या से स्थायी राहत मिलने की संभावना है।

संक्षिप्त समाचार

क्षिप्रा नदी की सफाई और गहरीकरण के लिए जनसुनवाई में कलेक्टर को दिए पीले चावल



देवास, निप्र। देवास में क्षिप्रा नदी की दयनीय स्थिति और प्रशासनिक उपेक्षा के कारण नदी की सफाई और गहरीकरण अधर में अटका हुआ है। वर्तमान में चल रहे जल गंगा स्वर्ण अभियान में क्षिप्रा नदी की उपेक्षा की जा रही है। मा क्षिप्रा नदी बचाओ फाउंडेशन के राष्ट्रीय अध्यक्ष राजेश बराना प्रजापति ने भारतीय परंपरा के अनुसार पीले चावल देकर देवास कलेक्टर ऋतुराज सिंह को स्नेहपूर्वक निमंत्रण देकर क्षिप्रा नदी की ओर ध्यान देने का अनुरोध किया। बराना ने बताया आवेदन में क्षिप्रा नदी की स्वच्छता और गहरीकरण कार्य को सामूहिक रूप से शुरू करवा कर मा क्षिप्रा नदी को प्रवाहमान बनाने और जल सहेजने के जल गंगा संवर्धन अभियान में मा क्षिप्रा नदी को सम्मिलित कर सफाई और गहरीकरण करवाने का उल्लेख किया गया है। क्षिप्रा नदी देवास की पेयजल आपूर्ति का महत्वपूर्ण स्रोत है। अमावस, पूर्णिमा और अन्य प्रमुख अवसरों पर यहां श्रद्धालु स्नान के लिए आते हैं लेकिन यहां पर घाट हमेशा सूखे रहते हैं जिस कारण श्रद्धालु प्रशासन को कोसते हुए बिना खान किए वापस लौट जाते हैं। इसके अलावा अलग अलग गांवों में से निकलने वाले गंदे नाले भी क्षिप्रा नदी में ही मिला कर क्षिप्रा नदी को प्रदूषित किया जा रहा है लेकिन अभी तक क्षिप्रा नदी को प्रदूषित नहीं कर दिया। इसीलिए शासन के समाजसेवा से जुड़े विभाग मेरा युवा भारत (नेहरू युवा केंद्र), मध्य प्रदेश जन अभियान परिषद, आनंद विभाग और अन्य सामाजिक संस्थाओं को सम्मिलित कर क्षिप्रा नदी की स्वच्छता और गहरीकरण का कार्य करवाने के लिए एक विस्तृत कार्ययोजना बना कर मा क्षिप्रा नदी का शुद्धिकरण और गहरीकरण शुरू करवाएं। कलेक्टर महोदय ने शुक्रवार से कार्य शुरू करवाने का आश्वासन भी दिया।

बाकानेर में शर्ट-सर्किट से लगी आग, चपेट में आई केले की फसल



बाकानेर (सैयद रिजवान अली)। मध्य प्रदेश धार जिले की मनावर तहसील के ग्राम अजदीमान स्थित एक खेत में भीषण गर्मी के बीच बिजली तारों के आपस में टकराने से उठी चिंगारी ने आग का रूप ले लिया और देखते ही देखते समूचे खेत को अपनी चपेट में ले लिया। इस आगजनी में किसान विवेक बडजात्या के खेत में लगी केले की फसल सहित कृषि उपकरण जलकर नष्ट हो गए। बडजात्या के मुताबिक आगजनी से लाखों रुपए मूल्य की फसल सहित कृषि उपकरणों का नुकसान हुआ है। श्री बडजात्या ने बताया कृषि भूमि मांडुभती के नाम पर दर्ज है। खेत में सोमवार दोपहर यहां से गुजर रही विद्युत लाईन के तार आपस में टकराने के बाद चिंगारी उठी, जिसने आग का रूप ले लिया। खेत में लगे सिंचाई उपकरणों से आग पर काबू पाने का प्रयास किया लेकिन आग फैलने लगी। सूचना पर फायर फायटर भी पहुंचे लेकिन आग पर काबू पाने तक करीब 2 एकड़ रकबे में लगी फसल जलकर नष्ट हो गई, वहीं धूप के चलते खेत के अन्य हिस्से में लगी फसल भी खराब हो गई है। आग से सिंचाई के लिए लगाई ड्रिप, पौधों की सुरक्षा के लिए लगाए बांस आदि भी जलकर खाक हो गए। पीड़ित कृषक ने बताया उन्होंने 4 एकड़ रकबे में केले की फसल लगाई है। यह फसल पूर्ण रूप से तैयार हो गई थी। आग को काबू में करने का काफी प्रयास किया गया, लेकिन तब तक 2 एकड़ केले के पेड़ जलकर राख हो गए थे। पीड़ित किसान ने स्थानीय पटवारी को सूचना देकर सरकारी सहायता की मांग की है।

मुआवजे के डर से राजस्व अमला नहीं करता सर्व : बडजात्या ने आरोप लगाया कि मांय जहां में आधी तुकान के चलते भी केले की फसल को भारी नुकसान पहुंचा था। क्षेत्र में पर्याप्त सिंचाई साधन होने से अधिकतर किसान केले का उत्पादन करते हैं। यहां सैकड़ों हेक्टेयर रकबे में फसल को पहुंचे नुकसान की सूचना राजस्व विभाग को भी दी थी। करीब एक माह तक पटवारी सर्वे का आश्वासन देते रहे। इसके बाद कहा कि फिलहाल तहसीलदार ने सर्वे करने से रोका हुआ है। सर्वे किया तो मुआवजा वितरण करना होगा। पटवारी के इस जवाब से किसानों ने आक्रोश भी जताया था, लेकिन राजस्व अमले पर कोई असर नहीं पड़ा। दोहरी मार झेल रहे किसान : श्री बडजात्या ने नाराजगी जताते हुए कहा कि एक ओर जहां सरकारी खेती को लाभ का धंधा बनाने की बात कहती है, वहीं किसान को दोहरी मार झेलना पड़ती है। एक ओर जहां प्राकृतिक आपदा में खराब होने वाली फसल का समय पर मुआवजा नहीं मिलता, वहीं उत्पादन के समय दाम कम जाते हैं। किसान लंबे समय से सीमास आधारित फसल बीमा योजना लागू करने के साथ ही केले का न्यूनतम एवं अधिकतम समर्थन मूल्य तय कराने की मांग कर रहे हैं, लेकिन इस जनयंत्रण में कोई ध्यान नहीं दिया जा रहा है। निमाड में केले का उत्पादन बेहतर स्थिति में है, इसे देखते हुए जिला प्रशासन सहित शासन को एक जिला, एक उत्पाद के रूप में केले को प्राथमिकता देना चाहिए। निमाड के निर्यात को बढ़ावा देना होगा, तभी किसान और प्रदेश खुशहाल होगा।

एक ही समाज के दो परिवारों में पुरानी रंजिश को लेकर खूनी संघर्ष

एक-दूसरे पर हथियारों से किया हमला, 12 से अधिक घायल, गंभीर घायलों को इंदौर और जिला अस्पताल रेफर किया

विनय उजाला

सोनकच्छ, निप्र। थाना क्षेत्र के ग्राम ओढ में गारी चौधरी समाज के दो परिवार में मंगलवार सुबह पुरानी रंजिश को लेकर खूनी संघर्ष हो गया। देखते ही देखते दोनों पक्ष की ओर से एक-दूसरे पर हथियारों से हमला कर एक दर्जन से अधिक लोगों को गंभीर रूप से घायल कर दिया।

घटना की सूचना पर पुलिस मौके पर पहुंची और दोनों पक्ष के घायलों को सोनकच्छ के सिविल अस्पताल लेकर आए जहां पर दोनों पक्ष के 12 से अधिक लोग घायल हुवे जिसमें से गंभीर रूप से घायल 6 व्यक्तियों को इंदौर, देवास रेफर किया गया है। सुरक्षा की दृष्टि से पुलिस गांव में तैनात की गई है बताया जाता है कि सोमवार रात को सोनकच्छ के एक निजी गार्डन में शादी समारोह में भी दोनों पक्षों में झगड़ा हुआ था। जिसकी भी रिपोर्ट दोनों पक्ष के द्वारा थाने पर भी की गई थी। मंगलवार सुबह भी देर रात की बात को लेकर दोनों पक्षों में विवाद हो गया।



प्राप्त जानकारी अनुसार, फरियादी सोनू पिता सजन चौधरी ने धर्मेन्द्र चौधरी, उसके पिता, जीजा नरबत सिंह, भाई कौकसिंह चौधरी के साथ रिपोर्ट दर्ज कराई कि वह, धर्मेन्द्र चौधरी के साथ गोकुलसिंह चौधरी निवासी गढी सोनकच्छ के लडुके की शादी में संगम गार्डन में आए थे। राजेन्द्र चौधरी, भीमसिंह, ईश्वर, गोपाल, बंटी, प्रभु, विजय निवासी ओड यह लोग भी शादी में आए हुए थे। वह लोग शादी में थे कि राजेन्द्र चौधरी आया और उसने बोला कि तूने मेरी कार का

कांच फोड़ा है। तब फरियादी ने मना किया कि उसने कांच नहीं फोड़ा है तो राजेन्द्र ने उसके साथ गाली गलौज कर मारपीट कर दी। तभी राजेन्द्र के साथ आए भीमसिंह, ईश्वर, गोपाल, बंटी राजेन्द्र चौधरी एकमत होकर आए और फरियादी से गाली गलौज और मारपीट करने लगे। भीमसिंह ने डंडे और ईश्वर ने बेल्ट से मारपीट की जो फरियादी को पीट पर चोट लगी। फरियादी के बड़े पापा का लडुका धर्मेन्द्र बीच बचाव करने लगा तो इन लोगों ने उसके साथ भी मारपीट की। भीम सिंह ने उसको भी डंडा, उसे सिर में चोट लगी और खून निकला। मारपीट में धर्मेन्द्र को होंट, पीट, कंधे पर चोट लगी। पुलिस ने सोनू चौधरी की रिपोर्ट पर से 7 लोगों के विरुद्ध केस दर्ज किया है।

सोनू चौधरी और धर्मेन्द्र चौधरी निवासी गुजपुरा सांवेर के भी आए थे। बारात में नाच गाने का कार्यक्रम टूले पर चल रहा था। सोनू टूले पर चढ़ गया। जिसको लोगों ने नीचे उतारा तो सोनू ने गुस्से में आकर पाकिंग में खड़ी उसकी मारुति ब्रेजा कार क्र. एमपी 09 सीजेड 8169 के सामने के कांच पर मुक्की बनाकर कड़े की मारी। जिससे कार का कांच डेमेज होकर नुकसान हो गया। फरियादी ने सोनू से बोला कि तूने कांच क्यों फोड़ा तो सोनू का साथी धर्मेन्द्र बोले वहां आ गया और उन्होंने गाली गलौज करते हुए बोला कि तू कौन होता है अभी तो कांच ही फोड़ा है। हमसे उलझा तो तुझे भी फोड़ देंगे विवाद होता देख विजेन्द्र, गोपाल और भीम सिंह भी वहां आ गये और मेरा बीचबचाव करने लगे तो सोनू और धर्मेन्द्र ने उनके साथ भी अभी कड़े की, भीम सिंह को सिर में, विजेन्द्र को कपाल पर, और धर्मेन्द्र ने मुक्के से गोपाल को मारा जिससे उसके ऊपर वाले होंट पर चोट लगी। तभी सोनू का भाई हेमराज चौधरी और जीजा निपाल सिंह भी आ गये। पुलिस ने चार लोगों के विरुद्ध केस दर्ज किया है।

पांच दिन बाद आरोपी गिरफ्तार, पेप्सी उधार नहीं देने की बात पर दुकानदार को पेट्रोल छिड़क कर लगाई थी आग

विनय उजाला

सोनकच्छ, निप्र। 17 मई की शाम को पेप्सी उधार नहीं देने की बात को लेकर फरियादी फूलचंद सिसोदिया पर गांव के ही 3 लोगों ने पेट्रोल डालकर जलाने की कोशिश की थी। पुलिस ने आरोपियों की गिरफ्तारी के लिए एक जांच दल गठित कर 5 दिन बाद ही आरोपियों को गिरफ्तार कर लिया गया।



जानकारी के मुताबिक, ग्राम तालोद में मात्र 5 रुपए की पेप्सी उधार नहीं देने की बात पर ऐसा विवाद हुआ जिसने पूरे क्षेत्र को सनसनी फैला दी थी। किराना व्यवसायी फूलचंद सिसोदिया पर तीन युवकों ने पेट्रोल डालकर आग लगा दी और मौके से फरार हो गए।

आग की लपटों में घिरे दुकानदार ने किसी तरह बाथरूम में घुसकर अपनी जान बचाई, जबकि दुकान का सामान भी जलकर क्षतिग्रस्त हो गया। घटना के बाद घायल दुकानदार फूलचंद सिसोदिया ने थाना सोनकच्छ में रिपोर्ट दर्ज कराई। फरियादी के अनुसार आरोपी गोविंद टकवाना उर्फ गोविंदा पिता फूल सिंह, उम्र 29 वर्ष कृष्णपाल उर्फ कान्हा पिता स्व. इंद्र सिंह गोयल,

उम्र 26 वर्ष, आदर्श उर्फ आदि पिता सोभाल सिंह सैंधव, उम्र 21 वर्ष तालोद ने उधार पेप्सी नहीं देने की बात पर विवाद करते हुए पेट्रोल डालकर जानलेवा हमला किया। मामले की गंभीरता को देखते हुए टीआई अजय गुर्जर के नेतृत्व में वरिष्ठ अधिकारियों ने एक टीम गठित की। पुलिस ने लगातार ग्राम तालोद, गहखजुरिया व खोयरा के जंगल क्षेत्र में सर्चिंग अभियान चलाकर तीनों फरार आरोपियों को गिरफ्तार कर न्यायालय में पेश किया जहां से आरोपियों को जेल भेज दिया गया। कार्रवाई में एसआई हिमांशु पाण्डे, एएसआई विजय जाट, प्रजा कुलदीप सिकरवार, आरक्षक सत्येन्द्र सिंह सोलंकी, श्याम बिहारी, सुनील, महिला आरक्षक नेहा सिंह, महिला आरक्षक मोना व चालक कुलदीप को सराहनीय भूमिका रही।

आगामी संगठनात्मक कार्यक्रमों को लेकर भाजपा की मासिक बैठक संपन्न

संगठन की योजनाओं को बूथ स्तर तक पहुंचाएं : शर्मा

विनय उजाला

देवास, निप्र। भारतीय जनता पार्टी जिला कार्यालय देवास में मंगलवार शाम 4 बजे नियमित मासिक बैठक आयोजित की गई। बैठक में भाजपा जिला अध्यक्ष डॉ. रायसिंह सिंधव ने शीर्ष नेतृत्व की अपेक्षानुसार सहभागिता करते हुए आगामी संगठनात्मक कार्यक्रमों, पूर्व निर्धारित बैठक एजेंडा एवं जिला प्रशिक्षण वर्ग को लेकर विस्तार से चर्चा की। बैठक को जिला संगठन प्रभारी धनंजय शर्मा ने संबोधित करते हुए संगठन की मजबूती, आगामी कार्यक्रमों की रूपरेखा तथा कार्यकर्ताओं की सक्रिय सहभागिता पर जोर दिया। उन्होंने कहा कि संगठन की योजनाओं को बूथ स्तर तक प्रभावित रूप से पहुंचाना सभी पदाधिकारियों की जिम्मेदारी है। भाजपा जिला अध्यक्ष डॉ. रायसिंह सिंधव ने संबोधित करते हुए कहा कि पार्टी कार्यकर्ताओं के परिश्रम एवं समर्पण से संगठन



निरंतर मजबूत हो रहा है। उन्होंने आगामी संगठनात्मक गतिविधियों को लेकर सभी पदाधिकारियों से सक्रिय भूमिका निभाने का आह्वान किया तथा प्रशिक्षण वर्ग को

संगठन सशक्तिकरण का महत्वपूर्ण माध्यम बताया। बैठक में जिला संगठन प्रभारी धनंजय शर्मा, खातेगांव विधायक आशीष शर्मा, बागली विधायक मुरली भंवरा, प्रदेश कार्यसमिति सदस्य बहादुर मुकाती, जिला महामंत्री राजेश यादव, मनीष सोलंकी, विजय सिंह पवार, पूर्व जिलाध्यक्ष राजीव खंडेलवाल, अजा मोर्चा जिला अध्यक्ष प्रमोद डोगलिया, अजजा मोर्चा जिलाध्यक्ष टिकी बोरला, महिला मोर्चा जिलाध्यक्ष राखी झालानी, सहित अपेक्षित पदाधिकारी उपस्थित रहे। उक्त जानकारी भाजपा जिला मीडिया प्रभारी कमल अहिरवार ने दी।

संगठन सशक्तिकरण का महत्वपूर्ण माध्यम बताया। बैठक में जिला संगठन प्रभारी धनंजय शर्मा, खातेगांव विधायक आशीष शर्मा, बागली विधायक मुरली भंवरा, प्रदेश कार्यसमिति सदस्य बहादुर मुकाती, जिला महामंत्री राजेश यादव, मनीष सोलंकी, विजय सिंह पवार, पूर्व जिलाध्यक्ष राजीव खंडेलवाल, अजा मोर्चा जिला अध्यक्ष प्रमोद डोगलिया, अजजा मोर्चा जिलाध्यक्ष टिकी बोरला, महिला मोर्चा जिलाध्यक्ष राखी झालानी, सहित अपेक्षित पदाधिकारी उपस्थित रहे। उक्त जानकारी भाजपा जिला मीडिया प्रभारी कमल अहिरवार ने दी।

कलेक्टर एवं प्रमुख जनगणना अधिकारी सुश्री बाफना ने अवतिपुर बड़ीदिया के चार्ज अधिकारी को सम्मानित किया

शाजापुर, निप्र। कलेक्टर एवं प्रमुख जनगणना अधिकारी सुश्री ऋतुराज सिंह ने मंगलवार को कलेक्टर सभाकक्ष में जनगणना-2027 के प्रथम चरण के तहत जिले में किये जा रहे मकान सूचीकरण एवं मकानों की गणना कार्य को समर्थन-सीमा में और शत-प्रतिशत पूर्ण करने पर तहसील अवतिपुर बड़ीदिया के चार्ज अधिकारी श्री मुकेश सांवेले, प्रगणक श्री राजेन्द्र कलमोदिया एवं तकनीकी सहायक श्री मनोज चौधरी को सम्मानित किया। इस अवसर पर पुलिस अधीक्षक यशपाल सिंह राजपूत, अतिरिक्त पुलिस अधीक्षक घनश्याम मालवीय, डिप्टी कलेक्टर आलोक वर्मा सहित अन्य अधिकारीगण उपस्थित थे।

संक्षिप्त समाचार

निःशुल्क स्वास्थ्य शिविर का आयोजन



बुरहानपुर, निप्र। ऑल इज वेल हॉस्पिटल द्वारा ग्राम मोहनगढ़ तह. खकनार जिला बुरहानपुर में 11 मई को निःशुल्क स्वास्थ्य शिविर का आयोजन किया गया। शिविर में 60 से अधिक मरीजों ने शिविर का लाभ उठाया। शिविर में ऑल इज वेल हॉस्पिटल के चिकित्सक डॉ. किमाया साली स्त्री रोग विशेषज्ञ डॉ. ओमप्रकाश, डॉ. अकरम खान (जनरल फिजिशियन) द्वारा संबंधित समस्याओं का परामर्श किया गया। सभी मरीजों को मौसमी विकारों से बचने एवं सुरक्षित रखने की सलाह दी गई। सभी मरीजों को निःशुल्क जनरल चेकअप एवं ब्लड प्रेशर की जांच की गई। ऑल इज वेल हॉस्पिटल के संचालक कबीर चौकसे के दिशा निर्देशन में स्वास्थ्य शिविर का सफल आयोजन किया गया।

नगर परिषद में व्याप्त भ्रष्टाचार के खिलाफ आमरण अनशन पर बैठे पार्षद



हरसूद, निप्र। नगर परिषद छेनरा-नया हरसूद में व्याप्त भ्रष्टाचार के खिलाफ मंगलवार सुबह 11 बजे के लगभग एसडीएम कार्यालय हरसूद के सामने चार्ज क्रमांक 10 के पार्षद अर्जुन राजपूत आमरण अनशन पर बैठ गए। अर्जुन राजपूत ने नगर परिषद द्वारा किए गए निर्माण कार्यों, खरीदी, भुगतान सहित अन्य अनियमितताओं को लेकर सीएमओ से लेकर मुख्यमंत्री तक 24 से ज्यादा शिकायतों की जा चुकी है। शिकायतों की जांच नहीं होने पर मंगलवार को पार्षद अर्जुन राजपूत आमरण अनशन पर बैठ गए। मंगलवार शाम पौने 5 बजे के लगभग बीएमओ डॉ. आशीषराज मिश्रा का स्वास्थ्य परीक्षण किया।

पालदा में नए बिजली सब स्टेशन की जमीन का निरीक्षण



विनय उजाला
इंदौर, निप्र। शहर में औद्योगिक क्षेत्र के लिए बिजली वितरण क्षमता का विस्तार किया गया रहा है, ट्रांसफार्मर, केबल, कंडक्टर भी अत्याधुनिक स्तर के लगाए जा रहे हैं। शहर के पालदा औद्योगिक क्षेत्र में नया 33/11 केवी सब स्टेशन तैयार किया जाना है। इसकी जमीन का निरीक्षण करने के लिए मध्य प्रदेश पश्चिम क्षेत्र विद्युत वितरण कंपनी इंदौर के प्रबंध निदेशक अनूप कुमार सिंह ने मंगलवार दोपहर दौरा किया। उन्होंने करीब ढाई करोड़ की लागत से बनने वाले 5 एमवीए क्षमता के 33/11 केवी नए ग्रिड के निर्माण स्थल पर सिविल का कार्य जल्दी करने के निर्देश दिए। सिंह ने पालदा का पुराना ग्रिड भी देखा, पालदा औद्योगिक क्षेत्र की मौजूदा बिजली वितरण

इंदौर में नर्चरिंग नेबरहुड्स की अनूठी पहल

छोटे बच्चों, अभिभावकों के कल्याण के लिए हुई कार्यशाला



विनय उजाला
इंदौर, निप्र। महापौर पुष्पमित्र भार्गव एवं आयुक्त क्षितिज सिंघल के निर्देशानुसार नगर निगम और इंदौर स्मार्ट सिटी डेवलपमेंट लिमिटेड ने 2020-2026 तक नर्चरिंग नेबरहुड्स पहल के तहत इंदौर की यात्रा प्रदर्शित करने के लिए विगत दिवस इंदौर के प्रतिष्ठित होटल में अपर आयुक्त अर्थ जैन, नगर निगम एवं स्मार्ट सिटी के विभागीय अधिकारियों के साथ ही अन्य की उपस्थिति में कार्यशाला का आयोजन किया गया। कार्यशाला में विभिन्न क्षेत्रों के हितधारकों को एक साथ लाया गया ताकि इंदौर के शहरी विकास में छोटे बच्चों और देखभाल करने वालों को मुख्यधारा में लाने और उसे बनाए रखने के लिए एक रोडमैप तैयार किया जा सके। नर्चरिंग नेबरहुड्स 2.0% (एनएन 2.0) आवास और शहरी कार्य मंत्रालय और वैन लीर फाउंडेशन द्वारा समर्थित एक पहल है, जिसे

जल संरक्षण एवं नदी पूजन के माध्यम से दिया जागरूकता का संदेश
जनसहयोग से ताप्ती घाट पर किया स्वच्छता श्रमदान

विनय उजाला
बुरहानपुर, निप्र। जल गंगा संवर्धन अभियान के तहत जनसहयोग परिषद द्वारा सोमवार को राजघाट स्थित ताप्ती माता के घाट पर 'मां ताप्ती सेवा समागम' कार्यक्रम का आयोजन किया गया। इस अवसर पर कार्यक्रम में मध्य प्रदेश जन अभियान परिषद के कार्यपालक निदेशक डॉ. बकुल लाड द्वारा उपस्थित सदस्यों को जल गंगा संवर्धन अभियान अंतर्गत जल स्रोतों के संरक्षण एवं संवर्धन के संबंध में जानकारी प्रदान की गई। उन्होंने नागरिकों से जल संरक्षण को जनआंदोलन बनाने एवं प्राकृतिक जल स्रोतों को सुरक्षित रखने की अपील की। कार्यक्रम के



मां ताप्ती का किया पूजन एवं आरती
स्वच्छता अभियान के साथ ही मां ताप्ती का विधिवत पूजन एवं आरती की गई। कार्यक्रम में उपस्थित लोगों को जल संरक्षण और ताप्ती की साफ सफाई की शपथ भी दिलाई गई। कार्यक्रम में ताप्ती सेवा समिति की अध्यक्ष श्रीमती सरिता राजेश भगत, डॉ. युसुफ खान, राजेश भगत, अन्य सदस्य, गायत्री परिवार के साधकगण, जिले की समस्त नवांकुर समितियों, प्रस्थुन समितियों के सदस्यगण, सामाजिक कार्यकर्ताओं सहित अन्य द्वारा सहयोग प्रदान किया गया।

महापौर भार्गव ने जिला कोर्ट में किया मतदान



विनय उजाला
इंदौर, निप्र। मेरे लिए यह अत्यंत गौरव और संतोष का विषय है कि मैं भी इस प्रतिष्ठित विधिक बिरादरी का हिस्सा हूँ। लोकतंत्र की इस महत्वपूर्ण प्रक्रिया में अपनी सहभागिता सुनिश्चित करने के लिए मैं अपनी पत्नी के साथ मतदान करने



हैं और वकालत पेशे की गरिमा, अनुशासन तथा अधिकारों की रक्षा में महत्वपूर्ण भूमिका निभाते हैं। आज मध्य प्रदेश के एक लाख से अधिक अधिकांश इंस लोकतांत्रिक प्रक्रिया में भाग लेकर अपने प्रतिनिधियों का चुनाव कर रहे हैं। महापौर ने कहा कि यह केवल मतदान नहीं, बल्कि न्याय व्यवस्था, अधिकाओं की स्वायत्तता और पेशे की गरिमा के प्रति हमारी प्रतिबद्धता की अभिव्यक्ति है। लोकतंत्र तभी मजबूत होता है जब प्रत्येक जागरूक नागरिक अपने पेशेवर अधिकारों के साथ-साथ अपने दायित्वों का भी निर्वहन करे। आज का यह मतदान उसी जिम्मेदारी का प्रतीक है।

सिंहस्थ की तैयारी : शिकारपुरा थाना प्रभारी ने ली बैठक



विनय उजाला
बुरहानपुर, निप्र। अति. पुलिस अधीक्षक अंतर सिंह कनेश के निर्देशन में एवं नगर पुलिस अधीक्षक गौरव पाटील के मार्गदर्शन में मंगलवार को थाना प्रभारी शिकारपुरा संदीप चौरसिया एवं स्टाफ द्वारा गुर्जर भवन में उपस्थित वॉलेंटियर्स को आगामी सिंहस्थ पर्व के दौरान पुलिस के साथ समन्वय स्थापित कर कार्य करने, भीड़ प्रबंधन, यातायात व्यवस्था श्रद्धालुओं की सहायता एवं कानून व्यवस्था बनाए रखने संबंधी आवश्यक दिशा-निर्देश दिए गए। बैठक में क्षेत्र में हो रही गतिविधियों, सुरक्षा व्यवस्था एवं सामाजिक समन्वय को लेकर भी विस्तृत चर्चा की गई। उपस्थित वॉलेंटियर्स को सामाजिक जिम्मेदारी निभाते हुए आमजन को जागरूक करने एवं किसी भी संदिग्ध गतिविधि की सूचना तत्काल पुलिस को देने हेतु प्रेरित किया गया। बैठक में थाना प्रभारी शिकारपुरा संदीप चौरसिया थाना स्टाफ क्षेत्र के गणमान्य नागरिक, वॉलेंटियर्स, नगर सुरक्षा समिति के सदस्य उपस्थित रहे।

खकनार थाना प्रभारी की अनूठी पहल
नवदंपति को उपहार स्वरूप भेंट किए हेलमेट

विनय उजाला
बुरहानपुर, निप्र। अति. पुलिस अंतर सिंह कनेश निर्देशन में नगर पुलिस अधीक्षक गौरव पाटील, एसडीओपी नेपानगर सिध्दी सिंह अलावा के मार्गदर्शन सभी थाना एवं चौकी स्तर पर सड़क दुर्घटनाओं में कमी लाने हेतु बुरहानपुर पुलिस द्वारा विशेष अभियान चलाया गया। जिला बुरहानपुर में चल रहे यातायात विशेष अभियान के तहत सड़क सुरक्षा एवं यातायात नियमों के प्रति आमजन को जागरूक करने हेतु लगातार विभिन्न गतिविधियों का आयोजन किया जा रहा है। इसी क्रम में थाना प्रभारी खकनार अभिषेक जाधव द्वारा ग्राम रक्षा समिति अध्यक्ष राज कुमार पटेल की बहन के विवाह समारोह में सहभागिता कर नवदंपति को उपहार स्वरूप हेलमेट भेंट किए गए। जाधव ने नवविवाहित दंपति को शुभकामनाएं भी दी। इस दौरान उपस्थित जनसमुदाय को दौर्घटना वाहन चलाते समय हेलमेट धारण



करने की अनिवार्यता एवं यातायात नियमों के पालन के संबंध में जागरूक भी किया गया। थाना प्रभारी द्वारा बताया गया कि हेलमेट केवल चालानी कार्रवाई से बचने का साधन नहीं, बल्कि जीवन सुरक्षा का महत्वपूर्ण उपकरण है। कार्यक्रम में उपस्थित लोगों से स्वयं हेलमेट पहनने एवं अपने परिवारजनों को भी यातायात नियमों का पालन करने हेतु प्रेरित करने की अपील की गई। विशेष रूप से युवाओं को तेज गति से वाहन न चलाने, मोबाइल फोन का उपयोग करते हुए वाहन न चलाने तथा सुरक्षित ड्राइविंग अपनाने का संदेश दिया गया। विवाह समारोह में मौजूद लोगों ने पुलिस को इस अभिनव पहल की सराहना करते हुए इसे सामाजिक जागरूकता की दिशा में साराहणीय कदम बताया। बुरहानपुर पुलिस द्वारा यातायात विशेष अभियान के अंतर्गत जिले भर में सड़क सुरक्षा संबंधी जागरूकता गतिविधियां लगातार संचालित की जा रही हैं।

पश्चिम रेलवे
विद्युत इन्जीनियरिंग का काम
उप मुख्य विद्युत इन्जीनियर (निर्माण), पश्चिम रेलवे, DRM कार्यालय एकेस बिल्डिंग, तीसरी मंजिल, दो वनी, रतलाम (म.प्र.) इंटर संख्या : EL-C-RTM-2025-07-RT आर्माइंट करते हैं। काम का नाम : चौहदर-इंदौर नई लाइन परियोजना के संबंध में, तिहरी-थार खंड में स्थित तिहरी, अमरेली और सदरपुर स्टेशनों के स्टेशन और सेवा भवनों, प्लेटफॉर्म, कवचिंग शेड आदि का विद्युतीकरण और वायरिंग का काम; तथा तिहरी, पोथनपुर, सांगर और थार स्टेशनों पर स्टाफ क्वार्टरों का विद्युतीकरण और वायरिंग का काम। काम की अनुमानित लागत : 5,18,35,422.00/- EMD: 10,36,700.00/- ऑनलाइन बोली शुरू होने की तारीख : 18/05/2026, टेंडर बंद होने की तारीख : 01/06/2026, 15.00 बजे। अधिक जानकारी के लिए कृपया हमारी वेबसाइट www.ireps.gov.in पर जाएं। 0094 Like us on: [facebook.com/WesternRly](https://www.facebook.com/WesternRly)

पश्चिम रेलवे - वडोदरा मंडल
विद्युत इन्जीनियरिंग कार्य
ई-निविदा सूचना सं. DRM-BRC 034 से 036 वर्ष 2026-27
भारत के राष्ट्रपति की ओर से मंडल रेल प्रबंधक (का/ले) पश्चिम रेलवे, प्रतापनगर, वडोदरा द्वारा निम्नलिखित कार्यों के लिए सिलबंद ई-निविदाएं आमंत्रित की जाती हैं।

क्र. सं.	निविदा संख्या	कार्य का नाम	कार्य की अनुमानित लागत (रुपये में)	जमा की जाने वाली बीबी सुरक्षा (रुपये में)
1	DRM BRC 034 of 2026-27	SSE/P.Way/GDA के अधिकार क्षेत्र में दो वनों के लिए ट्रेक स्वरचना गतिविधियों का आउटसोर्सिंग।	2,95,92,347.05	5,91,900.00
2	DRM BRC 035 of 2026-27	वडोदरा मंडल- BRC मंडल में मोबाइल पेशे बट वेलिंग का उपयोग करते हुए साइट पर 60 किमा/52 किमा (90 UTS/72 UTS, R-260) (नर/ SH) रेली की पेशे बट वेलिंग तथा अन्य सहायक ट्रेक कार्य।	7,26,44,852.21	14,52,900.00
3	DRM BRC 036 of 2026-27	वडोदरा (पी) एवं विश्वामित्री - SSE/W/BRC के अधिकार क्षेत्र में मानसूर अर्वा हेतु COP की बेली गटर की प्री-मानसूर सफाई एवं स्वच्छता बनाए रखने का कार्य तथा पवनों की टैरिस रूलैब एवं V5 स्टेशन पर वर्षा जल निकासी व्यवस्था की गार्ड सफाई (डिसिलिंग) का कार्य।	4,55,052.86	9,100.00

निविदा जमा करने एवं खोलने की तिथि एवं समय: निविदा 01.06.2026 को 15:00 बजे से पहले जमा करनी होगी तथा उसी दिन 15:30 बजे खोली जाएगी। वेबसाइट का विवरण और यह स्थान जहाँ पूरी जानकारी देखी जा सकती है, तथा उस कर्मचारी का पता जहाँ से टेंडर फॉर्म खरीदा जा सकता है: वेबसाइट @ www.ireps.gov.in मंडल रेल प्रबंधक (WA/C) पश्चिम रेलवे, प्रतापनगर, वडोदरा-4 BRC 034 हमें लाइक करें: [facebook.com/WesternRly](https://www.facebook.com/WesternRly) हमें फॉलो करें: twitter.com/WesternRly

विभिन्न हितधारकों को एक साथ लाया गया

विनय उजाला
इंदौर, निप्र। महापौर पुष्पमित्र भार्गव एवं आयुक्त क्षितिज सिंघल के निर्देशानुसार नगर निगम और इंदौर स्मार्ट सिटी डेवलपमेंट लिमिटेड ने 2020-2026 तक नर्चरिंग नेबरहुड्स पहल के तहत इंदौर की यात्रा प्रदर्शित करने के लिए विगत दिवस इंदौर के प्रतिष्ठित होटल में अपर आयुक्त अर्थ जैन, नगर निगम एवं स्मार्ट सिटी के विभागीय अधिकारियों के साथ ही अन्य की उपस्थिति में कार्यशाला का आयोजन किया गया। कार्यशाला में विभिन्न क्षेत्रों के हितधारकों को एक साथ लाया गया ताकि इंदौर के शहरी विकास में छोटे बच्चों और देखभाल करने वालों को मुख्यधारा में लाने और उसे बनाए रखने के लिए एक रोडमैप तैयार किया जा सके। नर्चरिंग नेबरहुड्स 2.0% (एनएन 2.0) आवास और शहरी कार्य मंत्रालय और वैन लीर फाउंडेशन द्वारा समर्थित एक पहल है, जिसे

शामिल करने में मदद मिल रही है। कार्यशाला ने प्रतिभागियों को इन हितधारकों की कुछ सफलता की कहानियाँ सुनने का अवसर दिया और उन्हें इस बात पर चर्चा करने के लिए प्रेरित किया कि इन प्रयासों को दीर्घकालिक रूप से कैसे आगे बढ़ाया जा सके और बनाए रखा जा सकता है। इंदौर स्मार्ट सिटी डेवलपमेंट लिमिटेड के मुख्य कार्यकारी अधिकारी श्री अर्थ जैन ने कहा, 500 से अधिक पार्क बनाने के साहसिक दृष्टिकोण को वास्तविकता में बदलने के लिए एक स्पष्ट रोडमैप की आवश्यकता है। नर्चरिंग नेबरहुड्स 2.0% जैसी पहल शहर को एक समावेशी और स्वस्थ शहरी वातावरण को सक्षम बनाने के लिए स्थायी तंत्र और प्रणालियां बनाने में मदद कर रही हैं, जहाँ प्रत्येक बच्चे और माता-पिता को पैदल दूरी पर गुणवत्तापूर्ण सार्वजनिक स्थानों तक पहुंच प्राप्त हो। इस अवसर का लाभ उठाने और इन दृष्टिकोण को हर मोहल्ले में व्यापक रूप से लागू करने के लिए साझेदारी और अंतर-क्षेत्रीय सहयोग अत्यंत महत्वपूर्ण हैं।

ई-निविदा सूचना क्र. 09 / 2026-2027
संक्षिप्त निविदा सूचना
कार्यकारी अमियंता, कोल्हापुर विद्युत विभाग, कोल्हापुर हे महाराष्ट्र शासनाच्या सार्वजनिक बांधकाम (विद्युत विभाग) खात्याकडून शासन निर्णयानुसार आवश्यक तत्सम कामाचा अनुभव असलेले कंत्राटदार यांचेकडून ब-1 नमुन्यातील निविदा ई-निविदा प्रणालीव्यारे (ऑनलाईन) मागवित आहेत. निविदा कार्यावळी शासनाचे <https://mahatenders.gov.in> संकेतस्थळ येथून डाऊनलोड करण्यात यावी तसेच निविदा विक्राण्याचा अर्था नकाराण्याचा अधिकार कार्यकारी अमियंता, कोल्हापुर विद्युत विभाग, सा. बां. खाते, कोल्हापुर यांनी राखून ठेवलेला आहे. अट असलेली निविदा विक्राणी जाणार नाही.

अ. क्र.	कामाचे नांव	कामाची एकूण अंदाजित किंमत
1)	Name Of Work- Est No.141016 of 2025.2026 Providing Electrical Installation, Water Pump, UPS, Inverter & Battery, Fire Alarm System, Lift, CCTV Surveillance System & Wi-Fi, Solar PV System for Proposed Construction of Suit Rooms at Government Yoga & Naturopathy College & Hospital at Uttar Tal.Ajara Dist.Kolhapur.	₹.11329669/-
2)	Name Of Work- Est No.141017 of 2025.2026 Providing Electrical Installation, Water Pump, UPS, Inverter & Battery, Fire Alarm System, Lift, CCTV Surveillance System & Wi-Fi for Proposed Construction of 100 Capacity of Girls Hostel at Government Yoga & Naturopathy College & Hospital at Uttar Tal.Ajara Dist.Kolhapur.	₹.10227759/-

१) ई-निविदा उपलब्ध कालावधी :- दि. १३.०५.२०२६ ते दि. २०.०५.२०२६
२) ई-निविदा उघडणे :- दि. २२.०५.२०२६ रोजी १२:३० वा. ऑफिस अमियंता (विद्युत), पुणे प्रादेशक विद्युत मंडळ, यांचे कार्यालय, शिवकिर्ती, शासकिय वसाहत निवासस्थान, जी-२/३ व जी-२०, घोरपडी रोड, पुणे- ४११००३ <https://mahatenders.gov.in> या संकेतस्थळावर ई-निविदाची सर्व माहिती उपलब्ध आहे. (ई-निविदा सूचनेमध्ये कोही बदल होत असल्यास बरोल संकेतस्थळावर कळविण्यात येईल.)

Digitally signed by SANJIVANI DHANAVATI KATTI
DN: c=IN, o=SANJIVANI DHANAVATI KATTI, ou=SANJIVANI DHANAVATI KATTI, email=SANJIVANI.KATTI@YAHOO.CO.IN, cn=SANJIVANI DHANAVATI KATTI
कोल्हापुर विद्युत विभाग (सा. बां. खाते) कोल्हापुर
Document Location: 2026-05-08 12:08:53.30

आरओसी/2026-27/क-5/सी729

अब तक किसी टीम को प्लेऑफ का टिकट नहीं मिला...

पंजाब की राह मुश्किल... दिल्ली की उम्मीदें अभी भी जिंदा है

मुंबई, एजेसी

आईपीएल 2026 का लीग चरण खत्म होने में दो सप्ताह से भी कम समय बचा है, लेकिन अब तक किसी टीम ने प्लेऑफ का टिकट पक्का नहीं किया है।

यही वजह है कि इस सीजन का रोमांच अपने चरम पर पहुंच गया है। फिलहाल रॉयल चैलेंजर्स बंगलुरु, सनराइजर्स हैदराबाद और गुजरात टाइटंस 11 मैचों में 14-14 अंकों के साथ शीर्ष दावेदार बने हुए हैं। पंजाब किंग्स 11 मैचों में 13 अंक लेकर चौथे स्थान पर है। चेन्नई सुपर किंग्स 12 अंक के साथ पांचवें और राजस्थान

रॉयल्स 12 अंकों के साथ छठे स्थान पर है। दिल्ली कैपिटल्स और कोलकाता नाइट राइडर्स की राह मुश्किल जरूर है, लेकिन उम्मीदें अभी खत्म नहीं हुई हैं।

कौन है सबसे मजबूत दावेदार ?

ऑफिशियल ब्रॉडकास्टर्स के आंकड़ों के मुताबिक गुजरात टाइटंस, आरसीबी और सनराइजर्स हैदराबाद को प्लेऑफ में पहुंचने की संभावना 80 प्रतिशत से ज्यादा है। यह दर्शाता है कि इन तीनों टीमों ने अब तक सबसे स्थिर प्रदर्शन किया है। रॉयल चैलेंजर्स बंगलुरु, सनराइजर्स हैदराबाद और गुजरात टाइटंस, तीनों प्लेऑफ के बेहद करीब हैं।



दिल्ली और केकेआर की उम्मीदें बहुत कमजोर

दिल्ली कैपिटल्स के लिए रास्ता बेहद मुश्किल है। टीम के पास 12 मैचों में 10 अंक हैं। अगर दिल्ली अपने बाकी दोनो मैच जीत लेती है, तब भी क्वालिफिकेशन तय नहीं होगा। सबसे बड़ी समस्या उनका खराब नेट रनरेट -0.993 है, जबकि बाकी दावेदार टीमों का नेट रनरेट पॉजिटिव है। दिल्ली को अपने बाकी दोनो मैच जीतने होंगे। साथ ही दूसरी टीमों के नतीजों का इंतजार करना होगा। इतना ही नहीं, नेट रनरेट भी बड़ा फेक्टर रहेगा।

पंजाब को लगातार चौथी हार

इसके बाद पंजाब किंग्स की संभावना 62.5 प्रतिशत बताई गई है। सोमवार को दिल्ली कैपिटल्स के खिलाफ पंजाब किंग्स की हार ने पॉइंट्स टेबल की तस्वीर बदल दी। पंजाब ने पहले बल्लेबाजी करते हुए 210 रन बनाए, लेकिन दिल्ली ने यह लक्ष्य 19 ओवर में हासिल कर लिया। यह मुकाबला धर्मशाला में खेला गया, जहां यह सबसे बड़ा सफल रन चेज बन गया। लगातार चौथी हार के बाद पंजाब किंग्स कप्तान श्रेयस अय्यर बेहद निराश नजर आए। पंजाब किंग्स के लिए मामला अभी भी उनके हाथ में है। अगर टीम अपने आखिरी तीन मैचों में से दो जीत लेती है, तो 17 अंकों के साथ प्लेऑफ लगभग तय हो जाएगा।

सीएसके और आरआर को संभलकर चलना होगा

चेन्नई सुपर किंग्स और राजस्थान रॉयल्स दोनों के लिए समीकरण साफ है। अगर ये टीमों अपने बचे हुए तीन मैचों में से दो जीत लेती हैं, तो प्लेऑफ में पहुंचने की मजबूत संभावना है। अगर तीनों मैच जीत गए, तो टॉप-2 में भी जगह बना सकते हैं। सिर्फ एक जीत मिली तो दूसरी टीमों पर निर्भर रहना पड़ेगा। ऑफिशियल ब्रॉडकास्टर्स के मुताबिक, चेन्नई सुपर किंग्स 42.7 प्रतिशत और राजस्थान रॉयल्स 41.8 प्रतिशत संभावना के साथ अब भी मजबूत चुनौती पेश कर रही हैं। राजस्थान के लिए खास बात यह है कि युवा स्टार वैभव सूर्यवंशी ने टीम को नई ऊर्जा दी है और उनके प्रदर्शन ने टीम की उम्मीदों को जिंदा रखा है।

नाहिद राणा के पंजे में फंसा पाकिस्तान

मीरपुर, (हि.स.)

बांग्लादेश ने मंगलवार को मीरपुर टेस्ट में पाकिस्तान को 104 रन से हराकर दो मैचों की टेस्ट सीरीज में 1-0 की बढ़त बना ली। यह पाकिस्तान के खिलाफ बांग्लादेश की लगातार तीसरी टेस्ट जीत है।

खास बात यह रही कि 2024 से पहले बांग्लादेश ने कभी पाकिस्तान को टेस्ट में नहीं हराया था, लेकिन अब उसने लगातार तीन मुकाबले अपने नाम कर लिए हैं। मीरपुर में मिली यह पाकिस्तान के खिलाफ बांग्लादेश की पहली घरेलू टेस्ट जीत भी है। मैच के आखिरी दिन अंतिम सत्र तक मुकाबला रोमांचक बना रहा। पाकिस्तान को जीत के लिए 268 रन का लक्ष्य मिला था, लेकिन पूरी टीम 163 रन पर सिमट गई। तेज गेंदबाज नाहिद राणा ने शानदार गेंदबाजी करते हुए 40 रन देकर 5 विकेट झटकते और बांग्लादेश की जीत के सबसे बड़े नायक बने। पाकिस्तान की उम्मीदें डेब्यू कर रहे अब्दुल्लाह फजल पर टिकी थीं, जिन्होंने शानदार संयम के साथ 66 रन की पारी खेली। उन्होंने सलमान अली आगा के साथ चौथे विकेट के लिए 48 रन जोड़े और टीम को मैच में बनाए रखा। अंतिम सत्र में पाकिस्तान को 152 रन की जरूरत थी और उसके सात विकेट बाकी थे।

बांग्लादेश ने मीरपुर टेस्ट 104 रन से जीतकर बनाई 1-0 की बढ़त



सत्र शुरू होते ही मैच पलट गया

हालांकि, सत्र शुरू होते ही मैच पलट गया। तेजगेंदबाज की घूमती गेंद अब्दुल्लाह फजल के पैड पर लगी। अपायर ने पहले आउट नहीं दिया, लेकिन डीआरएस में फंसेला बांग्लादेश के पक्ष में गया। इसके अलावा ही ओवर में तस्कीन अहमद ने सलमान अली आगा को आउट कर पाकिस्तान को बड़ा झटका दिया। इसके बाद नाहिद राणा ने अपनी रफ्तार से पाकिस्तान की पारी को तहस-नहस कर दिया। उन्होंने पहले सऊद शकील को विकेटकीपर के हाथों कैच कराया, फिर 147 किलोमीटर प्रति घंटे की रफ्तार वाली अंदर आती गेंद पर मोहम्मद रिजवान को बोल्ट कर दिया। रिजवान गेंद को पढ़ ही नहीं सके और गेंद सीधे स्टंप्स में जा लगी।

राणा ने लिए पांच विकेट

तेजगेंदबाज ने हसन अली को एलबीडब्ल्यू किया, जबकि नाहिद राणा ने नोमान अली को भी एलबीडब्ल्यू आउट कर अपना पांच विकेट पूरा किया। अंत में शाहीन अफरीदी का कैच लपकते ही बांग्लादेश ने ऐतिहासिक जीत दर्ज कर ली।

आईपीएल-2026 : आज का मुकाबला



रॉयल चैलेंजर बंगलुरु

VS



कोलकाता नाइट राइडर्स

स्थान : रायपुर समय : शान 07.30 बजे से

धीमी ओवर गति के कारण अक्षर पटेल पर लगा 12 लाख रुपए का जुर्माना

नई दिल्ली, (हि.स.)। दिल्ली कैपिटल्स (डीसी) के कप्तान अक्षर पटेल पर पंजाब किंग्स के खिलाफ मुकाबले में धीमी ओवर गति बनाए रखने के कारण 12 लाख रुपये का जुर्माना लगाया गया है। इंडियन प्रीमियर लीग (आईपीएल) का यह मुकाबला 11 मई 2026 को धर्मशाला स्थित हिमाचल प्रदेश क्रिकेट एसोसिएशन स्टेडियम में खेला गया था, जिसमें दिल्ली ने रोमांचक अंदाज में 3 विकेट से जीत दर्ज की थी। आईपीएल का आचार संहिता के अनुच्छेद 2.22 के तहत न्यूनतम ओवर गति से संबंधित नियमों के उल्लंघन पर यह कार्रवाई की गई। चूंकि यह दिल्ली कैपिटल्स का इस सीजन पहला ओवर-रेट अपराध था, इसलिए कप्तान अक्षर पटेल पर 12 लाख रुपये का जुर्माना लगाया गया।



थाईलैंड ओपन के प्री-क्वार्टर फाइनल में पहुंची सात्विक-चिराग की जोड़ी



नई दिल्ली, (हि.स.)

भारतीय बैडमिंटन स्टार सात्विकसाईराज रंकीरेड्डी और चिराग शेट्टी की जोड़ी ने थाईलैंड ओपन 2026 के पुरुष युगल वर्ग में शानदार शुरुआत करते हुए प्री-क्वार्टर फाइनल में जगह बना ली है। भारतीय जोड़ी ने मंगलवार को खेले गए पहले दौर के मुकाबले में इंडोनेशिया के मुह पुत्रा एरविआस्याह और बागस मौलाना को जीतकर कड़े संघर्ष में 21-19, 21-23, 21-10 से हराया। यह मुकाबला एक घंटे और चार मिनट तक चला। पहला गेम बेहद रोमांचक रहा, जिसमें सात्विक और चिराग ने 21-19 से जीत दर्ज की। दूसरे गेम में इंडोनेशियाई जोड़ी ने वापसी करते हुए 23-21 से मुकाबला अपने नाम किया। हालांकि निर्णायक गेम में भारतीय खिलाड़ियों ने शानदार प्रदर्शन किया और 21-10 से एकतरफा जीत हासिल कर मैच अपने नाम कर लिया। अब प्री-क्वार्टर फाइनल में सात्विक-चिराग की भिड़ंत मलेशिया के ब्रायन जेरेमी गुटिंग और मुहम्मद हैकाल को जोड़ी से होगी।

संक्षिप्त समाचार

लाल निशान पर बंद हुआ शेयर बाजार, सेंसेक्स 1456 अंक लुढ़का



नई दिल्ली, (हि.स.)। पश्चिम एशिया में जारी संकट और प्रधानमंत्री की देशवासियों से मिलव्यतिता की अपील के बाद हफ्ते के दूसरे कारोबारी दिन मंगलवार को घरेलू शेयर बाजार बड़ी गिरावट के साथ लाल निशान पर बंद हुआ है। सेंसेक्स 1,456.04 अंक फिसल गया, जबकि निफ्टी 436.30 अंक टूटकर 23,379.55 पर आ गया। बॉम्बे स्टॉक एक्सचेंज (बीएसई) का सेंसेक्स 1,456.04 अंक यानी 1.92 फीसदी लुढ़ककर 74,559.24 के स्तर पर बंद हुआ। वहीं, नेशनल स्टॉक एक्सचेंज (एनएसई) का निफ्टी भी 436.30 अंक यानी 1.83 फीसदी की गिरावट के साथ 23,379.55 के स्तर पर बंद हुआ है। शेयर बाजार में लगातार चौथे कारोबारी दिन ये गिरावट आई है। पिछले चार दिन में सेंसेक्स करीब 3,500 अंक और निफ्टी लगभग 1,000 अंक टूटा है। बाजार में आज के कारोबार में रियल्टी और आईटी के शेयर सबसे ज्यादा टूटे हैं। टीसीएस, इंफोसिस, टेक महिंद्रा और एचसीएल टेक के शेयरों में 4.5 फीसदी तक की गिरावट देखने को मिली है। वहीं ऑटो, फाइनेंशियल सर्विसेज, एफएमसीजी, मीडिया, फार्मा, पीएसएल बैंक और प्राइवेट बैंक के शेयरों में 2.5 फीसदी तक की गिरावट आई है। अंतरबैंक विदेशी मुद्रा विनिमय बाजार में रुपया और टूटकर 95.63 (अस्थायी) प्रति डॉलर के नए सर्वकालिक निचले स्तर पर आ गया है।

मेटा में 8000 कर्मचारियों की छंटनी, एआई पर फोकस



नई दिल्ली, एजेसी। पश्चिम एशिया में जारी संकट के कारण दुनिया में भू-राजनीतिक तनाव चरम पर है। वहीं, दूसरी ओर दुनिया के टेक जगत में एआई के कारण लोगों की नौकरियां जाने का सिलसिला भी शुरू हो चुका है। फेसबुक की पैरेंट कंपनी मेटा 20 मई को अपने 8,000 कर्मचारियों की छंटनी करने जा रही है। कंपनी के मुख्य कार्यकारी अधिकारी (सीईओ) मार्क जुकरबर्ग अब मेटा को छोटी और एआई-संचालित टीमों के इर्द-गिर्द फिर से तैयार कर रहे हैं। हाल ही में पहली तिमाही के नतीजों के दौरान जुकरबर्ग ने स्पष्ट कर दिया है कि कंपनी केवल उन कर्मचारियों को साथ रखना चाहती है, जो अकेले ही बड़े प्रोजेक्ट्स को संभालने की क्षमता रखते हैं। जुकरबर्ग का मानना है कि ऑर्टिफिशियल इंटेलिजेंस (एआई) उपकरणों की मदद से अब एक या दो लोग एक हफ्ते में वह काम कर रहे हैं, जिसे पूरा करने में पहले दर्जनों इंजीनियरों को महीनों लग जाते थे। इसी बदलाव को देखते हुए कंपनी अपनी टीमों को छोटा और अधिक उत्पादक बना रही है। जुकरबर्ग के अनुसार, यह फैसला केवल लागत कम करने के लिए नहीं, बल्कि मेटा को भविष्य की चुनौतियों के लिए तैयार करने का एक संरचनात्मक विकल्प है। कंपनी में अब अल्ट्रापैलेट ढांचा लागू किया जा रहा है, जहां 50 इंजीनियरों पर केवल एक मैनेजर काम कर रहा है।

व्यापार

एसबीआई की रिपोर्ट ने बढ़ाई चिंता

रुपया गिरा तो टूटेगा 5 ट्रिलियन डॉलर का सपना

नई दिल्ली, एजेसी। ईरान संकट से उत्पन्न वैश्विक अनिश्चितताओं के कारण रुपया डॉलर के मुकाबले गिरकर 95 के स्तर से नीचे आ गया है। एसबीआई रिसर्च की सोमवार को जारी रिपोर्ट के मुताबिक, अगर रुपया 95 के स्तर पर रहता है, तो भारतीय अर्थव्यवस्था का आकार



घटकर 4.04 लाख करोड़ डॉलर हो जाएगा। ऐसे में भारत के 5 लाख करोड़ डॉलर की अर्थव्यवस्था बनने का सपना 2029-30 से पहले पूरा

नहीं होगा। रिपोर्ट के मुताबिक, हाल के समय में बाहरी कारकों और अनिश्चित सट्टेबाजी के कारण रुपये में काफी गिरावट आई है। इससे बचने के लिए भुगतान संतुलन के मोर्चे पर संरचनात्मक बदलाव करने होंगे। आयात प्रतिस्थापन और निर्यात प्रतिस्पर्धी क्षमता के साथ वैश्विक मूल्य शृंखला में एकीकरण के सुरक्षा उपायों को व्यवस्थित करना होगा।

भुगतान संतुलन की समस्या से निपटने के लिए व्यापक उपाय जरूरी

रिपोर्ट में कहा गया है कि कच्चे तेल की कीमत 100 डॉलर से ऊपर रहने और परिवहन एवं बीमा लागत में भारी वृद्धि के कारण देश के भुगतान संतुलन पर असर पड़ रहा है। इससे निपटने के लिए नीतिगत स्तर पर एक व्यापक पैकेज लागू करने की जरूरत है। विदेश में रह रहे भारतीयों के लिए बॉन्ड जारी करना भी बेहतर विकल्प हो सकता है। एसबीआई की यह रिपोर्ट प्रधानमंत्री नरेंद्र मोदी की रिवीवर को ईरान संकट के कारण विदेशी मुद्रा बचाने, ईंधन का सुझाव से उपयोग करने, सोने की खरीद रोकने और विदेश यात्रा टालने की अपील के बाद आई है।

चौथी तिमाही में 7.2 फीसदी रहेगी वृद्धि दर

एसबीआई रिसर्च ने कहा कि वित्त वर्ष 2025-26 की चौथी तिमाही में वार्षिक जीडीपी वृद्धि दर 7.2 फीसदी के करीब रह सकती है। वहीं, 2026-27 में अर्थव्यवस्था 6.6 फीसदी की रफ्तार से बढ़ सकती है। 2025-26 में वृद्धि दर 7.5 फीसदी रहने की उम्मीद है। राष्ट्रीय सांख्यिकी कार्यालय 29 मई को 2025-26 के लिए सालाना जीडीपी के अस्थायी अनुमान के साथ चौथी तिमाही के आंकड़े जारी करेगा।

खुदरा महंगाई दर अप्रैल में बढ़कर 3.48 फीसदी पर पहुंची

नई दिल्ली, (हि.स.) पश्चिम एशिया संकट से जुड़ी बढ़ती ऊर्जा लागत के बीच अप्रैल महीने में खुदरा महंगाई बढ़कर 3.48 फीसदी पर पहुंच गई है। इससे पहले मार्च में यह 3.40 फीसदी थी। लगातार छठे महीने इसमें बढ़ोतरी दर्ज की गई है, जिससे खुदरा महंगाई अब एक साल के शीर्ष स्तर पर पहुंच गई है। राष्ट्रीय सांख्यिकी कार्यालय (एनएसओ) की तरफ से जारी आंकड़ों के मुताबिक इसकी वजह पश्चिम एशिया संकट से जुड़ी बढ़ती ऊर्जा लागत के बीच भोजन और पेय पदार्थ, कपड़े, आवास



और उपयोगिताओं की कीमतें बढ़ना है। एनएसओ की तरफ से वर्ष 2024 को आधार मानकर की गई गणना के आधार पर जारी आंकड़ों के मुताबिक खाद्य महंगाई दर अप्रैल में सालाना आधार पर बढ़कर 4.2 फीसदी हो गई, जो मार्च में 3.87 फीसदी थी।

आधिकारिक आंकड़ों के मुताबिक ग्रामीण और शहरी क्षेत्रों में महंगाई की दर क्रमशः 3.74 फीसदी और 3.16 फीसदी दर्ज की गई है। महंगाई दर में यह बढ़ोतरी ऐसे समय में हुई है जब अमेरिका और ईरान के बीच तनाव बढ़ा हुआ है। यह तनाव लंब चलता तो महंगाई आगे और बढ़ सकती है। रिजर्व बैंक ऑफ इंडिया (आरबीआई) ने पिछले महीने वित्त वर्ष 2026-27 के लिए अखिल भारतीय उपभोक्ता मूल्य सूचकांक (सीपीआई) पर आधारित मुद्रास्फीति का अनुमान 4.6 फीसदी रखा था। इसमें पहली तिमाही के लिए चार फीसदी महंगाई का अनुमान जताया गया।

केंद्रीय श्रम एवं रोजगार मंत्री मनसुख मांडविया ने कहा श्रम सुधार पूरी तरह लागू, सरकार गरीबों की समर्थक एवं उद्योग अनुकूल



नई दिल्ली, (हि.स.) केंद्रीय श्रम एवं रोजगार मंत्री मनसुख मांडविया ने मंगलवार को कहा कि केंद्र सरकार ने 4 नई श्रम संहिताओं को पूरी तरह लागू कर दिया है। उन्होंने कहा कि मौजूदा सरकार गरीबों की समर्थक और उद्योगों के अनुकूल है। मांडविया ने दिल्ली में भारतीय उद्योग परिषद (सीआईआई) के वार्षिक व्यापक सम्मेलन 2026 को संबोधित करते हुए यह बात कही। केंद्रीय मंत्री ने कहा कि श्रम एवं उद्योग को प्रभावी समन्वय के लिए एक-दूसरे के पूरक बनना चाहिए और बदलाव के साथ तालमेल बैठाना चाहिए। मंत्री ने कहा कि सरकार ने देश में उद्योगों पर अनुपालन को बोल्ल कम करते हुए श्रमिकों के लिए सामाजिक सुरक्षा कवरेज का विस्तार करने की दिशा में काम किया है। मांडविया सीआईआई के वार्षिक व्यापक सम्मेलन 2026 को संबोधित कर रहे थे, जिसका विषय था- 'अगली पीढ़ी के श्रम सुधार: उद्योग के विकास और रोजगार सृजन को बढ़ावा।' मांडविया ने कहा कि सामाजिक सुरक्षा कवरेज एक दशक पहले के 29 करोड़ लोगों से बढ़कर अब 94 करोड़ लोगों तक पहुंच गया है। नए श्रम संहिताओं पर प्रकाश डालते हुए मांडविया ने कहा कि ये सुधार श्रम-केंद्रित और उद्योग-केंद्रित, दोनों ही हैं। सरकार गरीबों व किसानों के हित में और उद्योगों के अनुकूल होने के लिए प्रतिबद्ध है। मंत्री ने इस बात पर जोर दिया कि उद्योग और श्रम को एक सच्चा भविष्य की ओर मिलकर आगे बढ़ना चाहिए।

मूडीज रेटिंग्स ने भारत की आर्थिक वृद्धि दर का अनुमान घटाकर 6 फीसदी किया

नई दिल्ली, (हि.स.) पश्चिम एशिया में जारी संकट के बीच वैश्विक रेटिंग एजेंसी मूडीज रेटिंग्स ने 2026 के लिए भारत की आर्थिक वृद्धि दर के अनुमान को 0.8 फीसदी घटाकर छह फीसदी कर दिया है। यह कटौती निजी खपत और औद्योगिक गतिविधियों में सुस्ती के साथ-साथ ऊर्जा की उर्जा लागत के कारण की गई है। वैश्विक रेटिंग एजेंसी मूडीज रेटिंग्स ने मंगलवार को जारी अपनी 'ग्लोबल मैक्रो आउटलुक' के मई संस्करण में कहा है कि अगले छह महीनों में ऊर्जा कीमतों में बढ़ोतरी



तथा ईंधन एवं उर्वरक की कमी का असर विभिन्न देशों में अलग-अलग होगा जो उनकी निर्भरता तथा संस्करण पर निर्भर करेगा। रेटिंग एजेंसी ने कहा कि वैश्विक परिदृश्य अव्यधिक अनिश्चित बना हुआ है, क्योंकि अमेरिका और ईरान के बीच युद्धविराम की स्थिति नाजुक है। ऐसे में हम भारत के लिए वृद्धि दर में करीब 0.8 प्रतिशत अंक तक

की गिरावट का अनुमान लगाते हैं। इसके अलावा मूडीज रेटिंग्स ने 2027 के लिए भी भारत की जीडीपी की वृद्धि दर के अनुमान को 0.5 फीसदी अंक घटाकर छह फीसदी कर दिया है। एजेंसी के अनुसार ऊर्जा आपूर्ति में सुधार और शिपिंग प्रवाह के सामान्य होने के साथ ये दबाव धीरे-धीरे कम होंगे एवं आर्थिक गतिविधियां सुधरेंगी। मूडीज रेटिंग्स ने इसके साथ ही कहा कि भारत ऊंची तेल कीमतों के प्रति विशेष रूप से संवेदनशील है, क्योंकि देश अपनी ऊर्जा जरूरतों का लगभग 90 फीसदी आयात करता है।

38 अस्पताल और क्लिनिक बिना

रजिस्ट्रेशन संचालित मिले, नोटिस जारी



विनय उजाला

उज्जैन, निप्र। 11 वर्षीय छात्रा को ऑपरेशन के दौरान मौत के बाद स्वास्थ्य विभाग हरकत में आ गया है। कलेक्टर के निर्देश पर गठित पांच अलग-अलग टीमों ने शहरभर के अस्पतालों और क्लिनिकों की जांच की, जिसमें 38 अस्पताल और क्लिनिक बिना रजिस्ट्रेशन संचालित होते पाए गए।

सभी संचालकों को नोटिस जारी कर नियमानुसार कार्रवाई के निर्देश दिए गए हैं। मामला मंडलमन कॉलोनी स्थित जनसेवा नोबल पॉली क्लीनिक का है। यहां महिंदपुर तहसील के ग्राम तीलियां खेड़ी निवासी मेहरबान सिंह की 11 वर्षीय बेटी दिव्या सूर्यवंशी का इलाज चल रहा था। दिव्या कक्षा सातवीं की छात्रा थी। रविवार को अर्पेडक्स के

ऑपरेशन के दौरान उसकी मौत हो गई थी। घटना के बाद परिजनों ने अस्पताल प्रबंधन पर लापरवाही के आरोप लगाते हुए हंगामा किया और दोषियों पर कार्रवाई की मांग की थी। मामले की गंभीरता को देखते हुए कलेक्टर रौशन सिंह ने शहर के सभी अस्पतालों और क्लिनिकों की जांच के निर्देश दिए थे। इसके बाद स्वास्थ्य विभाग की पांच टीमों ने शहर के विभिन्न क्षेत्रों



में पहुंचकर अस्पतालों और क्लिनिकों की जांच शुरू की। इस दौरान रजिस्ट्रेशन, दस्तावेजों और डॉक्टरों की डिग्री की जांच की गई। सीएमएचओ डॉ. अशोक पटेल ने बताया कि दो दिनों की कार्रवाई में रविवार को 10 और सोमवार को 28 अस्पताल एवं क्लिनिक नियम विरुद्ध संचालित पाए गए। सभी को नोटिस जारी कर वैध पंजीयन कराने के निर्देश दिए जा रहे हैं।

निर्धारित समय सीमा में पंजीयन नहीं कराने पर संबंधित संचालकों के खिलाफ एफआईआर दर्ज की जाएगी। उन्होंने बताया कि जांच के दौरान कई डॉक्टर टीम के पहुंचने से पहले ही अपने क्लिनिक बंद कर मौके से चले गए। ऐसे संचालकों के खिलाफ भी कार्रवाई की जाएगी। स्वास्थ्य विभाग की टीमों मंगलवार को भी शहर में दोबारा जांच अभियान चलाएंगी।

सम्राट विवि में राष्ट्रीय संगोष्ठी संपन्न



विनय उजाला

उज्जैन, निप्र। सम्राट विक्रमादित्य विश्वविद्यालय और शिक्षा संस्कृति उत्थान न्यास (मालवा प्रांत) के संयुक्त तत्वावधान में राष्ट्रीय शिक्षा नीति 2020 तथा भारतीय ज्ञान परंपरा विषय पर एक दिवसीय राष्ट्रीय संगोष्ठी का आयोजन माधव भवन परिसर के स्वर्ण जयंती सभागार में किया गया।

मुख्य अतिथि डॉ. अतुल कोठारी ने कहा कि राष्ट्रीय शिक्षा नीति 2020 स्वतंत्र भारत की तीसरी शिक्षा नीति है, जिसका उद्देश्य विचार, व्यवहार और बौद्धिक दृष्टि से भारतीय नागरिक तैयार करना है। उन्होंने मल्टीपल एंटी-एजिट, अकादमिक बैंक ऑफ क्रेडिट, दो डिग्री एक साथ और मातृभाषा में शिक्षा जैसे प्रावधानों पर प्रकाश डाला। कुलगुरु डॉ. अर्पण भारद्वाज

ने बताया कि भारतीय ज्ञान परंपरा के संरक्षण हेतु 26 करोड़ रुपये की लागत से 18 हजार पांडुलिपियों का डिजिटलीकरण किया जा रहा है। पर्यावरण संरक्षण के तहत एक करोड़ लीटर जल संरक्षण और 50 हजार पौधे रोपे गए। प्लास्टिक मुक्त अभियान के तहत बोलतों के पुनर्चक्रण से जैकेट बनाए जा रहे हैं। जुलाई से विद्यार्थियों के लिए इंटरशिप शुरू होगी।

वाल शिफ्ट होने से जर्जर टंकी तोड़ने का रास्ता साफ

विनय उजाला

नागदा जं., निप्र। मिर्ची बाजार स्थित जर्जर पानी की टंकी को तोड़ने की प्रक्रिया में नगर पालिका को बड़ी तकनीकी चुनौती का सामना करना पड़ रहा था। टंकी के समीप स्थित मुख्य वाल के कारण प्रतिदिन होने वाली जल सप्लाई प्रभावित होने का खतरा बना हुआ था। हालांकि नगर पालिका की टीम ने लगातार तीन दिन और एक रात तक कार्य कर अंततः वाल को सुरक्षित रूप से दूसरी जगह शिफ्ट कर दिया। नगर पालिका अधिकारियों के अनुसार टंकी तोड़ने के लिए पहले ही टैंडर प्रक्रिया पूर्ण हो चुकी थी, लेकिन वाल के कारण कार्य प्रारंभ नहीं हो पा रहा था। वाल शिफ्टिंग के दौरान आसपास के छह वार्डों में जल सप्लाई प्रभावित रही। नगर पालिका द्वारा पहले ही शहर में मुनादी कराकर नागरिकों को इसकी सूचना दे दी गई थी। तकनीकी कारणों से कुछ क्षेत्रों में निर्धारित समय पर पानी की सप्लाई नहीं हो सकी, लेकिन

मंगलवार शाम वाल शिफ्ट होने के बाद पुनः जल प्रदाय शुरू कर दिया गया। गर्मी को देखते हुए प्रभावित वार्डों में नगर पालिका द्वारा टैंकरों के माध्यम से पानी पहुंचाकर राहत देने का प्रयास किया गया। जिन क्षेत्रों से टैंकर की मांग प्राप्त हुई, वहां तत्काल पानी भेजा गया। नगर पालिका ने बताया कि अब टंकी के आसपास का क्षेत्र खाली कर शीघ्र ही जर्जर टंकी को तोड़ने का कार्य प्रारंभ किया जाएगा। इससे भविष्य में क्षेत्रवासियों को सुरक्षित एवं बेहतर जल व्यवस्था उपलब्ध कराने में सुविधा होगी।

नगर निगम कार्रवाई पर भेदभाव का आरोप

उज्जैन। हाथ-टैला एवं फुटपाथ व्यापारी संघ ने नगर निगम पर पक्षपात का आरोप लगाया है। व्यापारियों का कहना है कि 5 फरवरी को जब किए गए टैलों में से एक को छोड़ दिया गया, जबकि 11 गरीब व्यापारियों का सामान अब भी अधिकारियों के पास है। संघ ने कलेक्टर और निगमायुक्त से मानवीय आधार पर सामान छोड़ने की मांग की है।

किसानों की आड़ में नौटंकी कर रही कांग्रेस

उज्जैन, निप्र। भाजपा नेता सुरेंद्र सांखला ने कांग्रेस के प्रदर्शन पर निशाना साधते हुए कहा कि यह आंदोलन किसानों के लिए नहीं, बल्कि एक जिला बदर नेता को बचाने के लिए था। उन्होंने आरोप लगाया कि कांग्रेस ओछी राजनीति कर जनता को गुमराह कर रही है और इस प्रदर्शन में आम किसान कहीं नजर नहीं आया।

दो दिवसीय श्री यजुर्वेद संहिता यज्ञ संपन्न

उज्जैन, निप्र। श्री भागवत धर्म सेवा न्यास द्वारा अशोक विहार स्थित गजानन महाराज मंदिर में यजुर्वेद संहिता यज्ञ का आयोजन किया गया। महाराष्ट्र से आए वेदमूर्ति निलेश जोशी की स्मृति में पाडल्या रोड स्थित श्री गोपाल गौशाला में फव्वारा सिस्टम भेंट किया गया, जिससे गर्मी के दौरान गायां को ठंडक मिल सकेगी। माहेश्वरी समाज एवं गौशाला सेवा से जुड़े प्रकाश

भीषण गर्मी के चलते गोपाल गौशाला को भेंट किया गया फव्वारा सिस्टम



विनय उजाला

नागदा जं. (निप्र.)। भीषण गर्मी के बीच गौमाता को राहत पहुंचाने के उद्देश्य से समाजसेवी बिसानी परिवार द्वारा सराहनीय पहल की गई। स्वर्गीय सचिन बिसानी की स्मृति में पाडल्या रोड स्थित श्री गोपाल गौशाला में फव्वारा सिस्टम भेंट किया गया, जिससे गर्मी के दौरान गायां को ठंडक मिल सकेगी। माहेश्वरी समाज एवं गौशाला सेवा से जुड़े प्रकाश

मालपानी ने बताया कि मंगलवार सुबह 9 बजे आयोजित कार्यक्रम में माहेश्वरी समाज के महेंद्र शोभाजी बिसानी एवं अजय बिसानी परिवार ने यह सेवा कार्य किया। गौशाला परिसर में लगाए गए फव्वारा सिस्टम से गायां को तेज गर्मी में राहत मिलेगी। इस अवसर पर उपस्थितजनों को छछ का वितरण भी किया गया। कार्यक्रम में गोविंदलाल मोहता, जगदीश चंद्र भुट्टा, गोपाल मोहता, देवकरण डांगरा, नाथूलाल बांड़, झमक

राठी, आनंदीलाल गगरानी, प्रभुशंकर मालपानी, घनश्याम राठी, बंसीलाल गट्टानी, प्रतीक गगरानी सहित बड़ी संख्या में समाजजन एवं गौसेवक उपस्थित रहे। वहीं गौशाला में नियमित सेवा देने वाले चैनसिंह रघुवंशी, कमलेश शर्मा, लोकुमल खत्री, राजू राव, रमेश सोनी, एल.एन. भावसार, बादामसिंह परिहार, रजनीश जैन एवं विरू बैरागी ने भी सहभागिता की।

संबल योजना: 25 हितग्राहियों को मिलेगी लाखों की सहायता राशि

विनय उजाला

नागदा (नि.प्र.)। मुख्यमंत्री जनकल्याण (संबल) योजना अंतर्गत आयोजित सिंगल क्लिक अनुग्रह सहायता कार्यक्रम के तहत नागदा क्षेत्र के 25 पात्र हितग्राहियों के परिवारों को आर्थिक सहायता राशि स्वीकृत की गई है। सामान्य एवं दुर्घटना मृत्यु प्रकरणों में यह राशि सीधे हितग्राहियों के बैंक खातों में अंतरित की जाएगी। योजना के तहत सामान्य मृत्यु के मामलों में 2 लाख रुपये तथा दुर्घटना में मृत्यु होने पर 4 लाख रुपये की सहायता प्रदान की जाएगी। योजना का लाभ चेतनपुरा, पाल्या रोड, बंगाली कॉलोनी, आजादपुरा, विद्यानगर, इन्द्रपुरी कॉलोनी एवं श्रीराम कॉलोनी सहित विभिन्न क्षेत्रों के पात्र परिवारों को मिलेगा। सहायता प्राप्त करने वाले प्रमुख हितग्राहियों में शंकरलाल, राम कन्या बाई,

पुष्पेंद्र, मोहन, रमेशचंद्र, लालसिंह, गोपीलाल, गोरधन, सुगन बाई, विजय, भगवान सेनी, हेमंत, राहुल चौहान, रंजीव, प्रेमप्रकाश, दिनेश राका, संगीता परमार, नरसिंह, दशरथ, बबोला, मोहम्मद हुसैन, अशोक कुमार कावत, मुकेश मंडल, सुजी लाल एवं संजय गुर्जर शामिल हैं। इस अवसर पर नगर पालिका परिषद नागदा अध्यक्ष संतोष ओपी गेहलोत ने कहा कि शासन की जनकल्याणकारी योजनाओं का लाभ अंतिम पंक्ति के व्यक्ति तक पहुंचाना प्रार्थमिकता है। असंगठित श्रमिक परिवारों को संकट की घड़ी में आर्थिक सहायता उपलब्ध कराना शासन की महत्वपूर्ण पहल है। उन्होंने बताया कि संबल योजना परिवार के मुखिया की मृत्यु होने पर आश्रित परिवारजनों को आर्थिक सुरक्षा प्रदान करती है, जिससे कठिन परिस्थितियों में परिवार को संबल मिलता है।

भगवान शेषनारायण का भव्य अभिषेक



विनय उजाला

उज्जैन, निप्र। 17 मई से शुरू हो रहे पवित्र अधिक मास (मलमास)

के उपलक्ष्य में क्षीरसागर स्थित प्राचीन शेषनारायण मंदिर में विशेष अनुष्ठान हुआ। पंडित विशाल लक्ष्मीकांत शुक्ला के आचार्यत्व में

4 घंटे तक पंचामृत अभिषेक और पूजन चला। इसके पश्चात भगवान का मनोहारी श्रृंगार कर महाआरती की गई।

केशियर डोडिया सेवानिवृत्त



विनय उजाला

बड़नगर, निप्र। स्वास्थ्य विभाग में 33 वर्षों तक उत्कृष्ट सेवाएं देने वाले केशियर दिनेशचंद्र डोडिया की सेवानिवृत्ति पर भव्य विदाई समारोह आयोजित किया गया। सीएमएचओ डॉ. अशोक पटेल सहित वरिष्ठ अधिकारियों और स्वास्थ्य कर्मचारी संघ के पदाधिकारियों ने उनका सम्मान किया। डोडिया परिवार ने सभी आगंतुकों का आभार माना।

डोडिया परिवार ने सभी आगंतुकों का आभार माना।

प्रतियोगिता में 14 खिलाड़ियों ने जीते पदक



विनय उजाला

उज्जैन, निप्र। इंदौर में आयोजित द्वितीय राज्यस्तरीय किकबॉक्सिंग प्रतियोगिता में उज्जैन किकबॉक्सिंग एसोसिएशन के 14

खिलाड़ियों ने शानदार प्रदर्शन करते हुए स्वर्ण, रजत एवं कांस्य पदक हासिल किए। म्यूजिकल फॉर्म में देवेशी चौहान, जानकी परमार, नमिश पवार (स्वर्ण), फाइड इवेंट में

आयुषी गौसर, प्रीतेश चावड़ा, शिवाय व्यास, लय शर्मा (स्वर्ण) आदि। इस दौरान जिला सचिव रवि यादव और अध्यक्ष महेश यादव ने खिलाड़ियों को बधाई दी।

लीना बरोड़ को मिली बड़ी जिम्मेदारी

उज्जैन, निप्र। राष्ट्रीय हिंदू फ्रंट की बैठक में लीना बरोड़ को संगठन का महासचिव एवं सूचना प्रसार प्रमुख नियुक्त किया गया है। जिला अध्यक्ष देवेन्द्र प्रजापत ने बताया कि उनकी सक्रियता और समाजसेवा के प्रति समर्पण को देखते हुए यह निर्णय लिया गया है। नवनिर्वाचित पदाधिकारी ने निष्ठा के साथ दायित्व निभाने का संकल्प लिया।

शिविर 170 खिलाड़ी हो रहे प्रशिक्षित

विनय उजाला

उज्जैन, निप्र। जिला खेल एवं युवा कल्याण विभाग तथा श्री अच्युतानंद प्रासादिक व्यायाम शाला के संयुक्त तत्वावधान में शिप्रा नदी के तट अखाड़ा तट पर तैराकी प्रशिक्षण शिविर चल रहा है। शिविर का अवलोकन स्नेहा जैन, दिलीप जैन और समिति अध्यक्ष डॉ. दीपक जैन ने किया।



स्नेहा जैन ने कहा कि जो पानी से नहाता है वह लिबास बदलता है, लेकिन जो पसीने से नहाता है वह इतिहास बदलता है।

सामूहिक विवाह सम्मेलन में 121 जोड़े बंधे परिणय सूत्र में

विनय उजाला

उज्जैन, निप्र। अखिल भारतीय बलाई महासभा सामूहिक विवाह सम्मेलन समिति, कानड़ के तत्वावधान में 10 मई को दरबार कृषि फार्म में 15वां सामूहिक विवाह सम्मेलन आयोजित किया गया। समारोह में 121 जोड़ों ने परिणय सूत्र में बंधन बंधा। मध्य प्रदेश के विभिन्न जिलों और राजस्थान, दिल्ली से करीब



25 हजार समाजजन शामिल हुए। नवदंपतियों को गृहस्थी की सामग्री

भेंट की गई। आयोजन में देहज और फिजूलखर्ची जैसी कुप्रथाओं का विरोध करते हुए सामाजिक समरसता का संदेश दिया गया। समाज की 27 प्रतिभाओं कक्षा 10वीं एवं 12वीं का सम्मान किया गया। अखिल भारतीय बलाई महासभा के राष्ट्रीय अध्यक्ष बाबूलाल बछेर, पूर्व विधायक जयपुर, क्षेत्रीय विधायक मधु गहलोत सहित कई गणमान्य अतिथि उपस्थित रहे।

मुख्यमंत्री डॉ. यादव के नेतृत्व का परिणाम : प्रदेश बन रहा देश का वाइल्ड लाइफ कंजर्वेशन हब

विनय उजाला

उज्जैन, निप्र। मुख्यमंत्री डॉ. मोहन यादव के नेतृत्व में मध्यप्रदेश ने वन और वन्य जीव संरक्षण के क्षेत्र में वैश्विक पहचान बनाई है। राज्य सरकार ने वन्य जीवों के संरक्षण को केवल पर्यावरणीय दायित्व नहीं माना। सरकार ने इसे विकास, पर्यटन, स्थानीय रोजगार, सांस्कृतिक चेतना और सामुदायिक सहभागिता से जोड़कर व्यापक जन आंदोलन का स्वरूप दिया है। मुख्यमंत्री डॉ. यादव की दूरगामी सोच से मध्यप्रदेश आज 'टाइगर स्टेट' के साथ ही देश के सबसे व्यापक और वैज्ञानिक वन्य जीव संरक्षण मॉडल

के रूप में उभरा है। मुख्यमंत्री डॉ. यादव का विजन है कि प्रदेश के वन और नदियाँ केवल प्राकृतिक संसाधन नहीं, बल्कि राष्ट्र की अमूल्य धरोहर हैं। मध्यप्रदेश के वन देश की कई प्रमुख नदियों का मायका है। इस तरह ये वन कई राज्यों की जल सुरक्षा सुनिश्चित करते हैं। इसी सोच के साथ राज्य सरकार जलवायु अनुकूल, विज्ञान आधारित और समुदाय केंद्रित वन प्रबंधन मॉडल को आगे बढ़ा रही है।

कूनों बना वाइल्डलाइफ कंजर्वेशन का ग्लोबल प्रयोगशाला : श्योपुर का कूनों नेशनल पार्क आज विश्व स्तर पर वन्यजीव संरक्षण का प्रतीक बन

चुका है। प्रधानमंत्री नरेन्द्र मोदी के मार्गदर्शन में प्रारंभ हुए 'प्रोजेक्ट चीता' को नई गति देते हुए मुख्यमंत्री डॉ. यादव ने बोत्सवाना से लाई गई मादा चीतों को खुले जंगल में छोड़कर इस महत्वाकांक्षी परियोजना को आगे बढ़ाया। वर्तमान में कूनों में चीतों की संख्या 57 तक पहुंच चुकी है। एक शताब्दी पूर्व लुप्त हो चुके चीतों की देश में सफल पुनर्स्थापना ने दुनिया को यह संदेश दिया है कि वैज्ञानिक प्रबंधन और राजनीतिक प्रतिबद्धता के बल पर विलुप्त प्रजातियों का पुनर्वास संभव है। मध्यप्रदेश में चीतों साथ ही लुप्त हो चुकी 'जंगली भैंसा' प्रजाति को भी कान्हा की घास-भूमि में आबाद किया जा



रहा है। राज्य सरकार अब कूनों को 'ग्लोबल ब्रीडिंग सेंटर' के रूप में विकसित करने की दिशा में कार्य कर रही है। साथ ही गांधी सागर अभयारण्य को चीतों का दूसरा और वीरगंगा दुर्गावती नदी पर विलुप्त प्रजातियों का तीसरा बड़ा चीता लैंडस्केप बनाया जा रहा है।

विलुप्त प्रजातियों की पुनर्स्थापना का अभियान

मुख्यमंत्री डॉ. यादव के कार्यकाल में चीतों के साथ ही कई दुर्लभ और विलुप्तप्रायः प्रजातियों के संरक्षण और पुनर्स्थापन पर विशेष ध्यान दिया गया है। कान्हा टाइगर रिजर्व में असम के काजीरंगा नेशनल पार्क से लाए गए जंगली भैंसों का पुनर्वास इस दिशा में ऐतिहासिक पहल माना जा रहा है। यह प्रयास केवल एक प्रजाति को पुनर्स्थापित करने तक सीमित नहीं, बल्कि विलुप्त हो रही जैव-विविधता और पारिस्थितिकी तंत्र को पुनर्जीवित करने का अभियान है। चंबल, कूनों और नर्मदा क्षेत्र में घड़ियाल, मगरमच्छ और कछुओं के संरक्षण के लिए भी महत्वपूर्ण कदम उठाए गए हैं।

गिद्ध संरक्षण में प्रदेश कर रहा देश का नेतृत्व

मध्यप्रदेश गिद्ध संरक्षण में देश का सबसे बड़ा केंद्र बनकर उभरा है। कभी विलुप्ति के कगार पर पहुंचे गिद्धों की संख्या राज्य में अब 14 हजार से अधिक हो चुकी है, जो देश में सर्वाधिक है। बोम्बे नेचुरल हिस्ट्री सोसायटी और वन विहार नेशनल पार्क के सहयोग से भोपाल के केरवा क्षेत्र में घायल गिद्धों के लिए रेस्क्यू सेंटर संचालित किया जा रहा है। मुख्यमंत्री डॉ. यादव द्वारा वन विहार में उपचार के बाद 23 फरवरी 2026 को मुक्त किया गया एक गिद्ध पाकिस्तान और उज्बेकिस्तान तक की लंबी यात्रा पूरी कर चुका है, जिसे संरक्षण प्रयासों की सफलता का प्रतीक माना जा रहा है।

नए टाइगर रिजर्व और अभयारण्य से बढ़ा संरक्षण क्षेत्र

मुख्यमंत्री डॉ. यादव ने नेतृत्व में राज्य सरकार ने वन क्षेत्रों के विस्तार और जैव-विविधता संपन्न क्षेत्रों को कानूनी सुरक्षा प्रदान करने के लिए अनेक महत्वपूर्ण निर्णय लिए हैं। दिसंबर-2024 में रातापानी अभयारण्य को टाइगर रिजर्व के दर्जे के साथ वन एवं वन्य जीव संरक्षण को नया आयाम मिला। यह निर्णय वर्ष 2008 में अनुमति मिलने के बावजूद अब तक लंबित रहा था, इसलिए इसे ऐतिहासिक माना गया। इस टाइगर रिजर्व का नाम विश्व प्रसिद्ध पुरातत्वविद् पं. विष्णुदेव श्रीधर वाकणकर के नाम पर रखा गया।

संक्षिप्त समाचार

सिंह ने लघु उद्योग निगम के अध्यक्ष का किया पदभार ग्रहण



भोपाल, निप्र। सत्येंद्र भूषण सिंह ने मध्यप्रदेश लघु उद्योग निगम लिमिटेड के अध्यक्ष पद का मंगलवार को पदभार ग्रहण किया। इस अवसर पर सहकारिता, खेल एवं युवा कल्याण मंत्री विश्वास कैलाश सारंग, सूक्ष्म, लघु एवं उद्यम मंत्री चेतन्य काश्यप, नगरीय विकास एवं आवास राज्य मंत्री प्रतिभा बागरी और विधायक भोपाल दक्षिण पश्चिम भगवान दास सबनानी सहित पार्टी पदाधिकारी, संगठन के कार्यकर्ता तथा आयुक्त एमएसएमई दिलीप कुमार उपस्थित थे। अध्यक्ष सिंह ने नियुक्ति पर प्रदेश शासन का आभार व्यक्त किया। उन्होंने कहा कि मध्यप्रदेश लघु उद्योग निगम केवल एक उपक्रम नहीं, बल्कि लाखों कारीगरों, शिल्पकारों और उद्यमियों के सपनों का मंच है। प्रधानमंत्री नरेन्द्र मोदी एवं मुख्यमंत्री डॉ. मोहन यादव द्वारा देश के युवा उद्यमियों के लिए जो रोड मैप तैयार किया गया है उस पर संकल्पित होकर निगम को प्रगतिशील बनायेंगे। उन्होंने कहा कि 'वोकल फॉर लोकल' को 'ग्लोबल फॉर लोकल' बनाना और कारीगरों से कारोबारी तक जिले में छिपी हुई हुनर को मुख्य बाजार से जोड़ना, ईन्ज ऑफ ड्रूइंग बिजनेस, लघु उद्यमियों के लिए प्रक्रिया को सरल, पारदर्शी, समयबद्ध और लाभप्रद बनाना उनका लक्ष्य है। अध्यक्ष सिंह ने कहा कि मध्यप्रदेश के हैंडलूम, हैंडीक्राफ्ट को अंतर्राष्ट्रीय पहचान दिलाने के प्रयास होंगे।

कुशाभाऊ ठाकरे अंतर्राष्ट्रीय कन्वेंशन सेंटर में हुआ इंडो-फ्रेंच कॉन्वलेव, मंत्री काश्यप ने कहा-

मप्र-फ्रांस का सहयोग विकास, वैश्विक निवेश के नए अवसर तैयार करेगा

विनय उजाला

भोपाल, निप्र। सूक्ष्म, लघु एवं मध्यम उद्यम मंत्री चेतन्य काश्यप ने कहा कि मध्यप्रदेश आज शांति, स्थिरता और औद्योगिक संभावनाओं का मजबूत केंद्र बनकर उभर रहा है। उन्होंने कहा कि राज्य सरकार ने प्रत्येक क्षेत्र की आवश्यकताओं के अनुरूप निवेशक-अनुकूल नीतियां विकसित की हैं, जिससे उद्योगों के लिए भरोसेमंद और सकारात्मक वातावरण तैयार हुआ है। उन्होंने कहा कि मध्यप्रदेश देश के हृदय स्थल पर स्थित होने के कारण भारत के प्रमुख बाजारों तक सहज और संतुलित पहुंच प्रदान करता है, जिससे लॉजिस्टिक्स और सप्लाय नेटवर्क अत्यंत सुगम एवं किफायती बनता है। मंत्री काश्यप ने यह बात कुशाभाऊ ठाकरे अंतर्राष्ट्रीय कन्वेंशन सेंटर में इंडो-फ्रेंच कॉन्वलेव को संबोधित करते हुए कही।

मंत्री काश्यप ने कहा कि स्पेस टेकनोलॉजी, पर्यटन, लॉजिस्टिक्स, फूड प्रोसेसिंग और उभरते



औद्योगिक क्षेत्रों में मध्यप्रदेश तेजी से नई संभावनाएं विकसित कर रहा है। सिंचाई क्षमता में हुए विस्तार से कृषि आधारित उद्योगों और खाद्य प्रसंस्करण क्षेत्र को विशेष गति मिली है। मंत्री काश्यप ने कहा कि कारोबार सुगमता के क्षेत्र में मध्यप्रदेश ने देश में महत्वपूर्ण पहचान बनाई है तथा निवेशकों के लिए पारदर्शी और उद्योग समर्थक वातावरण तैयार किया गया है। उन्होंने कहा कि फ्रांस सहित यूरोपीय देशों के साथ मध्यप्रदेश की औद्योगिक साझेदारी लगातार मजबूत हो रही है और ऐसे आयोजन वैश्विक निवेश, तकनीकी सहयोग और नवाचार को नई दिशा दे रहे हैं।



भारत व फ्रांस के बीच दीर्घकालिक और भरोसेमंद साझेदारी हो रही मजबूत : मथाउ

भारत में फ्रांस के राजदूत थिएरी मथाउ ने कहा कि इंडो-फ्रेंच इन्वेस्टमेंट कॉन्वलेव भारत और फ्रांस के बीच मजबूत होते आर्थिक एवं रणनीतिक संबंधों का महत्वपूर्ण मंच है। उन्होंने कहा कि मध्यप्रदेश ने अपनी उद्योग अनुकूल नीतियों और निवेश समर्थक वातावरण के माध्यम से अंतर्राष्ट्रीय निवेशकों के लिए नई संभावनाएं निर्मित की हैं। उन्होंने कहा कि फ्रांस और भारत के बीच दीर्घकालिक एवं भरोसेमंद साझेदारी लगातार मजबूत हो रही है तथा दोनों देश आर्थिक

मजबूत अधोसंरचना, निवेश अनुकूल वातावरण : सिंह

औद्योगिक नीति एवं निवेश प्रोत्साहन प्रमुख सचिव रावेंद्र कुमार सिंह ने कहा कि मध्यप्रदेश अपनी केंद्रीय भौगोलिक स्थिति के कारण देश के लगभग 50 प्रतिशत उपभोक्ता बाजार तक सहज पहुंच प्रदान करता है। मजबूत औद्योगिक अधोसंरचना, 31 गीगावाट विद्युत क्षमता, प्रचुर जल उपलब्धता, 8 एयरपोर्ट, 5 आर्थिक कॉरिडोर, विस्तृत सड़क नेटवर्क और एक लाख एकड़ से अधिक औद्योगिक भूमि मध्यप्रदेश को वैश्विक निवेश के लिए विशेष रूप से उपयुक्त बनाते हैं। वर्ष 2024-25 में मध्यप्रदेश से फ्रांस को लगभग 290 मिलियन अमेरिकी डॉलर का निर्यात हुआ, जिसमें फार्मास्यूटिकल्स, मशीनरी, फूड इंडस्ट्री अवशेष, एल्युमिनियम उत्पाद और टेक्सटाइल प्रमुख रहे।

इंडो-फ्रेंच चैम्बर ऑफ कॉमर्स एंड इंडस्ट्री की महानिदेशक सुशी पायल एस. कंवर ने कहा कि मध्यप्रदेश फ्रांसीसी निवेश के लिए तेजी से उभरता हुआ विकास केंद्र है और यह कॉन्वलेव व्यापार, नवाचार और सतत विकास के नए अवसरों को आगे बढ़ाने में महत्वपूर्ण भूमिका निभाएगा।

जब आती है लाइली बहना योजना की किस्त खाते में तो सिर्फ रकम नहीं आती, आता है आत्मविश्वास, आती है आत्मनिर्भरता, और आता है अपने फैसले खुद लेने का हक...

मुख्यमंत्री
डॉ. मोहन यादव
द्वारा

1.25 करोड़ लाइली बहनों को ₹ 1835 करोड़ की राशि का अंतरण

विकास कार्यों का भूमिपूजन एवं लोकार्पण

13 मई, 2026 | ग्राम मुंगवानी, जिला नरसिंहपुर

लाइली बहनों को अब तक ₹ 57,761 करोड़+ की सहायता का अंतरण

सीधा प्रसारण Webcast.gov.in/mp/cmevents

@Cmmadhyapradesh
@jansampark.madhyapradesh
@Cmmadhyapradesh
@jansamparkMP

JansamparkMP